


५५

३६१ १०.३

१०.०



५  
३३४

५  
२७









२२९

ॐ

# वेदान्तग्रन्थपञ्चकम्

नाम

श्रीमत्परमहंसपरिनामकाचार्य-श्रीमच्छङ्कराचार्य-प्रणीतः  
वाक्यमुधारसः, हस्तामलकः, निर्वाणपञ्चकम्, मनीषापञ्चकम् ।

इमे सर्दाकाः,

श्रीमद्विद्यारण्यस्वामिप्रणीता जगद्गिराश्रीर्वादपद्धतिश्च ।

मतञ्च

श्रीमत्परमहंसस्वामिनेत्यानन्दसरस्वतीतः संशोध्य,

खेमराज श्रीकृष्णदासभेष्टिना

मुम्बय्यां

स्वकीये "श्रीवेङ्कटेश्वर" स्टीम्-यन्त्रागारे

मुद्रयित्वा प्रकाशितम् ।

आश्विने संवत् १९१९, शके १८३०.

अस्य सर्वधिकाराः 'श्रीवेङ्कटेश्वर' यन्त्रालयाध्यक्षेण स्वायत्तीकृताः  
सन्ति ।

वि-  
पा  
द  
स्ये  
हि  
गु  
नी



# अथ वाक्यसुधाप्रारम्भः ।



गेशायनमः ॥ नमो रामाय देवाय सच्चिदानन्दमूर्तये ॥

गायगुरवे व्यासशंकराचार्यमूर्तये ॥ १ ॥ नामरूपात्मवि

व्यपङ्को यल्लभ्य ईक्ष्यते ॥ तद्वाक्यसुधया प्लाव्य निष्पङ्कत

नीक्ष्यताम् ॥ २ ॥ पदार्थबुद्धिर्वार्क्यार्थज्ञानहेतुरिति स्थि

॥ आदौ पदार्थबुद्ध्यर्थः पारिच्छेदः प्रवर्तते ॥ ३ ॥ वाक्यं त

न्मसीत्यादिप्रत्यग्ब्रह्मैकबोधकम् ॥ त्वंपदार्थइहप्रत्यक्त-

दार्थो महेश्वरः ॥ ४ ॥

आदौ वाक्यसुधारण्यं प्रकरणमारभमाणोऽयं भगवान् भाष्य

कारः त्वंपदार्थव्युत्पादयति । रूपं दृश्यमित्यादिभिः पञ्चभिः

वैकैः । तत्राद्योऽयं वस्तुसंग्रहश्लोकः—

रूपं दृश्यं लोचनं दृक् दृश्यं द्रष्टृमानसम् ॥

इत्याधीवृत्तयः साक्षी दृगे वनतु दृश्यते । १ ।



रूपं नीलपीतादियत्प्रसिद्धं तद्दृश्यं द्रष्टवृत्तिव्याप्यमित्येतदा  
 वादमित्यर्थः । का पुनः सादृश्ययारूपं व्याप्यते इत्यपेक्षा  
 प्राह ॥ लोचनं दृगिति ॥ यल्लोचनं नेत्रेन्द्रियं सादृगित्येत  
 पि प्रसिद्धमेव नेत्रान्वयव्यतिरेकानुविधायित्वाद्रूपज्ञान  
 त्यर्थः । एतावता पुत्रात्मा जायात्मेत्याद्यतिप्राकृतात्मद  
 र्बाह्यविषयामिनिविष्टप्रचयाविता । तेनैव देहात्मबुद्धिरपि  
 दस्ता । देहस्यापि बाह्यविषयवर्दिन्द्रियग्राह्यत्वात् । इदा  
 मिन्द्रियात्मदृष्टिं प्रसक्तं वारयति ॥ तद्दृश्यं द्रष्टुमानसमिति  
 तल्लोचनं रूपापेक्षया दृगित्यदुक्तं तदपि दृश्यमेव न दृक् । यतश्च  
 स्यापि मानसं मनोऽन्तःकरणं सवृत्तिकं द्रष्टृ तत्सद्भावसाधकं वर्तते  
 सति मनसि व्याप्रियमाणे लोचनस्य सद्भावप्रवृत्त्यादेरवगमादस  
 ति च तस्मिन् सुषुप्त्यादावनवगमादित्यर्थः । तर्हि मन एव प्रत्य  
 गात्मेति प्राप्तां दृष्टिं वारयति । दृश्या धीवृत्तय इत्युत्तरा  
 र्द्धेन । प्रागुक्तमन्तःकरणं तद्वृत्तयश्च धीवृत्तिशब्देनोच्यंते  
 ताश्च दृश्यविषया एव तासां साक्षीचिदात्मा दृक् द्रष्टा प्रकाश

कः । मममनोन्यत्रगतमित्यनुभवादन्यत्रमनाअभूवनादश  
मित्यादिश्रुतेश्च । सिद्धमनसोपिदृष्ट्यंतराधीनसिद्धिकत्वं  
तस्ययोद्गृह्यासाक्षीसद्वेग । एवकारव्यावृत्तावाह । नतुदृश्यः  
इति । तस्यापिदृश्यत्वेनिरुपपात्तिकानवस्थाप्रसंगात् अंत  
तोगत्वास्वतःसिद्धवस्त्वनभ्युपगमे जगदांध्यप्रसंगाच्चस्वप्रका-  
शतयापरानपेक्षस्वरूपसिद्धिपर्यंतमेव दृग्दृश्यपरंपरान्वेषणम  
तोद्गवेवसाक्षीसनान्यदृश्यइत्यर्थः । एतदुक्तंभवति । ये  
नविनायस्यद्रष्टृतानसंगच्छतेतदेवैकमश्रुयुष्णत्ववत्स्वरूपभूतं-  
प्रकाशेनरूपपर्यंतस्यसर्वस्यद्रष्टृनमनश्चक्षुषोः । तयोस्तुसाक्षि  
चैतन्यावेशादश्यावेशादिवोदकलोहादौ दग्धत्वंद्रष्टृत्वमुपच-  
र्यते । तस्मात्तमनआदिविषयपर्यंतदृश्यमेवेतिनिश्चित्यतेषुस  
र्वेषुद्रष्टृत्वेनानुगतंदृश्यविलक्षणं चिदेकरसंप्रत्यंचमात्मानमेष  
तेआत्मासर्वांतरइतिश्रुतिप्रकाशितंशुद्धमुद्धरेदिति॥ १ ॥ संग्रहे  
णोक्तंविवृण्वन्यत्तदृश्यानांपरस्परव्यभिचारात्तद्व्यभिचारिणां



चसर्वाधारदंडमालादिवत्कचित्कल्पितत्वनियमाद्ब्रह्मस्वरू-  
पस्यसर्वदृश्येऽन्यथा ब्रज्जुखंडवत्तस्याकल्पितत्वव्याप्तेरित्य-  
न्यव्यतिरेकलोचनतया ब्रह्मरद्वैतात्मनोऽपपादनप्रकारमाह ।

नीलपीतस्थूलसूक्ष्मद्वस्वदीर्घादिभेदतः ॥

नानाविधानिरूपाणि पश्यल्लोचनमेकधा ॥

आदिपदाद्वक्रवर्तुलत्वादिग्रहणम् । एवं नानाविधा

निपरस्परव्यभिचारीणिरूपाणि पश्यल्लोचनमेकधा न व्यभि-  
चारीत्यर्थः । नहि लोचनाद्बहिरुक्तरूपसत्त्वे प्रमाणम-  
स्ति लोचनालोचनदशायामेव तत्प्रतीतेरेवान्यदा च तदप्रतीतेः  
न च प्रत्यभिज्ञाया प्राक्सत्त्वग्रहस्तस्या अन्यथोपपत्तेः । तथाहि ।  
यथा शुक्तौ रजतमारोपितं रजतमिदमिहास्तीति चिरमचिरं वानु-  
भूय तद्वाधे दयात्प्रागेवाविषयांतराण्यालोच्य पुनः तस्यामेव शु-  
क्तौ लोचनं प्रसारयन्ननिवृत्तचक्षुर्दोषस्तदिदं रजतरूपमिति प्र-  
त्यभिजानाति कश्चित्पुमान्न हितत्र प्रत्यभिज्ञाप्रमाणतामश्नुते ।  
आरोपितस्य प्रातीतिकशरीरत्वात् । एवमेवाधिष्ठानतत्त्वनामस्व



रूपत्वावधारणपर्यंतं दृष्टविशेषस्य बाधितत्वा नवगमात्पूर्वदृष्ट्या  
दृश्यविषयभात्यंतरोदये प्रत्यभिज्ञाभ्रमइति ॥ नचैवं स  
तिबौद्धमतापत्तिर्दृश्यदर्शनयोः क्षणिकत्वानंगिकारान्नित्य  
स्याखंडस्यैकस्य सर्वभमाधिष्ठानस्य सदात्मनश्चिदेकरसस्या  
भ्युपगमाच्चेति न काचनास्मन्मते दोषकल्पनेत्यत्र युक्तिरनुसंधे  
येति ॥ २ ॥

बहुभ्यो दृश्येभ्यो द्रष्टृत्वेनोद्भूतस्यैकस्य लोचनस्यापि नाजस  
द्रष्टृत्वं तस्याप्येकरूपत्वव्यभिचारादित्यतो लोचनमपि दृश्य  
मेव तस्मात्तदपि स्वद्रष्टृमनसो बहिर्नास्तीति व्युत्पादयति—

आंध्यमांधपटुत्वेषु नेत्रधर्मेष्वनेकधा ॥  
संकल्पयन्मनः श्रोत्रत्वगादौ योज्यता-  
मिति ॥ ३ ॥

यथाप्येकस्मिन्पुरुषे एकमेव नेत्रं तथापि तन्नैकरूपं तस्यांध्य  
मांधाद्यवस्थाभेदेन विकारित्वात् विकारिणश्च स्वविकारद्रष्टृत्वा  
योगादन्यदृश्यत्वमवश्यमायातं मूर्तिं डादिव तत्स्यापि यो द्रष्टा ता

दन्वेषणांयामंतःकरणंतद्वृत्तेनान्वेतीत्याह संकल्पयन्मन  
इति । आध्यमाद्यपटुत्वेषुनेत्रधर्मेषुसत्सुअंधोहंमंदोहंपटुनेत्रो  
हमितिचानेकधानेकप्रकारेणसंकल्पयत्सम्यक्कल्पयत्तमनोन्तः  
करणं तस्य व्यविचारिनेत्रावस्थास्वव्यभिचारितयाद्वृत्तं  
सिद्धमिति योजानातिएकत्रानिर्णीतस्यशास्त्रार्थस्यपरत्रापी  
तिन्यायेनचक्षुष्युक्तंन्यायमितरेंद्रियेषुयोजयेदित्याह । श्रो  
त्रत्वगादौयोज्यतामितिरूपेषूक्तोन्यायः शब्दस्पर्शादौयोज्यः  
चक्षुष्युक्तश्चश्रोत्रत्वगादावित्यर्थः ॥ ३ ॥

इदानींचक्षुरादिवन्मनसोप्यन्यदृश्यत्वंसाधयति—

कामःसंकल्पसंदेहौश्रद्धाश्रद्धेधृतीतरे॥  
द्विधीर्भारित्येवमादीन्भासयत्येकधा  
चितिः ॥ ४ ॥

एवमादीनित्यादिपदात्क्रोधलोभमोहादयोगृह्यन्तेएवमने  
कावस्थमनेकविधमंतःकरणं चितिर्भासयतिपश्यतिसात्वेक  
धाएकविधैवतस्याअवस्थांतरंवाधर्मांतरंवासंभाव्यतेतत्रप्रमा  
णाभावादित्यर्थः ॥ ४ ॥

मनआदिसर्वावस्थासाक्षिभूतायाश्चितेरविकारित्वं साधयं  
स्तस्याएकरूपत्वंसर्वावभासकृतयासर्वत्राव्यभिचारित्वेनाद्वि-  
तीयत्वंचोपपादयति--

नोदेतिनास्तमेत्येषानवृद्धिंयातिनक्षयम् ॥  
स्वयंतथाविधान्यानिभासयेत्साधनंविना

एषाचितिः सर्वसाक्षिभूततया सर्वानुगतापिनोदेतिन  
जायतेनास्तमेतिनविनश्यतिअभूतप्रादुर्भावोजन्मसतोऽसत्त्व-  
प्राप्तिर्विनाश इत्येवंविधाद्यंतविकाररहितैषाचितिरित्युक्तं  
भवति । मध्यमानपि वृद्ध्यादीन्विकारानाद्यंतविकारनि  
राकरणार्थतोनिरस्ताअपिप्रतिपत्तिसौकर्यायमुखतः प्रति-  
षेधयति न वृद्धिमित्यादिना । वृद्धिरुपचयः क्षयोऽपचयः  
सावयवंहिकुड्यादिवयवोपचयाद्वर्द्धतेअपचयाच्चापक्षीयते  
चितेस्तु निरवयवत्वान्नतद्योगइत्यर्थः । विपारिणांमस्य  
चावस्थांतरापत्तिरूपस्योक्तलक्षणवृद्धिक्षयाभावात्तन्निरसने  
नैव निराससिद्धिः । अस्तितालक्षणस्य च वि-



कारस्य कदाचित्कालावस्थितिरूपस्य जन्मविनाशासंभवा  
 देवासंभवउक्तो वेदितव्यः । कुतएवमस्याः षड्भावविका-  
 रराहित्यमित्यत्रहेतुमाह । स्वयमिति । तथाविधानिउक्तवि-  
 कारवन्ति तानि चान्यानिचेति तथा भासयेत्प्रकाशयेत् ।  
 किंभासनं भानोत्पादनं हंत तर्हि विकारित्वमवस्थांतरयोगा-  
 दित्यत आह । साधनं विनेत्यर्थः । तथाचाविकारितया  
 सर्वविकारावस्थासाक्षित्वादस्याश्वितेर्नविकारयोगशंकोतेता-  
 त्पर्यार्थः ॥ ५ ॥

ननु तदेवंद्रष्टृदृश्यान्वयव्यतिरेकालोचनेनव्यभिचारि-  
 न्यो दृश्येभ्योमिथ्याभूतेभ्योऽव्यभिचारिद्रष्टासत्यआत्माअ-  
 द्वितीयःसिद्धः । स च निर्विकारएवसः सर्वावभासकइत्युक्तं  
 तन्नोपपद्यतेअवस्थात्रयवत्तयात्मनोनुभवादित्याशङ्क्यमैवं अ-  
 वस्थात्रययोगितयावभासस्यसाभासबुद्ध्यध्यासनिबंधनत्वा-  
 दध्यस्तस्यचमिथ्यात्वादित्यभिप्रेत्यसाक्षिसाक्ष्यान्वयव्यतिरे-  
 काभ्यामसंगकूटस्यात्मतामात्मनः प्रतिपादयति । चिच्छाया-  
 वेशतइत्यादिभिःसप्तश्लोकैः ।

चिच्छायावेशतोबुद्धौभानंधीस्तु द्विधा  
स्थिता॥एकाहंकृतिरन्या स्यादंतःकरण-  
रूपिणी ॥ ६ ॥

चिन्निर्विकल्पकंसर्वावभासकंज्ञानंप्रत्यगात्मस्वरूपंतस्य  
च्छाया आभासस्तस्यबुद्धावंतःकरणे आवेशःप्रवेशस्तस्मा-  
दावेशतोभानंविशेषतोभासनमात्मनोभवतीति शेषः । एतदु-  
क्तं भवति । चिदात्मास्वरूपप्रकाशतयास्वयंसदाभासमानो-  
पिस्वतोनिर्विशेषत्वाद्विशेषतो नावभासते । तस्मिन्पुनरध्य-  
स्तमनायनिर्वचनीयमज्ञानं यदाकर्माद्भूतंवासनाविशेषं स-  
दंतःकरणाकारं जायतेतदार्तस्मिन्नवभासकतयानुगतश्चिदा-  
त्मा तत्तायःपिंडवदेवाग्निरयः पिंडाकृतिर्बुद्ध्याकारोवभा-  
सते ॥ तत्रबुद्ध्याविशेषेणगृह्यमाणमात्मचैतन्यमाभासच्छा-  
येति चोच्यते । तदाबुद्ध्यात्मनोरेकत्वावभासात्तेन विशेषे  
णसविशेषमात्माभाति । एतदुच्यते । चिच्छायावेशतो भा-  
नमिति । यस्यां बुद्धावेवंभानमात्मनः साधीस्तु बुद्धिस्तु

द्विधा द्विप्रकारेण स्थिता एकाहंकाररूपेण अहंकारिरस्या  
 एकविधेत्यर्थः । अन्या विधा अंतःकरणरूपिणी स्यान्म  
 नोरूपिणी भवतीत्यर्थः । मनःसंकल्पविकल्पात्मकं वासना  
 स्थानं चिदात्मनिकर्तृकरणभावमापन्नासतीबुद्धिर्विशेषव्य  
 वहारप्रवर्तिकाभवतीत्यर्थः ॥ ६ ॥

तत्रचिज्जडयोर्बुद्ध्यात्मनोस्तादात्म्याध्यासमुक्तं दृष्टान्तेन  
 स्पष्टयति—

छायाहंकारयोरैक्यंतप्तायः पिंडवन्मतम् ॥  
 तदहंकारतादात्म्याद्देहश्चेतनतामियात् ७  
 पूर्वाद्धमुक्तार्थम् । अयसोऽग्निव्याप्तत्वेनाग्नित्वापत्तिवदहंकार  
 स्यात्मात्मन्यव्याप्तत्वेनास्मदर्थत्वं मतमित्यभिप्रायः । एता  
 वतालिंगशरीराध्यासआत्मनिकर्तृत्वभोक्तृत्वव्यवहारप्रवृत्ति  
 हेतुर्दर्शितः । इदानीमुक्तोपाधिं पुरस्कृत्यस्थूलशरीराध्या  
 समात्मनोदर्शयति तदहंकारेत्युत्तरार्द्धेन । देहोऽप्यस्मदर्थत्वोद्धे  
 स्वयोग्यः संवृत्तइत्यर्थः ॥ ७ ॥

इदानीमुक्ताहंकारतादात्म्यं विषयभेदेन विभज्यव्युत्पादयति—



अहंकारस्यतादात्म्यं चिच्छायादेहसाक्षि-  
भिः ॥ सहजं कर्मजं भ्रांतिजन्यं च त्रिविधं-  
क्रमात् ॥ ८ ॥

अहंकारस्य चिच्छायायाचिदाभासेन यत्तादात्म्यं तत्सहजं  
उत्पत्तिविशिष्टं चिच्छायाग्रस्ततयैवाहंकारस्योत्पत्तेरित्यर्थः ।  
देहेन सहाहंकारस्यतादात्म्यं कर्मजं प्राचीनधर्माधर्मजन्यं देह-  
योगस्य तदधीनत्वादित्यर्थः । साक्षिणा तु तादात्म्यं भ्रांति-  
जन्यं भ्रममात्रसिद्धमिति क्रमादहंकारस्यतादात्म्यं त्रिविधं भव-  
तीत्यर्थः । तथा चानुभवो हं जानामि अहं मनुष्य अहं स्मि भवा-  
मीति चक्रमेणानुसंधेयः ॥ ८ ॥

इदानीमुक्ताहंकारतादात्म्यावभासानां क्रमेण निवृत्तिहेतून् व्यु-  
त्पादयति—

संबन्धिनोऽसतोर्नास्त्यनिवृत्तिः सहजस्य तु ॥  
कर्मक्षयात्प्रबोधाच्च निवर्तते क्रमादुभे ॥ ९ ॥

संबन्धिनो रहंकारचिच्छाययोः सतोर्विद्यमानदशायां तयो-  
स्तादात्म्यनिवृत्तिर्नास्त्येव तु शब्दोऽवधारणार्थः । अहंका-

रोदयात्सिद्धस्याभासस्याहंकारनिवृत्त्यैव निवृत्तेः यथाश-  
रावोदकनिमित्तोदयस्य सवितृप्रतिबिम्बस्यशरावोदकनिवृ-  
त्त्या निवृत्तिस्तद्वदित्यर्थः । देहाहंकारतादात्म्यं कर्मक्षयादे-  
हारंभकस्यकर्मणः क्षयादेहपातान्निवर्ततेसाक्ष्यतादात्म्यंयुग-  
पदेवानिवर्त्ततइति ॥ ९ ॥

एवमात्माहंकाराध्यासभेदांस्तन्निवृत्तिहेतूंश्चव्युत्पाद्याधुना-  
हंकाराध्यासकृतएवात्मन्यवस्थानयावभासः संसारित्वंचेति  
व्युत्पादयितुमुपक्रमते अहंकारलयइत्यादिभिस्त्रिभिः—

अहंकारलयेसुप्तौभवेद्देहोप्यचेतनः॥ अहं  
कृतिविकारोत्थःस्वप्नःसर्वस्तुजागरः १०॥

सुप्तौसुषुप्त्यवस्थायामहंकारलयेहंकारेकारणैकतांप्राप्तेस-  
तिदेहोपिस्थूलोचेतनः चेतनावियुक्तोभवेत्अपिशब्दोबाह्य-  
घटादिदृष्टान्तार्थः यथासदैवघटादयोऽचेतनाएवतथादेहोप्य-  
चेतनएवसदाचैतन्यव्यभिचारित्वात् । चिच्छायाग्रस्ता-  
हंकारव्याप्तिकृतंदेहेचैतन्यं तद्वियोगे वियुज्यते ॥ तदा

सुषुप्तः पुरुषोभवतीत्यर्थः । अहंकारलयापाधिकमात्मनिसु-  
षुप्त्यवस्थायोगमुक्ताहंकारस्थित्याधिकमेवात्मनोऽवस्थांतर-  
मपि न स्वत इत्याहाहंकृतिविकारोत्थ इति ॥ १० ॥

कथं सर्वःस्वप्नो जागरश्च सर्वोहंकारविकारोत्थ इत्यपेक्षाया  
माह—

अंतःकरणवृत्तिस्तु चित्तिच्छायाैक्यमागता  
वासनाः कल्पयत्येव बोधेऽक्षैर्विषयान्न हि ११

चित्तिच्छायाैक्यमागतांतःकरणवृत्तिरेवास्वमेवासनाः कल्प-  
यति संचिनोति । यत एवैषा बोधे प्रबोधेऽक्षैरिन्द्रियैर्बहिर्विषयान्  
कल्पयतीति योजना । एतदुक्तं भवति । बाह्यार्थविषयानुभवज-  
निताः संस्काराः स्वप्नहेतव इति स्थितिस्तत्र बाह्यार्थानुभव आ-  
गंतुकः प्रतिविषयं नात्मनो धर्मस्तस्य कूटस्थत्वात् नापि देहेंद्रि-  
यमनसाम् अचेतनत्वं निश्चयात्तेषामचेतनत्वं च क्रियावत्त्वात्  
किंतु देहेंद्रियमन आत्मनां मिथः संबधे सति जायते स जायमानो-  
विषयानुभवः कस्य धर्म इति न ज्ञायते । न च वाच्यं मिलितेष्वे-



वप्रदर्शनादेषामेवायं धर्म इति संघातचेतनावादस्य शास्त्रकृद्भिर्नि-  
 रस्तत्वात् न तु देहस्य रूपादिमत्त्वेन घटादिवदचेतनत्वनि-  
 श्चयादिन्द्रियाणां च भौतिकविषयकत्वेन भौतिकत्वावगमात्कर-  
 णत्वेन कुठारादिवच्चैतन्याविषयित्वनिरासोपपत्तेर्मनसश्च धर्मि-  
 ब्राह्मकप्रमाणेन करणत्वासिद्धौ तस्यापीन्द्रियवदचेतनत्वनिश्च-  
 यात्परिशेषादात्मन एव धर्मो विषयानुभव इति चेद् मैवं तस्य नि-  
 गुणत्वश्रुतिविरोधेन परिशेषाऽसिद्धेः अर्थप्रकाशो बुद्धिरिति  
 प्रकाशगुणत्वाभिमतस्य ज्ञानस्य प्रदीपप्रकाशवत् स्वाश्रयद्रव्य-  
 जन्मातिरेकेणाजन्मानुपपत्तिरिति युक्तिविरोधाच्च परिशेषा-  
 ऽसिद्धेः । तस्माद्विषयानुभवो विभ्रम एव स च सत्यानृतमिथुनी-  
 भावलक्षणं सत्यं च चिदात्मा तत्सत्यं स आत्मेति श्रुतेः अनृतं  
 तु मन आदिविकारगणो वाचारंभणं विकारो नामधेयमिति श्रुतेः  
 तथा च चिदात्मन्यध्यासनिष्पन्ना हंकारस्य चैतन्यच्छाया व्या-  
 प्ततया सा भासस्य विषयपर्यंतं जलूकावदीर्घो भावलक्षणाया-  
 वृत्तिः स विषयानुभव इत्यागतं तादृश्याश्च वृत्तेराश्रयो हंकाराभेदे-  
 नावभासमानश्चिदात्मा प्रमातृत्वमनुभवन् जागरणाद्यवस्थावा-

निवभवति एवमहंकारविकाररूपो विषयानुभवः स्वाश्रये साभा-  
साहंकार एव वासनारूपेण विलीयते एवं सर्वजाग्रद्वासनाश्रयं  
तः करणं चित्तादिदोषोत्पन्नमदृष्टादिना समुद्बुद्धवासनानुस्व-  
यमेव ग्राह्यग्राहकरूपेण विवर्त्तमानं भवति यदा तदा तदधिष्ठा-  
नतया तदनुगतश्चिदात्मस्वभावस्थावानिवभवति । अतो हं-  
कारोपाधिनिबन्धनमात्मनो वस्थात्रयं न स्वत इति शुद्ध एवात्मा स-  
देति सर्वसुस्थमिति ॥ ११ ॥

उपसंहरति—

मनो हं कृत्युपादानं लिंगमेकं जडात्मकम् ॥  
अवस्थात्रयमन्वेति जायते म्रियतेऽपि वा ॥

मनो हं कृतिभ्यामुपादीयते इति मनो हं कृत्युपादानं मनसा वास-  
नाश्रयेणास्मीतिसंकल्पाहंकारेण चिदात्मभावमापन्नेनाभि-  
मन्यमानं लिंगं तच्च समष्टिहिरण्यगर्भात्मना एकमाविद्यकं भू-  
तसूक्ष्मविकारत्वात् जडात्मकं भौतिकमेव तच्चाहंकारिक-  
मित्यर्थः । एवंविधं यत् लिंगं लिंगशरीरं तदवस्थात्रयमन्वे-  
ति अनुवर्त्तते इति । जाग्रत्स्वप्नयोः कथमनुवर्त्तते तदाह । जाय

तेऽप्रियतेपि वाउद्भवाभिभवरूपेणान्वेति । यतो जायतेऽप्रि  
यते च सुप्तावित्यर्थः । वाशब्दाच्चतुर्थीवाकदाचित्तुमूच्छा  
ख्यावस्थामन्वेतीत्यर्थः ॥ १२ ॥

तदेवंत्वंपदार्थः सर्वावस्थासाक्षित्वादवस्थातदाश्रयसंघात-  
विलक्षणोऽविकारीकूटस्थोनित्यः प्रत्यगात्मेति निर्द्धारितः ।  
इदानीं तत्पदार्थशोधयितुमुपक्रमते—

शक्तिद्वयंहिमायायाविक्षेपावृतिरूपकम् ॥  
विक्षेपशक्तिर्लिंगादिब्रह्माण्डांतं जगत्सृजेत् ।

अयमर्थः अस्ति तावत्प्रत्यभिज्ञादिप्रमाणसिद्धं भूतमिति  
कंजगन्नामकार्यतच्च कारणमंतरेण न संभवतिकारणं चोपादानं  
निमित्तं चेति द्विविधं तदुभयं श्रुतितो युक्तितश्च विचार्यमाणं न पर-  
मार्थं किंतु मायामयं यतो मायां तु प्रकृतिं विद्यान्मायिनंतु  
महेश्वरमिति परमेश्वराधिष्ठितां मायां प्रकृतिशब्देन निर्दिशन्ती  
श्रुतिर्जगदुपादानं मायाऽपरपर्यायमनाद्यज्ञानभाह । तत्रैवोपक्रमे  
किं कारणं ब्रह्मेति ब्रह्मणो जगत्कारणत्वं किमुपादायेति वि-  
मृश्य कालस्वभावादिकारणतां मध्ये प्राक्षिप्य तदा सात्वमात्मा



प्यनीशः सुखदुःखहेतोरित्यंतेनावधार्यते ध्यानयोगानुग-  
 ताअपश्यन्देवात्मशक्तिंस्वगुणैर्निगूढामित्यात्मशक्तिजाभास-  
 मायाभेवजगत्कारणंनिर्धारयतिअचेतनस्यकार्यकरणंचवि-  
 द्यतेपरास्यशक्तिर्विवेधैवश्रूयतेस्वाभाविकीज्ञानबलक्रियाचे-  
 तितामेवमायामीश्वरशक्तिं ब्रह्मणः सर्वकारकत्वनिर्वोद्धीं  
 इदयति । तथातद्धेतुर्ह्यव्याकृतमासीत्तमआसीत्तमसा-  
 गूढमग्रेऽप्रकेतमसद्वाइदमग्रआसीत्ततो वैसदजायतेत्येवमन्धे-  
 पि श्रुतिवादाः मयाध्यक्षेणप्रकृतिः सूयतेसचराचरमि-  
 त्यादिस्मृतिवादाश्चान्नानुसन्धेयाः युक्तितोपिमायामयमे-  
 वजगत् । यतः संघातारंभपरिणामपक्षानयुक्तिस्तथा-  
 तथाहिसंघातवादिभिः सर्वभावानांक्षणिकत्वांगीकारात् ॥  
 क्षणिकानांचसहकारिसापेक्षतयातन्निरपेक्षतयावाकारणत्वा-  
 नुपपत्तेः सहकारिप्रतीक्षयाभावास्थितौक्षणिकत्वाभ्युपग-  
 महानात् ॥ तदनपेक्ष्यजनकतायांसदाकार्योत्पादनप्रस-  
 गात् नचपूर्वक्षणस्योपादानतयाकारणं तदनन्वितत्वाद-  
 न्वये वाक्षणिकत्वक्षतेः नापिनिमित्ततया क्षणिकयोरुपका-

योपकारकभावनिरूपणात् तस्मान्नसंघातवादोयुक्तिसहः ॥  
 तथारंभवादोपिअण्वोन्निरवयवत्वस्वीकारान्निरवयवयोश्चसं-  
 योगायोगात्संयोगेयोगेवोपचयाभावादनुपचितस्योपादानका-  
 रणत्वायोगादश्लिष्टएवपरिणामवादोपिनयुक्तिसहः ॥ भव-  
 स्यपूर्वरूपस्थिते नष्टेनारूपांतरोदयासंभवाद्गुणत्रयात्मकस्य  
 प्रधानस्यसाम्यावस्थायांस्थितायांनमहदाकारताविरोधात् ॥  
 तस्यांचनष्टायांप्रधानरूपकारणनाशान्निराश्रयो महान्कथ-  
 मुद्भवेत् । तदपि गुणत्रयस्य सत्त्वान्नोक्तदोषप्रसंग-  
 इति चेत् ॥ तत्रेदं वक्तव्यं तदाकिंगुणाअविकृताव-  
 र्त्तैतेविकृतावेति । आद्येनतेमहतउपादानंभवेयुः स्वरूपाव-  
 स्थाप्रच्युत्यभावात् द्वितीयेगुणावस्थानाशेनिरूपादान-  
 स्यमहतोनोत्पादः एवमत्रोत्तरोत्तरंपूर्वपूर्वस्यनाशोस्थितौवा-  
 नोत्पत्तुमर्हतीति महतोहंकारोहंकारात्पंचतन्मात्राणि तेभ्यः  
 पंचमहाभूतानीत्यादिप्रक्रियानचातुरीधत्तइति । किंचनका-  
 रणमविकृत्यकार्यस्योत्पादोदृष्टो विक्रियमाणंवानित्यमेवेति  
 शून्यावशेषंजगदापद्येतेत्यास्तांविस्तारः । तथासृज्यम-

पिविचार्यमाणं न स तत्तस्य सिद्धस्यानिष्पादाविरोधात् । नाप्यस-  
 त्तस्य निष्पादासंभावात् । नहि लोहकारस्य कूटः समुत्पा-  
 द्यते त्यंतासद्वास्वपुष्पमिति परिशेषान्मायात्मकं कारणं मायामयं  
 चकार्यामेति तदेतदाह शक्तिद्वयं हीति मायायाः साभा-  
 सायाः शक्तिद्वयं हि प्रसिद्धं सर्वजनेषु किं तत् । विक्षेपरू-  
 पंैकाशक्तिरावृत्तिरपरानाहं ब्रह्म मनुष्योहमिति सर्वेषामनुभव इ-  
 त्यर्थः । तत्र विक्षेपशक्तिद्वारकं मायाकार्यमाह विक्षेपे-  
 तिलिङ्गसूक्ष्मशरीरं सप्तदशात्मकं तदादौ प्रथमं यस्य ब्रह्माण्डं स्थू-  
 लशरीरं सप्तद्विरूपं ते यस्य तालिङ्गादिब्रह्माण्डांतं च गत्सृजे द्विक्षे-  
 पशक्तिस्तत्प्रधानमज्ञानमित्यर्थः । तदुक्तमभियुक्तैः आ-  
 ककाद्यविक्षिपति ( ? ) संस्फुरदात्मरूपं जीवेश्वरत्वजगदा-  
 कृतिभिर्मृषैव । अज्ञानमावरणविभ्रमशक्तियोगादात्मत्वमा-  
 त्रविषयाश्रयताबलेनेति ॥ १३ ॥  
 यतो मायामये सृष्टेरतो रज्जुवदधिष्ठानतया विवर्तमानं माया  
 सत्तास्फूर्तिप्रदत्वेनानुगतमात्रेण कूटस्थमपि ब्रह्मकारणमित्यु-  
 च्यते न परमार्थत इत्येतदाह—



सृष्टिर्नामब्रह्मरूपे सच्चिदानन्दवस्तुनि ।

अंबुफेनादिवत्सर्वेनामरूपप्रसारणम् १४॥

ब्रह्मरूपे अव्यावृत्तेऽनुगते पूर्णचित्स्वरूपे सृष्टिर्नामरूपप्रसारणमित्यन्वयः नामवाचकः शब्दो रूपवाच्याकारः वाच्यवाचकाकारस्य प्रसारणं प्रकटीकरणं पूर्वपूर्वभांतिवासनयातथो ह्येव इत्यर्थः । तदेतज्जगदधिष्ठानभूतब्रह्मान्यत्वानन्यत्वाभ्यामनिर्वचनीयमेव न परमार्थमित्यत्र दृष्टान्तमाह अंबुफेनादिवत्सर्वमिति । सर्वमेतदंबुनिफेनादिवद् द्रष्टव्यं न ह्यंबुनि दृश्यमानफेनाद्यंबुनोभिन्नं तेन विनानिरूप्यमाणस्य स्वरूपस्याभावात् पार्थिवाग्न्युपशामकत्वाच्च । नाप्यभिन्नमंबुनः पृथगुपलंभादद्रव्यात्मकत्वाच्च । नापि भिन्नाभिन्नविरोधात् । एवं जगदपि न चिदात्मनोभिन्नं चिद्रूपाद्बहिःस्वातंत्र्येणानिरूपणात् । नाप्यभिन्नं पृथगुपलंभादेवार्मिन्द्रियगोचरत्वाज्जडत्वात्स्थलत्वादनैकप्रकारत्वाच्चेति । सच्चिदानन्दवस्तुनीति ब्रह्मणो विशेषणं तस्य स्वरूपनिर्देशपरं सदिति सदैकरूपत्वमागमापायिप्रपञ्चवैलक्षण्यमुच्यते ॥ चिदिति सनातनाप्लुतप्रका

शात्मकत्वोक्त्याजडप्रपञ्चवैलक्षण्यमीर्यते आनन्दमिति ॥  
 परमानन्दरूपत्वकथनेनपरमपुरुषार्थरूपत्वद्योतनानुच्छेदुः-  
 खाकारप्रपञ्चविलक्षणतोक्तावस्तुशब्दोबाधाभावं लक्षयति ।  
 तेनदृष्टनष्टस्वरूपतयास्वमतुल्यजगद्वैलक्षण्यमुक्तं तथाचकार्य-  
 कारणरूपेणवाच्यवाचकरूपेणोपकार्योपकारकरूपेणविभा-  
 व्यमानप्रपञ्चविलक्षणस्यब्रह्मणः सृष्टत्वादिमायामयमेवे-  
 त्यर्थः ॥ १४ ॥

एवंमायाविक्षेपशक्तिनिबन्धनं प्रपञ्चविभ्रममुपपाद्यावरणश-  
 क्तिप्रयुक्तं ब्रह्मस्वरूपाविवेकलक्षणं संसारित्वमात्मनोदर्शयति  
 अंतर्दृग्दृश्ययोर्भेदंबहिश्चब्रह्मसर्गयोः॥या  
 वृणोत्यपराशक्तिसांससारस्यकारणम् १५

अंतःप्रतीचि अहमित्यस्मिन्नवभासे याशक्तिर्दृश  
 आत्मनोदृश्याद्भेदं वैलक्षण्यं दृश्यस्यवाद्गविलक्षणत्वमावृ-  
 णोतितथाबहिश्चपरांचिविषयेब्रह्मणः परिपूर्णस्यसृज्यत  
 इतिसर्गप्रपञ्चस्य मिथोभेदं विलक्षणस्वभावं सत्यज्ञानानं

दैकरसस्यसमात्मत्वंतद्विपरीतरूपत्वं वावृणोति सापरावि  
 क्षेपरूपायाअन्यासंसारस्यप्रसिद्धस्यकारणस्वरूपास्फुरणा-  
 द्विपरीतरूपतामात्मनो .मन्यमानः स्वमइव संसरतिलोकइ  
 ति प्रसिद्धत्वान्नात्रयुक्तानुसंधानेनकार्यमित्यभिप्रायः । १५।  
 सासंसारस्यकारणमित्युक्तं तत्रतयाशक्त्याकः संसरतीत्यपे  
 क्षायांसंसारिस्वरूपं विविच्यदर्शयन्संसारस्यमायामयत्वमाह-

साक्षिणः पुरतोभातिलिङ्गदेहेनसंयुतः॥चि-  
 तिच्छायासमावेशाज्जीवः स्याद्व्यावहारिकः

साक्षिणः सर्वांतरस्य प्रत्यगात्मनः पुरतोऽग्रेऽव्य  
 वधानेनयल्लिङ्गमहंकारप्रधानं प्राणांतःकरणलक्षणं देहेनस्थू  
 लेनसंयुतंभातितल्लिङ्गं चितिच्छायासमावेशाच्चैतन्याभास  
 व्याप्तत्वाद्व्यावहारिकोव्यवहारसिद्धोजीवः स्यात्कर्ताभो  
 काहंमनुष्यःकाणोबधिरइत्येवंव्यवहर्ताभवतीत्यर्थः॥ १६ ॥  
 दृश्यस्यदृग्गात्मन्यध्यासनिबंधनं जीवत्वंव्यवहाराश्रयमुक्त्वा



बंधमोक्षयोर्वैयधिकरण्यशंकानिवृत्तयेचिदात्मनोऽनात्मन्य-  
ध्यासनिबंधनंजीवत्वमाह—

अस्यजीवत्वमारोपात्साक्षिण्यपिचभासते  
आवृतौतुविनष्टायांभेदजातंप्रयातितत् ॥

अस्य पूर्वोक्तलिंगस्य जीवत्वमारोपादध्यासात् ।  
साक्षिण्यपिप्रत्यक्चिदात्मन्यपिचभासतेतथाच संघातवि-  
लक्षणः साक्ष्यपिसंघाततादात्म्याध्यासात्संसार्येव भासेत  
नपरमार्थतः कोपि संसारी जीवोऽस्त्यभिप्रायः । आत्मा  
ज्ञाननिबंधनमात्मनोबंधनमित्यत्रान्वयमुक्त्वाव्यतिरेकमा-  
ह । आवृताविति । आत्मतत्त्वावृतौअज्ञानरूपायांविनष्टा-  
यांतुतद्भेदजातंपूर्वोक्तलिंगंजीवः साक्षीत्येवलक्षणविशेषजातं  
प्रयातिप्रकर्षेणगच्छतिबाधितंभवतीत्यर्थः ॥ १७ ॥

तदेवमन्वयव्यतिरेकाभ्यामावरणशक्तिप्रधानाज्ञाननि-  
बंधनमात्मनः संसारित्वमुक्त्वाविक्षेपशक्तिप्रधानाज्ञाननि-  
बंधनमेवब्रह्मणः सप्रपंचत्वमित्येतत्प्रपंचयति—

सर्गस्यब्रह्मणस्तद्वद्भेदमावृ-  
 त्यतिष्ठति ॥ याशक्तिस्तद्वशा  
 ब्रह्मविकृतत्वेनभासते ॥ १८ ॥

यथादृश्यस्यप्रत्यग्दृश्येविवेकाच्छादिका आवरणश-  
 क्तिस्तद्वद्याशक्तिः विक्षेपात्मिकाब्रह्मणः परमात्मनः सका-  
 शात्सर्गस्यसृज्यप्रपञ्चस्यभेदंब्रह्मासंसर्गित्वलक्षणं विशेष-  
 यावृत्यतिष्ठतितद्वशात्तन्महिम्नाब्रह्मविकृतत्वेन सप्रपञ्चत्वे-  
 नभासते ॥ जगत्सृष्टिस्थितिप्रलयकारणंब्रह्म सर्वकर्मासर्व-  
 कामइत्यादौसप्रपञ्चमिवप्रतीयतइत्यर्थः ॥ १८ ॥ अन्वय-  
 मुक्त्वाव्यतिरेकमाह—

अत्राप्यावृतिनाशेनविभाति  
 ब्रह्मसर्गयोः ॥ भेदस्ततोविकारः  
 स्यात्सर्गेनब्रह्मणिक्वचित् ॥ १९ ॥

अत्रापि ब्रह्मण्यावृतिनाशे आवरणरूपाविद्याविनाशे  
 सतिब्रह्मसर्गयोः ब्रह्मप्रपञ्चयोर्भेदोविशेषोनविभाति इदं

ब्रह्मकारणमिदं जगत्कार्यमिति यो विशेषः स्थितः सो विद्यावि-  
क्षेपरूपत्वादविद्यायां निवृत्तायां निवृत्तः पुनर्नाभासते इत्य-  
र्थः । यत एवमविद्यामायादिशब्दवाच्या ज्ञानकल्पितो वि-  
कारोऽतः कारणात्सर्गेऽसर्गनिमित्ते क्वचित्कदाचिदापि ब्रह्मणि  
नाविकारः स्यान्न भवतीत्यर्थः ॥ १९ ॥

एतावता ग्रंथसंदर्भेण सदैवासंगकूटस्थ एवात्मा साक्षीत्वं पदा-  
र्थः । तथा सदैव निष्प्रपञ्चकूटस्थमेव ब्रह्मतत्पदार्थः । उभयत्र भा-  
समानो विशेषगुणो माया मयत्वात् कालत्रयेऽपि न परमार्थ इति  
न तत्कृतो विशेषः । कोऽप्यात्मवस्तुनिसंभाव्यते इति शोधितौ  
तत्त्वपदार्थौ । इदानीं तयोरेकत्ववाक्यार्थं कथयितुं तत्त्वपदयो-  
र्वाच्यार्थलक्ष्यार्थचक्रमेण श्लोकद्वयेनोपदिशति—

अस्ति भाति प्रियं रूपं नाम चेत्प्रियं  
शपञ्चकम् ॥ आद्यं त्रयं ब्रह्म रूपं  
जगद्रूपं ततो द्वयम् ॥ २० ॥

यथा बाह्ये कस्मिन्देहे तद्वद्बाह्ये घटे च अस्तीति सत्तोऽल्लिख्य  
ते भातीति स्फुरता प्रियमित्यनुकूलवेदनाय तया सुखात्मता



तथारूपमाकारविशेषः करचरणादिव्यूहलक्षणंपृथुबुधोदरा  
 कारलक्षणंच नामशरीरंघटइतिचेत्येवंपंचकंयदस्ति तत्राद्यंत्रयं  
 सत्तास्फुरताभातिचेतिब्रह्मरूपंप्रत्यग्ब्रह्मणः स्वरूपंपरमार्थं  
 ततःपुरस्ताद्यदुक्तंद्वयं नामरूपंचेतितज्जगद्वूपंमायामयमनृतंवा  
 चारंभणत्वश्रवणादित्यर्थः । एतेनसर्वएवबाह्याभ्यंतराभा-  
 वाव्याख्याताः । तथाचैतन्यंचैकमविविक्तंसत्तत्त्वंपदयोर्वा-  
 च्यंभवतीतिसिद्धम् ॥ २० ॥

इदानींपदयोर्लक्ष्यार्थवाच्यार्थैकदेशमुद्धृत्योपदिशति—

स्ववाय्वग्निजलोर्वीषु देवतिर्य

ङ्गरादिषु ॥ अभिन्नात्सच्चिदा

नंदाद्भिद्येतेरूपनामनी ॥ २१ ॥

स्वादिषुपंचसुअधिभूतेषुदेवतिर्यगादिभेदभिन्नेष्वध्यात्मेषु  
 चअभिन्नादव्यावृतात्सच्चिदानंदादाधिष्ठानरूपात्साक्षिणः रू-  
 पनामनीप्रतिविषयंभिद्येतेतथाचसर्वपदार्थेष्वनुस्यूतं सच्चिदा  
 नंदात्मकंवस्तुतत्त्वंपदयोर्लक्ष्यमित्यर्थः । ननुकथंजगतिवि-  
 भाव्यमानानांसत्तास्फूर्तानन्दानां प्रत्यग्ब्रह्मरूपत्वमिदमिति

पैराग्रूपेणैवप्रतीयमनत्वादितिचेत् । उच्यते । विचार्यमा  
 णेषुविषयेषुसत्तादेरसंभवएव । तथाहिसदिदमितिपराग्रूप  
 मुल्लिख्यते तत्रास्तीदमिति यद्गृह्यतेतदेवसमयांतरेऽसद्बुद्धि  
 गम्यंदृश्यतेनास्तीदमिहेति तथाचास्तित्वनास्तित्वयोरेकत्र  
 विरोधान्नसत्त्वमसत्त्वंवा विषयस्यनिश्चेतुं शक्यते कालभेदे-  
 नोभयधर्मापपत्तेर्नदोष इति चेत्तर्हि शुक्तिरजतस्यापिसत्त्वा  
 सत्त्वेपरमार्थस्यातामिति न भ्रांतिबाधव्यवहारः क्वापीतिप्रस  
 ज्जेत । तस्माद्विशेषेषुव्यभिचरत्सुयादिदमितिसर्वाव्यभिचार  
 तयासर्वत्रावभासते । तदेवैकंसत्तस्यनक्वापिनकदापिव्यभि  
 चारइतितत्सत्यम् । विषयास्तुव्यभिचरंतोमिथ्येतिसिद्धम् ।  
 तत्सत्यंतद्ब्रह्मतत्परंसंआत्मेतिश्रुतेः । तस्यदेमितिपराग्रूपेणो  
 ल्लेखस्तुपरागध्यस्तविषयो परागनिबंधनो विभ्रमोहंकारादि  
 देहांतेष्वहमिति प्रत्ययोपिप्रत्यक्त्वाध्यासापेक्ष्यइति सर्वम  
 नवद्यम् । एवंघटःस्फुरतिपटः स्फुरतिघटइष्टः पटइष्टः इत्यत्रा  
 पिघटपटादीनांमिथोव्यभिचारोपिस्फुरत्वस्येष्टस्य च स्वतो  
 विशेषानिरूपणद्व्यभिचरत्सुविशेषेष्वव्यभिचरतोः स्फु-

रत्वेष्टत्वयोः सर्वानुस्यूतसन्मात्रस्वभावाव्यभिचाराद्यु-  
क्ताब्रह्मात्मरूपता । अतएव श्रुतिः ज्ञानं ब्रह्म आनन्दो ब्रह्म विज्ञा-  
नमानन्दं ब्रह्मेति । एतेनानन्दमपि ब्रह्मणो देशकालवस्तुपरिच्छे-  
दराहित्यमुक्तमेव भवति देशकालयोरपि जडत्वेन पराग्वस्तु-  
वदध्यस्तत्वेन मिथ्यात्वादिति । तस्मान्नामरूपयोर्व्याभि-  
चारिणोर्व्युदासेन सत्तास्फुरणानन्दभागौ ब्रह्मात्मपदाभ्यां ल-  
क्षयित्वाहं ब्रह्मास्मीति वाक्यार्थोऽनुसंधेयः । तत्रापि सत्तारूपेण  
परागर्थव्यावृत्तं ब्रह्मतत्पदेन लक्षणीयं स्फुरणपरप्रेमास्पदत्वे-  
न देहाद्यहंकारप्रत्यगर्थव्यावृत्तम् आत्मात्वं पदार्थो लक्षणीयः ।  
अनयोश्च लक्षणया पदात् स्फुरणदशायां व्यावर्त्यभेदाद्भेदे  
भासमानेषु न स्वरूपभेदोऽस्ति स्फुरणत्वराराहित्यत्वे सत्ताया-  
जडत्वापत्तेः । सत्ताव्यावृत्तस्य च स्फुरणस्यासत्त्वप्रसंगात्स-  
त्तास्फुरताविरहिणश्चानन्दस्यादर्शनादसंभवाच्चेत्येवमखंड-  
वाक्यार्थप्रतिपत्तिसिद्धिरिति ॥ २१ ॥

एवं विज्ञातवाक्यार्थस्य दृढतरवाक्यार्थरूपाखंडब्रह्मा-  
त्मसाक्षात्कारोदये साधनविशेषमुपदिशति—



उपेक्ष्य नामरूपे द्वे सच्चिदानं  
दवस्तुनि ॥ समाधिसर्वदा कु  
र्याद् हृदये वाथवा बहिः ॥ २२ ॥

सपूर्वोक्तप्रकारेण वाच्यांशभूते नामरूपे द्वे अप्युपेक्षा वस्तु  
तया बाधित्वा सच्चिदानंदवस्तुनिलक्ष्ये खंडार्थे एकरसे सर्वदा  
समाधिं कुर्यात्समाधिर्नामचित्तस्याखण्डात्माद्वयब्रह्मताव  
न्मात्रेण स्थिरीभावः तं कुर्यादित्यर्थः । कुत्र स्थाने समाधिः क  
र्तव्य इत्यपेक्षायां कर्तुं बुद्धिः सामर्थ्यतारतम्येन स्थानभेदमा  
ह हृदये वाथवा बहिरिति ॥ २२ ॥

तत्रांतर्बहिश्च ब्रह्मणिकर्तव्यसमाधिं द्वेधा विभज्य व्युत्पाद  
यति सप्तभिः श्लोकैः । तत्र चतुर्भिर्हृदयालंबनसमाधिभेदानाह-

सविकल्पोऽविकल्पश्च समा  
धिर्द्विविधो हृदि ॥ दृश्यशब्दा  
नुबोधेन सविकल्पः पुनर्द्विधा ॥ २३ ॥

ज्ञातृज्ञानज्ञेयविकल्पानां सम्यग्विलयानेपक्षतयाऽख  
ण्डसच्चिदानंदात्मनि चित्तसमाधानं सविकल्पकसमाधिः ।

उक्तविकल्पानांसम्यग्लयापेक्षयायथोक्तात्मनिचित्तसमा  
धानं सविकल्पोनिर्विकल्पकसमाधिरिति । हृदिद्विविधस  
माधिरित्यर्थः । प्रथमंपुनर्द्वेधाविभज्यतेदृश्येति ॥ दृश्यानु  
वेधेनप्रकारेणशब्दानुवेधेनचप्रकारेणसविकल्पकः समाधिः  
पुनर्द्विधेत्यर्थः ॥ २३ ॥

तत्राद्यं व्युत्पादयति—

कामाद्याश्चित्तसादृश्यात्तत्साक्षि  
त्वेनचेतनाम् ॥ ध्यायेदृश्यानुविद्धो  
यंसमाधिःसविकल्पकः ॥ २४ ॥

कामाद्याश्चित्तस्यैववृत्तयः दृश्याश्चित्तवदाविर्भावतिरोभाव  
धर्मकत्वात्साचित्तावस्थायामेव विभाव्यमानत्वात्सुषुप्ताव  
भावाश्चित्तवत्सदादृश्यत्वाद्वाचित्तधर्मानात्मनो धर्मायतोऽत  
स्तत्साक्षित्वेनविभज्यावभासमानांचेतनां स्वप्रकाशचिदा  
त्मस्वभावभूतांध्यायेदालोच्यतेदकमनस्तयावस्थानं ध्या  
नंतत्कुर्यात् ॥ यदेवंविधंध्यानमयंदृश्यानुविद्धोनामसवि  
कल्पकः समाधिरुत्पद्यतेइतियोजना ॥ २४ ॥

एवंस्थूलसविकल्पकसमाधिमभिधाय सूक्ष्मं सविकल्प  
कद्वितीयंसमाधिमाह—

असंगः सच्चिदानन्दस्वप्रभोद्वै  
तवर्जितः ॥ अस्मीतिशब्दविद्धो  
यंसविकल्पःसमाहितः ॥ २५ ॥

असंगः कामादिवृत्तिमच्चित्तसंगरहितः सच्चिदानन्दो नृ  
तजडदुःखसंसर्गरहितः स्वप्रभोऽलुप्तप्रकाशस्वभावो द्वैतव  
र्जितो निवृत्तसमस्तद्वैतावभासोयएवंविधः प्रत्यगात्मा सोह  
मस्मीतिशब्देनविद्धोयंसविकल्पः समाहितः यएवंचित्तसमा  
धानेनसंपादितः शब्दानुविद्धःसविकल्पकसमाधिरित्यर्थः॥

एवंयत्नतः क्रमेणसमाधिद्वयसंपत्तौ स्वयमेवभवंतंनिर्वि  
कल्पसमाधिमुपदिशति—

स्वानुभूतिरसावेशाद्दृश्यशब्दा  
वुपेक्ष्यतु ॥ निर्विकल्पःसमाधिः  
स्यान्निर्वातस्थूलदीपवत् ॥ २६ ॥



स्वानुभूतिसच्चिदानंदानुभवः स एवरसः परमानंदः ।  
 रसो वै रस इति श्रुतिः । तस्मिन्नावेशाच्चित्तस्य तदेकाकारता  
 पत्तिः तस्मात्स्वानुभूतिरसावेशाद्दृश्यंकामादिवृत्तिमात्मनः  
 शब्दोऽस्मीति पूर्वश्लोकेयुक्तः स तावुभौ दृश्यशब्दावु  
 पेक्षयाभ्यां समुद्भवं तमनादृत्य निर्वातस्थलदापि वच्चित्तस्याव  
 स्थानं निर्विकल्पकसमाधिः स्यादित्योजना दृश्यशब्दावु  
 पेक्ष्यतु पुनः स्वानुभूतिरसावेशाच्चित्तस्योक्तलक्षणमवस्थानं  
 स निर्विकल्पकसमाधिः स्यादिति वा संबंधः २६ ॥

इदानीमिदमेव समाधि त्रयं बाह्यावलंबनं व्युत्पादयति—

हृदि च बाह्यादेशोऽपि यस्मिन् नृक  
 स्मिन्श्च वस्तुनि ॥ समाधिराद्यः स  
 न्मात्रेणामरूपे पृथक् स्थितः ॥ २७ ॥

यस्मिन् नृकस्मिन्श्च वस्तुनि सूर्यादौ यत्सन्मात्रं सत्ता मात्रम-  
 व्यभिचारितस्वरूपं तस्मिन् स न्मात्रे यच्चित्तसमाधानं समाधिरा  
 द्यादृश्यानुविद्धानामसर्विकल्पक इत्यर्थः । अस्य समाधे

विशेषणं नामरूपपृथक्स्थितइति नामरूपांशपरित्यागेन स  
न्मात्रे स्थित इत्यर्थः ॥ २७ ॥

द्वितीयं शब्दानुविधं स विकल्पक समाधिमाह--

अखण्डैकरसं वस्तु सच्चिदानंदल  
क्षणम् ॥ इत्यविच्छिन्नचित्तेऽयं स  
माधिर्मध्यमो भवेत् ॥ २८ ॥

स्पष्टार्थः ॥ २८ ॥

अत्रापि निर्विकल्पकं समाधिमाह--

स्तुव्यभावोरसास्वादात्तृतीयः  
पूर्ववन्मतः ॥ एतैः समाधिभिः  
षड्भिर्नयेत्कालं निरंतरम् ॥ २९ ॥

एतैरुक्तैः षड्भिर्बाह्यालंबनैर्हृदयाधारैश्च चित्तसमाधिभिः

निरंतरं कालं नयेत् एतेषामन्यतमेन समाधिना विना क्षणमात्र  
मपि न तिष्ठेदित्यर्थः ॥ २९ ॥

उक्तायाः समाधिकर्तव्यताया अवधिं सूचयन्नुक्तं समाधिः

परिपाकलब्धं नित्यसमाधिमयत्नायतिमाह—

देहाभिमाने गलिते विज्ञाते पर  
मात्मनि ॥ यत्र यत्र मनो याति  
तत्र तत्र समाधयः ॥ ३० ॥

परमात्मनि सच्चिदानंदाद्वये प्रत्यगेकरसे विज्ञाते साक्षाद्भाव  
मापन्ने सति प्राचीने देहाभिमाने मनुष्यो हं ब्राह्मण इत्यादि देहो  
पनिबन्धाभिमाने गलिते ज्जहोरिव परित्यक्तस्वनिर्मोकाय गते स  
तियत्र यत्र चक्षुरादि प्रचारभूमौ मनो याति स्वभावतः प्रवर्तते  
तत्र तत्र सर्वत्र समाधयः पूर्वाक्ता एव नाम रूपविकारादननुबन्धि  
नः सच्चिदानंदवस्तुमात्राकारचित्तवृत्तिरूपा निरंतरं भवती  
त्यर्थः ॥ ३० ॥

एवं साक्षात्काररूपे समाधौ सतियद्भवतितन्मुण्डकवाक्येना  
विष्करोति—

भिद्यते हृदयग्रंथिंश्छिद्यन्ते सर्वसं  
शयाः ॥ क्षीयन्ते चास्य कर्माणि  
तस्मिन्दृष्टे परावरे ॥ ३१ ॥



हृदयग्रंथिरहंकाराख्योभियतेविदीर्घ्यते । तस्मिन्भग्नतन्मृ-  
लास्तदाश्रिताः सर्वसंशयाआत्मविषयाः छिद्यन्तेनश्यन्तेसकल-  
ष्टानामन्येषांपुनःकर्मवशात्प्रादुर्भावोभविष्यतीतिनाशंकाका-  
र्येत्याह । क्षीयंतइति । अस्यविदुषःकर्माणिपुण्यपापलक्ष-  
णानिसंचितानिसर्वाणिक्षीयन्तेफलपर्यंतस्वकार्यमनुत्पाद्यैव-  
श्यन्तीत्यर्थः ज्ञानावस्थायांप्रमादकृतान्यपितानिनसंश्लिष्यं  
तइतिचकारेणसमुच्चयिते । प्रारब्धफलानांतुकर्मणांभोगादे-  
वनाशइतिद्रष्टव्यम् । एतत्सर्वंकदाभवतीत्यपेक्षायामाह ।  
तस्मिन्निति । तस्मिन्परावरेपरंब्रह्मादिअवरंमनुष्यादिपरं  
चावरंचपरावरंसर्वात्मकंब्रह्मतस्मिन्ब्रह्मणिदृष्टेसाक्षात्कृतेप्र-  
पंचविलायनेनप्रत्यगेकरसतयोपलब्धेसतीत्यर्थः ॥ ३१ ॥

तदेवमादितआरभ्यतत्त्वंपदार्थशोधनपूर्वकंमहावाक्यार्थं  
तत्त्वज्ञानसाक्षात्कारपर्यंतंसमाधानंसफलंचोपदिष्टम् ॥ समा-  
प्तः शास्त्रार्थः सर्वोपि ॥ तत्रप्रत्यग्ब्रह्मणोरेकत्ववाक्यार्थः  
इतियत्पुरोपदिष्टं तत्र चिदाभासस्यस्थूलसूक्ष्मोपाधिविशिष्ट-

जीवस्यप्रत्यक्त्वव्युदासायसाक्षिणः पुरतोभातिलिंगं देहे  
न संयुतम् । चित्तिच्छायासमावेशाजीवः स्यादव्यावहारिकः ।  
अस्य जीवत्वमारोपात्साक्षिण्यपि भासत इति यो विशेषः सू  
चितस्तमिदानीं प्रपञ्चयितुं जीवाख्यप्रकरणमिदमारभ्यते—

अवच्छिन्नश्चिदाभासस्तृतीयः  
स्वप्नकल्पितः ॥ विज्ञेयस्त्रिविधो  
जीवस्तत्राद्यः पारमार्थिकः ॥ ३२ ॥

अवच्छिन्नो घटाकाशादिवत्प्राणादिसंघातावच्छिन्नश्चिदात्मा  
प्रत्यगात्मेत्येका विधा जीवस्य चिदाभास उदक इव सूर्यादेरु  
पादौचित्प्रतिबिम्ब उपाधिधर्मास्कंदितो जीव इति द्वितीया विधा  
स्वप्नकल्पितो देहो हं मनुष्यो हमित्येवं स्वप्न इव स्थूलसंघाताभेदे  
न कल्पितो जीव इति तृतीया विधा इत्येवं जीवो हमित्येव भासमा  
नात्मान्निविधो ज्ञेयः तत्र तेषु मध्ये आद्यो अवच्छिन्नः पारमार्थि  
को जीवो विज्ञेयः इति योजना ॥ ३२ ॥

कथमवच्छिन्नस्य पारमार्थिकत्वमित्यत आह—

अवच्छेदः कल्पितः स्यादवच्छे

द्यंतुवास्तवम् ॥ तस्मिञ्जीवत्वमारो

पाद्ब्रह्मत्वंतुस्वभावतः ॥ ३३ ॥

निरवयवस्य महतो भूतस्य चिद्धातोः प्राणादिभिरवच्छेद-  
को नाम स्यात्सांशस्य खलु स्तंभादेर्मूलदेशे भूविवरेणावच्छे-  
दोऽग्रे चोत्तरावच्छादनं वंशपाल्यादिना नैवमस्यावच्छेदोऽपि नि-  
रंशत्वादेव नापि सर्पगिलितमंडूक इव सर्पेण प्राणादिना यमव-  
च्छिद्यते पूर्णतया तदसंभवात् । निष्कलं निष्क्रियं शांतं पूर्णम-  
दः पूर्णमिति श्रुतेः । नापि हस्तीवहस्तिपकेन स्वेच्छानुविधेयत-  
या प्राणादिना यमवच्छिद्यते प्राणादेरेव जडस्य चिदात्मपरतंत्र-  
तया वैपरीत्यात् । यः प्राणमंतरो यमयति यः सर्वाणि भूता-  
न्यंतरो यमयतीति श्रुतेः । एतेन मृदादिनेव घटादेः कारणतया  
प्राणादिनावच्छेद्यता चिदात्मनः प्रत्युक्ता न चेह प्रकारांतरं  
पारमार्थिकं संभवति तस्माच्चिदात्मनो वच्छेदः कल्पितः स्या-  
दितिकथं तद्व्युत्पाद्यवच्छिन्नाच्चिदात्मा जीवति व्यवहाराव-  
भासाविति चेत्तु उपाधेः परिच्छिन्नादिना चिदात्मनः पृथग्वि-  
विकृतयानुपलंभादिति वदामः यथाराहुः स्वरूपेणासन्नपि



चंद्रादित्यमंडलोपरागंविनानप्रत्यक्षेगविभाव्यते तथाचिदा  
 त्माप्यहमुपरागमंतरेणनविशेषतः परिस्फुरतिअतोविशेषा  
 कारावभासस्यपरिच्छिन्नोपाधि परतंत्रत्वादुपाध्यवच्छिन्न  
 चिदात्माजीवइतिव्यवहारावभासयोरुपपत्तिरितिसर्वं समं  
 जसमवच्छेदस्यावच्छेद्यावच्छेदकाभयनिरूपणीयस्यक  
 ल्पितत्वेतन्निरूपकयोरपितयोः कल्पित्वंस्यात्ततश्च नार्कि  
 चित्परमार्थसदस्तीतिशून्यमतापत्तिरित्यतआह । अवच्छे  
 दंतुवास्तवमिति । अयमर्थःअवच्छेदकस्यप्राणाद्युपाधेरवा  
 स्तवत्वात्तत्कृतावच्छेदोप्यवास्तवः स्यान्नत्ववच्छेद्यंचि  
 दात्मतत्त्वमपिनहिचरणाभरणेसर्पारोपितेहि कृतचरणवेष्टन  
 स्यावास्तवत्वेपिचरणंतेनवेष्टमानमवास्तवंभवति तदेतदाहा  
 वच्छेद्यंतुवास्तवंपरमार्थमेवेत्यर्थः । अतइदं सिद्धमित्युपसंह  
 रति।तस्मिन्निति।तस्मिन्वास्तवेचिदात्मनिजीवत्वं संसारि  
 त्वमारोपात् परिच्छेदकोपाध्यविवेकोत्थन्नममात्रप्रामाणिकं  
 जीवत्वंतस्येत्यर्थः ॥ स्वभावतस्तुब्रह्मणत्वंपूर्णत्वमेवंपरि  
 च्छिन्नत्वंजीवत्वमेवेत्यर्थः ॥ ३३ ॥

तत्राद्यः पारमार्थिकइत्यस्मिन्नुक्तविशेषे प्रयोजनमाह—

अवच्छिन्नस्य जीवस्य तादात्म्यं  
ब्रह्मणा सह ॥ तत्त्वमस्यादिवाक्या  
निजगुर्नेतरजीवयोः ॥ ३४ ॥

तत्त्वमस्यादिवाक्यानि तत्त्वमस्यादिभिः पदैरुपाध्यव  
च्छिन्नं जीवमनूद्य तस्यावच्छेद्यस्यावच्छेदावच्छेदकविशे  
षणां शब्दयुदासेन लक्षणया तत्पदलक्ष्येण ब्रह्मणा सह तादा  
त्म्यं ब्रह्मैकस्वभावं जगुः कथयन्तीत्यर्थः न पुनरितरजीव  
योश्चिदाभासस्वप्नकल्पितयोर्ब्रह्मतादात्म्यं जगुस्तयोः स्वरू  
पत एव कल्पितत्वे मिथ्यात्वादित्यर्थः ॥ ३४ ॥

कथं तयोर्मिथ्यात्वमित्यपेक्षायां तदुपपादयति—  
ब्रह्मण्यवस्थितामाया विक्षेपावृ  
तिरूपका । आवृत्या खंडता तस्मि  
अगज्जीवौ प्रकल्पयेत् ॥ ३५ ॥

विक्षेपावरणाभ्यां निरूप्यमाणा चिदात्म्ये ब्रह्मण्यवस्थि  
तामाया तस्मिन् ब्रह्मणि स्वाभावकीमखंडतामावृत्याच्छाद्य

जगज्जीवौप्रकल्पयेत् भोक्ताभोग्यंचेति विभागमनेकविधं  
कल्पयेदित्यर्थः ॥ ३५ ॥

तत्रकोजीवः किंवाजगदित्यपेक्षायामाह-

जीवोधीस्थश्चिदाभासोजगत्स्या  
द्रूतभौतिकम् ॥ अनादिकालमा

रभ्य मोक्षात्पूर्वमिदं द्वयम् ॥ ३६ ॥

अविद्ययाकल्पितोजीवोधीस्थोबुद्धौप्रतिबिंबतश्चिदाभास  
श्चैतन्याभासोभवतियद्यपिबिंबप्रतिबिंबयोर्न भेदोस्ति वस्तु  
तस्तथाप्युपाधिस्थानवैशिष्ट्येनप्रतिबिंबस्यासत्त्वेआभास  
श्चनबिंबधर्मोनाप्युपाधिधर्मोनाप्युभयधर्मोनापिस्वतंत्र इत्य  
न्यत्रप्रतिपादितम् । आभासात्मजीवोविद्याकल्पितइत्यर्थः  
इदानींजगदाह । जगदिति । भूतमाकाशादिभौतिकंचराच  
रदेवतिर्यङ्मनुष्यलक्षणं भवति स्याच्छब्दोभवतीत्यस्मिन्न  
र्थेभूतभौतिकलक्षणंजगद्भोग्यं धीस्थचिदाभासोभोक्तेत्युभ  
यमपि चिदात्मन्यखंडेब्रह्मण्यविद्याविजृम्भितमित्युक्तंभव  
ति । नन्वनयोरविद्याकल्पितत्वेशुक्तिरजतांदिबद्धाद्यः कदा



चिदुपलभ्येतसोपलभ्येतैतस्मान्नाविद्यामयत्वमित्यत आह ।  
 अनादीति । जीवश्च जगच्चेतीदं द्वयमनादिकालमारभ्यामोक्षाद  
 विद्यानिवृत्तिरूपात्पूर्वमनुवर्तते तथा च यावदधिष्ठानसाक्षात्का  
 रो नोदेति तावत्स्वप्न इवाप्रबोधोदयं न बाध्यत इत्यर्थः ॥ ३६ ॥

ननु यदिदं द्वयमनादि अनन्तं चामोक्षात्तर्हिकथं सृष्टिप्रल  
 यश्रुतिस्मृतिवादः कथंचसुषुप्तिजागरावित्यत आह—

चिदाभासे स्थितानिद्रा विक्षेपा  
 वृत्तिरूपिणी ॥ आवृत्य जीवजग  
 ती पूर्वं नूत्नेन कल्पयेत् ॥ ३७ ॥

चिदाभासे जीवस्थितानिद्रा अविद्या किंलक्षणां विक्षेपावृ  
 त्तिरूपिणी प्रागुक्तलक्षणा सा जीवजगती पूर्वं प्रथमं सुषुप्तिप्रल  
 ययोरावृत्य प्रविलाप्य स्वात्मसात्कृत्वा पुनः प्रबोधसृष्टौ नू-  
 त्नेन नूतनरूपेण कल्पयेत् पुनर्जीवजगद्व्यवहारं प्रवर्तयेदित्यक्ष-  
 रयोजना अविद्याकल्पितस्य चिदाभासस्याविद्याश्रयत्वायो  
 गादहमज्ञ इत्यविद्यातास्मिन् स्फुटतरावभासमपेक्ष्य चिदाभासे

स्थितानिद्रेत्युक्तमिति द्रष्टव्यम् यद्वापूर्वश्लोकेचिदाभासोजी-  
वस्तद्भोग्यं चभूतभौतिकरूपं जगद्व्यावहारिकमुभयं  
चिदानंदब्रह्मचैतन्यस्थानायविद्याविक्षिप्तमामोक्षं दंडाय  
मानमुदितम् । अस्मिंस्तुश्लोकेचिदाभासेस्थितानिद्रेतिआवर-  
णप्रधानाप्रत्यगविद्योच्यते तथास्वप्नकल्पितोजीवस्तद्भोग्यं  
जगत्प्रातिभासिकमुभयंप्रतिपादितमितितात्पर्यार्थोद्भूतः ।  
व्याख्यातम् ॥ ३७ ॥

एतयोः कथंप्रातिभासिकत्वमित्यपेक्षायामाह—  
प्रतीतिकालएवैते स्थितत्वात्प्राति-  
भासिके ॥ नहिस्वप्नप्रबुद्धस्यपु-  
नःस्वप्ने स्थितिस्तयोः ॥ ३८ ॥

एतेअनंतरोक्तेजीवजगतीप्रतीतिकालएवप्रतिभाससम-  
यएवपुनरस्तान्नपश्चात्स्थितत्वात्प्रातिभासिके उच्येते इ-  
त्यर्थः । उक्तंप्रतीतिकालमात्रभासत्वमनुभवोक्त्यद्भूयाति ।  
नहीतिस्वप्नात्प्रबुद्धस्यावस्थांतरं गतस्य पुंसः पूर्वदृष्टयोस्त-  
योः पुनः स्वप्ननिवृत्त्युत्तरकालमपि । नहि स्वप्नेस्थितिर्

स्तितथादर्शनादेवेत्यर्थः । स्वप्नदृष्टस्यावस्थांतरस्वप्नांतरेवा  
संवादाभावात्प्रातिभासकालमात्रतयासिद्धं प्रतिभासकत्व  
मितिभावः ॥ ३८ ॥

तदेवंजीवत्रयं विभज्यतत्रचिदाभासस्वप्नप्रकल्पितयो  
र्जीवयोः सभोग्ययोरुत्पत्तिकारणमनाद्यज्ञानगतकार्यकर  
णावस्थाद्वयंप्रदर्शयेदानीं त्रयाणांजीवानांमिथोभेदमनुभवा  
वष्टंभेनोपपादयति त्रिभिः—

प्रातिभासिकजीवस्तु जगत्तत्प्रा  
तिभासिकम् । वास्तवं मन्यतेय  
स्तुमिथ्येतिव्यवहारकः ॥३९॥

प्रातिभासिकजीवस्तुयः सतुजगत्स्वप्नकल्पितं शुक्तिरज  
तादिकं च प्रातिभासिकंजगद्वास्तवंमन्यतेपरमार्थमेतादित्यव  
गच्छतीतियोजनात्तयस्तुपुनः प्रागुक्तजगत्प्रमिथ्येति मन्य  
तेसव्यावहारिकोजीवइतियोजना ॥ ३९ ॥

एवंप्रातिभासिकजीवाद्व्यावहारिकस्यभेदमुक्त्वातस्मा  
त्पारमार्थिकस्यजीवस्यभेदमाह—



व्यावहारिकजविस्तु जगत्तद्व्याव  
हारिकम् ॥ सत्यंप्रत्येतिमिथ्येतिम  
न्यते पारमार्थिकः ॥ ४० ॥

यस्तत्त्वव्यावहारिकंजाग्रदशापन्नमविसंवादित्वेनाभिम  
तंजगत्सत्यमवितथंकालत्रयाबाध्यमितिप्रत्येति प्रातिपद्य  
तेसतुव्यावहारिकजीवइतियोजनायस्त्वेतत्तजगत्मिथ्येतिम  
न्यतेसपारमार्थिकोजीवइत्यर्थः ॥ ४० ॥

इदानींपारमार्थिकस्यजीवस्यपूर्वस्माद्भेदमाचक्षाणस्त  
स्याद्वयब्रह्मैक्ययोग्यतांसूचयति—

पारमार्थिकजीवस्तुब्रह्मैकंपार  
मार्थिकम्॥प्रत्येतिवीक्षतेनान्य  
द्दीक्षेतत्वनृतात्मना ॥ ४१ ॥

यस्तुब्रह्मैकंपारमार्थिकमितिप्रत्येति ब्रह्मणोन्यदप्य  
स्तीतिनवीक्षतेसतुपारमार्थिकजीवइतियोजना । यदिकदा  
चिद्दीक्षेतजगत्परिच्छिन्नाकारं तदाप्यनृतात्मनाबाधितत्वे  
नैवेक्षेतनपूर्वयोरिवस्वविषयंपारमार्थमीक्षेतइत्यर्थः । अयं

भावः । यावदुपदेशतः शास्त्रतोवानुमानतोवाद्ब्रह्मदृश्ययोर्विवे-  
कज्ञानं न लभते तावत्संघातमेव द्रष्टारंतद्दृश्यं च विषयं पारमा-  
र्थमन्यते लोकः स एवं मन्यमानो विवेकज्ञानवद्भिः प्रातिभा-  
सिकजीवइत्युच्यते । यस्तु पुनरुपदेशादिना संघातादन्यो द्रष्टा  
तद्दृश्यं च विषयं न परमार्थं किंतु तदनुगते कारणात्मन्या विभा-  
वतिरोभावाभ्यां विक्रियते तच्चाविसंवादात्परमार्थइति मन्य-  
ते स व्यावहारिको जीवइति परमार्थदर्शिभिरुच्यते । यस्तु पुनः  
सम्यक्शाल्लार्थमनुभवपर्यंतमवधार्य न कार्यकारणभावः पार-  
मार्थिकः किंतु व्योम्नीव तलमलिनत्वादिपूर्णब्रह्माणि प्रत्यक्त-  
त्वेभ्यां तत्त्वेभ्यां त्यवभास एवेति मन्यते स पारमार्थिको जीवइ-  
ति शास्त्रार्थतत्त्वविद्भिर्बुध्यते इति ॥ ४१ ॥

ननु व्यावहारिकप्रातिभासिकयोर्जीवयोश्चिदाविद्याक-  
ल्पितत्वे जडत्वात्कथं जीवत्वं जीवो हि चिदात्मा प्रसिद्धो नेन  
जीवेनात्मनानुप्रविशेति श्रुतेरित्याशंक्यदृष्टान्तेन निराकर्तुं  
दृष्टान्तमाह--

माधुर्यद्रवशैत्यादिजलधर्मास्त

रंगके॥ अनुगम्याऽपितन्निष्ठेफेने

प्यनुगतायथा ॥ ४२ ॥

जलस्यस्त्राभाविकाधर्मास्तदवस्थाविशेषेऽप्यनुगता यथो  
पलभ्यंतइतिदृष्टांतइत्यर्थः । साक्षिस्थाः सच्चिदानंदसंबंधा  
व्यावहारिके॥ तद्वारेणानुगच्छंतितथैवप्रातिभासिके ४२॥

साक्षिशब्देनप्रत्यगभिन्नब्रह्मविवर्त्यतेतस्यस्वभासवासम्भू  
ताएवसच्चिदानंदास्तस्यधर्मत्वेनकल्पयित्वा व्यपदिश्यंते सा  
क्षिस्थाःसच्चिदानंदाइतितेव्यावहारिकलिंगोपाधिमवष्टभ्येह  
लोकपरलोकगमनाव्यवहारवत्त्वेनकल्प्यंते जीवे संबद्धाभवं  
तिजलस्यतरंगवत्परस्येवचिदात्मनोवस्थांतरत्वादस्य तद्ध  
र्मानुवृत्तिर्युक्तेत्यर्थः तद्वारेणव्यावहारिकजीवद्वारेणप्राति  
भासिकेपिजीवेनगच्छंतिसच्चिदानंदालिंगद्वारादिस्थूलोपा  
धावात्मभावाइतिक्लृप्तशोहमित्याद्यभिमन्यमानेपि प्रातिभा  
सिकेजीवेफेनइवशैत्यादयो धर्माः सच्चिदानंदाअनुगच्छं  
तीत्यर्थः एवमात्मधर्माणामध्यारापेमुपपाद्यापवादप्रका-  
रमाह-



प्रातिभासिकजीवस्यलयेस्यु-  
व्यावहारिके ॥ तल्लयेसच्चिदानं  
दाःपर्यवस्यंतिसाक्षिणि ॥ ४३ ॥

सुषुप्तिमोक्षयोः क्रमेण लीयमानप्रातिभासिकव्यावहारि  
कजीवगताः सच्चिदानंदाः साक्षिशब्दनिर्दिष्टेप्रत्यग्ब्रह्मणिप  
र्यवस्यंतिशैत्यादयइवफेनतरंगगतास्तयोर्लयेसमुद्रेनान्यत्रतेसं  
तीत्यर्थ इति ॥ ४३ ॥

॥ इतिवाक्यसुधासमाप्ता ॥

श्रीः ।

## वेदान्तसिद्धान्तः ।



ॐ श्रीगणेशाय नमः ॥ ॐ रामं सर्वगुणातीतमायागुण  
समाश्रयम् । नत्वा वेदांतसिद्धांतदोषिकेयं प्रतन्यते ॥ १ ॥  
आपातकृतन्यासानां विप्राणामल्पमेधसाम् । सुखं ब्रह्मपदं  
गंतुमियमेव भविष्यति ॥ २ ॥ इह यथारज्ज्वज्ञानात् सर्पः  
प्रकाशते तत्तत्त्वज्ञानाच्चोपशाम्यत्येवमात्माऽज्ञानादिदं स्वप्न  
प्रभं जगदाधिष्ठाने ब्रह्मण्यवभासते तत्तत्त्वज्ञानेन निवृत्तिमेती  
त्यभिप्रेत्य संसारदावानलविप्लुष्टांतः करणस्य विषयसुखमपि  
दुःखपक्षे निक्षिप्य हिरण्यगर्भादिमुखेष्वप्युद्विग्नाचित्तस्य  
सर्वमूलाज्ञाननिवृत्तौ यतमानस्य तन्निवृत्तिलक्षणतत्त्वज्ञानो  
त्पत्तौ जीवपरमात्मनोरभेदभावनामुपदिशत्याचार्यो निमि  
त्तमित्यादिना--

निमित्तं मनश्चक्षुरादिप्रवृत्तौ निर  
स्ताखिलोपाधिराकाशकल्पः ॥

रविलोकचेष्टानिमित्तं यथायः सानि  
त्योपलब्धिस्वरूपोहमात्मा ॥ १ ॥

नन्वकृतमंगलाचरणकृतोयंग्रंथइतिनशिष्टोपादेयंभवि  
ष्यतीतिचेन्न । आत्मस्मरणलक्षणमंगलस्यकृतत्वान्नोक्त  
दोषोद्भवः । मंगलानांचमंगलमिति व्यासोक्तेः । मनश्च  
क्षुश्चमनश्चक्षुर्षीतेआदिभूतेयस्यसमनश्चक्षुरादिः करणसमू  
हः । भूतोत्पत्तिक्रमेण मनःश्रोत्रादीतिवक्तव्ये छांदोग्यं  
प्रसिद्धभूतत्रयपक्षप्राधान्यमादायमनश्चक्षुरादीत्युक्तंम् । आ  
दिशब्दः प्रत्येकंसंबंधमेति । तथा च सतिमनआदिनांमनो  
हंकारबुद्धिचित्तानां चक्षुरादीनांचक्षुःश्रोत्रत्वग्रसनघ्रा  
णानां बुद्धींद्रियाणां वागादीनां वाक्पाणिपादपायूपस्थानां  
पंचकर्मांद्रियाणां स्वस्वविषयादानेविषयाभिमुखप्रवृत्तिस्त  
त्रनिमित्तं तटस्थभूतोहेतुर्यः सोहमात्मा नतुमृदादिवादिका  
रित्वम् । अत्रात्मशब्देन स इति तच्छब्दलक्ष्यःकल्पितप्रपं  
चाधिष्ठानभूतः सर्वनियंतापरमात्मोच्यते । आत्मावाइ  
दमेकएवाग्रआसिन्नान्यत्किंचनमिषदित्यादिवेदांतवाक्ये



ष्वात्मशब्दस्य परमात्मनि प्रसिद्धत्वात् । अहमिति च त्वं  
 पदलक्ष्यार्थः प्रत्यगात्मा कूटस्थ उच्यते । तयोश्च सामाना  
 धिकरण्येनाभेदो बोध्यते । यदि पुनरहंशब्देनाहंकारविवक्षा  
 तदा तु बाधायां सामानाधिकरण्यम् । कीदृगात्मानित्योपलब्धि  
 स्वरूपः नित्याच्चासावुपलब्धिश्चेति नित्योपलब्धिः ज्ञानं स्वरू  
 पं यस्य स तथोक्तः । ननु घटोपलब्धिर्जाता पटोपलब्धिर्नष्टेति  
 तदुत्पत्तिविनाशयोः प्रत्यक्षसिद्धत्वात्कथमुपलब्धिर्नित्येति  
 चेत्तयोरुत्पत्तिविनाशयोर्घटपटज्ञानसंबन्धविषयत्वात् । ननु  
 संबन्धविनाशप्रवर्तकत्वासंभवात्संबन्धेवासंगत्वक्षतिः सधर्मक  
 त्वावाप्तिश्चेत्यत आह निरस्ताखिलोपाधिरिति । निरस्तानि  
 र्गता अखिलानिःशेषादेर्हेन्द्रियादयस्तद्धर्मलक्षणाश्चोपाधयो  
 वस्तुतो यस्मात्स निरस्ताखिलोपाधिः अतएवाकाशकल्प आ  
 काशसदृशः आकाशादीष्वज्जडत्वमात्रांशेन न्यूनः सर्वानुगतो  
 प्यसंग एवेत्यभिप्रायः सर्वानुगतोऽप्याकाशवद्विशुद्ध इत्यर्थः ।  
 यथा व्यापकत्वेन सर्वानुगतोऽप्याकाशो व्याप्यगुणदोषभाग  
 भवति निरवयवस्य तस्य व्याप्यसंगा संभवात् तस्यावय

वधर्मत्वात् मूर्तामूर्तयोः कात्स्न्यैकदेशाभ्यां तन्निरूपणा  
 नर्हत्वाच्च । एवंदेहेन्द्रियोपाधिसंबन्धानर्हत्वमात्मन्यवगन्त  
 व्यम् । समवायस्तु कार्यकारणगुणगुणिजातिव्यक्त्यादौ । नतु  
 ब्रह्मणितदस्ति । सकारणजगदधिष्ठानकारणत्वोपचारात् ।  
 क्वचिच्छ्रूयमाणमपि ब्रह्मणः कारणत्वमन्यकारणव्युदासा  
 यैकत्वप्रत्ययदाढ्याय न कायकारणभावप्रतिपादनाय ।  
 वास्तवकारणत्वे नेहनानास्ति किंचनेत्यादिश्रुतिबाधप्रसं  
 गात् । माययाकारणत्वेतुपरमार्थतोऽकारणत्वं ब्रह्मणः पर्य  
 वस्यति । तदुक्तम् । इहरज्जुघटादिहिसावयवंसमुपैतियुजा  
 मितरेतरतः । इतिदृष्टमतोन्यददृष्टमपिस्वयमूह्यमिदंत्वप  
 रित्यजता इति । नन्वविग्रहस्यात्मनोमनश्चक्षुरादिप्रवर्तकत्वं  
 वागादिव्यापारंविनाकथमित्याशङ्क्य तद्वहि तस्यापि स्वरू  
 पसत्तामात्रेणप्रवृत्तिहेतुत्वंरविदृष्टांतेनदर्शयति । रविः  
 सूर्यः श्रुतिस्मृतिपुराणोक्तकर्मानुष्ठानेयालौकिकानांप्रवृत्ति

१ यथारविःश्रौतस्मार्त्तकर्मानुष्ठाने लौकिककृत्विषाणिज्यादिव्यवहारे चत  
 दुपदेशादिव्यापाररहितोपसत्तामात्रेण निमित्तस्वयमेवाहिउदितआदित्येसर्वे,  
 पिलौकिकाव्यवहरन्तिनतुसूर्यस्तानुपदिशति एवंकुरुष्वामिति ।

क्रियाकरचरणादीर्नाव्यापारस्तस्यनिमित्तं यथायेनप्रका-  
रेणतदुपदेशव्यापाररहितोपिस्वरूपसत्तामात्रेणैवकारणं भ-  
वतितद्वदहमपिमनश्चक्षुरादिप्रवृत्तिहेतुर्भवामीत्यर्थः ॥ १ ॥

ननुमनश्चक्षुरादीनानस्वप्रवृत्तावन्यापेक्षातानिस्वतएव  
प्रवृत्तिलक्षणानीत्याशङ्क्योत्तरमाह--

यमग्न्युष्णवन्नित्यबोधस्वरूपं  
मनश्चक्षुरादीन्यबाधात्मकानि ॥

प्रवर्ततआश्रित्यनिःकंपमेकं स-

नित्योपलब्धिस्वरूपोहमात्मा ॥ २ ॥

यमित्याश्रित्यपदेनसंवध्यते । मनश्चक्षुरादीनिताव-  
त्प्रवर्तमानानिजडत्वाद्व्यापारविचेतनप्रवर्तकमंतरेण न प्रव-  
र्तितुमर्हति । तथा च यमाश्रित्यप्रवर्ततेचेष्टंतेयत्प्रकाशि-  
तानिस्वस्वविषयादाने क्षमाणि भवन्ति सोहमित्यन्वयः ।  
वैशेषिकाद्यामिमं बोधात्मनोर्गुणगुणिभावमपाकर्तुमग्न्यु-  
ष्णत्वदृष्टांतेनपूर्वोक्तंनित्यबोधस्वरूपत्वमेवाह । अग्न्युष्ण-  
वत् इति । अग्न्युष्णेनतुल्यं भवतिइत्यग्न्युष्णवत् उष्णंयथा



ज्ञेनातिरिच्यते अतिरिक्तेष्वटादिवत्ततोऽन्यत्राप्युपलभ्येत । य  
तस्तद्व्यतिरेकेणोपलभ्यते उष्णं ततोऽग्निस्वरूपमेव तथास्व  
रूपावयवधर्मलक्षणविनाशसामग्रीरहितत्वात् । नित्योयोबो  
धस्तदेवस्वरूपं यस्य स नित्यबोधस्वरूपस्तम् मनश्चक्षुरादीनि  
मनआदीन्यंतःकरणानि चक्षुरादीनि बाह्यानि करणानि शरी  
राणि च तानि च जडान्यबोधात्मकत्वाद्बोधादन्योऽबोधो ज  
डतदेवात्मास्वरूपं येषां तानि तथोक्तानि तेषां चरथादिव चेत  
नप्रवर्तकं विना प्रवृत्तिर्न संभवति नित्यबोधस्वरूपात्मप्रोक्ता  
निप्रवर्तते । स्वरूपसत्तायात्रेणैवायस्कान्ततपनयोर्लोहलो  
कप्रवृत्तिहेतुत्ववत्प्रवृत्तिहेतुत्वं न तु कायवाग्व्यापारवत्त्वं  
विक्रियां विनैव प्रवर्तकत्वं दर्शयति । निःकंपं निर्गतः कंपः क्रि  
यायस्मात्सतथोक्तस्तं निस्त रंगानिःसंशयमित्यपिकेचित् ।  
श्रुतिं चात्र दर्शयति भेदनं हृदयग्रंथेः सर्वसंदेहच्छेदनम् ॥ कर्म  
णांचक्षयः पुंसः परमात्मनि वीक्षितं इति । एवं कीटादि  
ब्रह्मांतेष्वनुगत्वभेको देवः सर्वभूतेषु गूढ इति श्रुतेः । एक  
एव तु भूतात्मा भूतेभूतेव्यवस्थितः । इति श्रुतेश्च । एकमिति

सांख्यवैशेषिकादिमतापकरणमवगंतव्यम् । ननु चेतना  
 धीनाजडप्रवृत्तिरित्युक्तं तथाचात्मनश्चेतनत्वे किं प्रमाणमि  
 तिचेत्तच्छृणु । साक्षी चेता केवलोनिर्गुणश्चेत्यागम  
 स्यैवतत्प्रमाणत्वात् । बोधशब्देनापितस्यैवाभिलापात् ।  
 ननुतर्हितं छर्मा पुरुषइतिचेन्न । चैतन्यमात्मनो  
 भिन्नंनवा । आद्येधर्मधर्मिभावोनेस्यात् । ऋक्षसिंह  
 योरिव । नचतयोरसंबंधान्नतथा । चैतन्यस्यत्वात्म  
 संबन्धित्वात् । किंनभवेत्तद्धर्मइतिवाच्यम् । संबन्धः सं-  
 योगोवासमवायोवा । संयोगस्यद्रव्यधर्मत्वाच्चैतन्यस्य  
 भवन्मतेगुणत्वात् । नापि समवायः तस्यगुणगुणिजा  
 तिव्यक्त्यादिधर्मत्वात् । तद्विपरीतेआत्मानितदसंभवात् ।  
 तथाहि नात्माद्रव्यम् अस्थूलमनण्वहस्वमदीर्घमित्यादिद्रव्य  
 धर्मप्रतिषेधात् । साक्षाच्चनिर्गुणत्वोपदेशात् । नापिगु  
 णस्तस्यनित्यापराश्रयत्वात् । सभगवः कस्मिन्प्रतिष्ठितः  
 स्वमहिम्नात्यादावात्मनश्चस्वमहिमप्रतिष्ठितत्वश्रवणात् ।

१ आत्मचैतन्ययोरद्रव्यत्वान्नतत्संभवः राहोः शिरइतिवदमेदोपिभेद-  
 व्यपदेशः ।

नापिजातिः । नित्यमनेकानुगतत्वाभावात्तद्व्यतिरेकेणेत  
 रेषामनित्यत्वात् । नापिव्यक्तिर्जातिप्रत्याख्यानेनैवतत्समा  
 नयोगक्षेमायास्तस्याअपि प्रत्युक्तत्वात् । किंच समवायः  
 समवायिषुसंबद्धोवासमवायिनः संबन्धयेदसंबद्धो वा । आ  
 द्ये संयोगेन समवायस्याद्रव्यत्वात् । नापिसमवायेनस्वे  
 नैवचेत्स्वात्माश्रयःसमवायांतरेणचेदन्योन्याश्रयः । अपरे  
 णैव चेच्चक्रकानवस्थादिदोषप्रसंगः । असंबद्ध एवसंबंधांत  
 रेणसमवायः । स्वयंसंबंधस्वरूपत्वात्समवायिनासंबन्धय  
 तीति चेत् । हिमवद्विध्ययोरपिसमवायप्रसंगः संयोगे चा  
 तिप्रसंगः । सोपि हि स्वयंसंबन्धरूपएवसन्समवायेनेव संयो  
 गिषुसमवेतीत्यभ्युपगम्यतेभवता । तस्माद्बोधात्मनोः संबन्धा  
 संभवाद्बोधएवात्मानबोधधर्मीस्वस्यचस्वधर्मत्वे घटोपि घ  
 टधर्मी स्यात् । उक्तं च निरंशत्वाद्विभुत्वाच्च तथानश्वरभा  
 वतः । ब्रह्मव्योम्नोरभेदोस्तिचैतन्यब्रह्मणोधिकम् ॥ २ ॥  
 ननुमनश्चक्षुरादिप्रवर्तकस्यात्मनस्तत्संयोगोस्तिनवा । अस्ति  
 चेदद्रव्यत्वासंगत्वनिर्धर्मकत्वादीनां क्षतिःस्यात् । नचेत्प्रवर्त  
 कतासंभवइतिशंकामपाकरोत्युत्तरश्लोकेनमनश्चक्षुरादेरिति-



मनश्चक्षुरादेर्वियुक्तः स्वयं यो मनश्च  
क्षुरादेर्मनश्चक्षुरादिः ॥ मनश्चक्षुरा  
देरगम्यस्वरूपः स नित्योपलब्धिस्व  
रूपो ह्यमात्मा ॥ ३ ॥

मनश्चक्षुरादेर्वियुक्तो विगतसंबन्धः संयोगसमवाययोः  
पूर्वमेव निराकृतत्वात् । आध्यात्मिकसंबन्धमंतरेण सं  
बंधांतरस्य संभवात् । ततश्च करणमात्रसंबन्धरहितस्त  
स्य च भासको यो यमात्मा सोहमित्यन्वयः । यथाहुः—  
वदनभ्युदितं वदनेन सदानयनेन न पश्यति यं च सदा । श्र  
वणेन च यं न शृणोति स दामनसापि च ये मनुते न सदा ॥ व  
दनं नयनं च तथा श्रवणं मन एव च येन तत् संततम् । अवग  
च्छत देवपदं परमं त्वमिति श्रुतिरीक्षितुरुक्तवती ॥ त  
स्मात्संयोगाद्यनंगीकारान्न तु आत्मनि तद्दोषप्रसक्तिः । ननु  
तत्संबन्धाभावात्कथं तत्प्रवर्तकत्वमित्याशङ्क्योत्तरमाह । मन  
श्चक्षुरादेर्मनश्चक्षुरादिरिति । मनसो मनो मनस्त्वापादको मन  
सो व्यापारहेतुरित्यर्थः । एवं च क्षुब्धः चक्षुश्चक्षुष्ठापादक एव प्र

त्येकमन्वयोद्भूतः । श्रुतिरप्यत्र श्रोत्रस्य श्रोत्रं प्राणस्य प्राणो मनसो मन इत्यादि वाजसनेयिनाम् अयमभिप्रायः न श्रोत्रं स्वयमेव शब्दश्रवणसमर्थं किंतु हि चैतन्यज्योतिषादीनां तस्माद्यच्छ्रोत्रेण श्रवणसामर्थ्यं तदात्मनिमित्तमित्यात्मा श्रोत्रस्य श्रोत्रं श्रोत्रत्वापादक इति । एवमन्यत्राप्युक्तम् । यथा कुलालहस्ताधिष्ठितो दंडो घटोत्पत्तिहेतुर्भवति तथा चिदाधिष्ठितानि करणानि स्वस्वविषयोपलब्धिहेतुतां यांति । अतएव मनश्चक्षुरादिविषयताचितो नास्ति । नहि कल्पिततमोधिष्ठानस्य सचितुस्तद्विषयतातद्व्यतिरेकेण तस्यांतरासंभवात् । मनश्चक्षुरादेरित्यादिना । श्रुतिरप्यमुमर्थमाह-न तत्र चक्षुर्गच्छति न वाक् गच्छति न मनो न विद्या इति । न चक्षुषा गृह्यते नापि वाचेत्यादि । ननु औपनिषदत्वमात्मनो मन आद्यगोचरत्वे व्याहन्येत । मनसैवेदमाप्तव्यं न हृदामनीषामनसाभिकलमिति चोपरुध्येत न औपनिषदत्वात्मनि उपनिषज्जन्यज्ञानविषयत्वम् । न तु तज्जन्यातिशयाधारत्वेन व्याघातः स्यात् । तदुक्तम् । फलव्याप्यत्वमेवास्य शास्त्रकृद्भिर्निराकृतम् । ब्रह्म

प्यज्ञाननाशायवृत्तिव्याप्तिरपेक्षितेति । तदेवचवृत्तिव्याप्य  
 त्वमनसैवेदमाप्तव्यमिव्यर्थः । यद्वातदाकारांतःकरणवृ  
 त्युत्पादकत्वमेवेतद्विषयत्वमुपनिषदः । यद्वामनश्चक्षुरादेर्वि  
 युक्तोव्यतिरिक्तः । नचात्मापरिच्छिन्नश्चक्षुरादिव्यतिरिक्त  
 त्वात् घटवत्तद्वतिवाच्यम् । आकाशादौहेतोः साध्यव्यभि  
 चारस्तस्य नित्यव्यापकत्वेनतदव्यतिरिक्तत्वेपिदेशकालवा  
 स्तुपारिच्छेदाभावात् । अथवास्वयमेवोत्तरमाह मनश्चक्षुरा  
 दर्शनश्चक्षुरादिरिति । अयमर्थः यद्यप्यात्मानमनश्चक्षुरा  
 दिव्यतिरिक्तस्तथापितेषांमनश्चक्षुरादीनामात्मन्यध्यस्तत्त्वे  
 नरज्जुसर्पवदध्यस्तस्याधिष्ठानादन्यत्वाभावादित्युक्तं पुर  
 स्तात् । उक्तं ब्रह्मवित्पूज्यचरणेनपराशरेण व्यतिरिक्तंनय  
 स्यास्तिव्यतिरिक्तोखिलव्ययइति । तेषातत्राध्यस्तत्त्वाद  
 धिष्ठानत्वेनतदगम्यस्वरूपोभवतीत्यर्थः । तदुक्तंसंक्षेपशारीर  
 के-नहिभूमिरूपरवती मृगतृणजलवाहनीरसंवहति । मृग  
 वारिपूरपरिवारवतीननदीतथोपरभुवंस्पृशतीति ॥ ३ ॥

ननुनित्यबोधस्वरूपपरमात्मस्वरूपतैवत्वंपदार्थस्योक्ता



तथाचबंधमोक्षसुखादिव्यवस्थाअन्यस्यैवभविष्यति । न  
त्वात्मनस्तस्यसकलधर्मातीतब्रह्मस्वरूपत्वादित्यतआह---

मुखाभासकोदर्पणेदृश्यमानोमुख  
त्वात्पृथक्त्वेननैवास्तिवस्तु॥चिदा  
भासकोधीषुजीवोपितद्वत्सन्नित्यो  
पलब्धिस्वरूपोहमात्मा ॥ ४ ॥

मुखाभासकइति । मुखस्याभासोमुखाभासोमुखाभास  
एवमुखाभासकइति । स्वार्थे कप्रत्ययः । मुखप्रतिबिंबोदर्प  
णादिप्रतिबिंबोपाधौदृश्यमानः प्रतीयमानोमुखत्वात् । भावे  
त्वप्रत्ययः । परमार्थभूतात् मुखात्पृथक्त्वेनभेदेननैवास्ति  
वस्तुयद्यपिभासतेतथापिवस्तुतो नास्त्येव वस्तुभूत इत्यर्थः ।  
तथापि नानादर्पणजातिषु नानेवप्रतिभासंतेमुखाभासाः । ए  
वंचितश्चेतन्यस्याभासश्चिदाभासः एवंचिदाभासकोधीषु  
बुद्धिषु जीवः प्राणानाधारयितातद्वदिति पूर्वेणान्वयः । अ  
यमभिप्रायः । यथाबिम्बप्रतिबिंबव्यवहाररहितंमुखंचंद्रा  
दिर्वानानोपाध्यनुगतःपरमार्थस्वरूपवैपरित्येनभासते तथा

सजातीयविजातीयस्वगतभेदरहितसच्चिदानंदस्वरूपब्रह्मना  
नांतःकरणोपाध्यनुगतंबद्धमुक्तगुरुशिष्यादिव्यवहारं भजते  
नतु चिद्धातुबुद्धिगतश्चित्प्रतिबिंबः पृथग्वस्तु । अन्यथा  
जातेपि तत्त्वज्ञानेतत्प्राप्तिर्न स्यात् । अन्यस्यान्यरूपताद-  
र्शनादाहिनकुलवत् । एवंभूतोयोयमात्मासोहमित्यन्वयो-  
न्यत्पूर्ववत् । ननु सिद्धपारदयोगादयसः कांचनता दृष्टा क

मन्यस्यान्यरूपता नोपलभ्यत इति चेन्न । त्रोटकाच्चा  
यरेवापकृतं तत्पृथक्स्वडनमनुष्ठीयते । तद्यथा-उदकावय  
वान्नाभिभूयपयोरजतावयवांश्च यथा कनकमू।विपरीतमार्तेज  
नयत्युदकेरजते च तथायसि हेममतिम् ॥ रसवीर्यविपाकवि  
नाशमनुप्रगमिष्यति कांचनताप्ययसः । कृतकं हि ननित्य  
मितिप्रकृतिंसमवेतमवश्यमपैति यतः ॥ तथा च वस्तुतोभि  
न्नयोरभेदानुपपत्त्यातदभेदेमोक्षशास्त्रवैयर्थ्यस्यात् ॥ ४ ॥

ननजीवस्यब्रह्मरूपत्वाद्धोऽसंभवोबद्धोहिमुच्यतेनाबद्ध  
इति । तदुपाधेस्तत्त्वज्ञानबाध्यत्वात् । कस्य मोक्षस्तस्माद्ध  
धमोक्षयोरसंभवान्मोक्षप्रतिपादकंशास्त्रमप्रमाणमेवेतिशंकाम  
पाकरोति-

यथादर्पणाभावआभासहानौसु  
खंविद्यतेकल्पनाहीनमेकम् ॥

तथा धीवियोगेनिराभासकोयः

स नित्योपलब्धिस्वरूपोहमात्मा ॥५॥

यथादर्पणाभावआभासहानाविति ॥ यथायद् दर्पणे  
उत्सारिते तदभावे वाआभासहानौसत्यां निमित्ताभावेनैमि  
त्तिकस्याप्यभाव इतिप्रसिद्धेः । मुखप्रतिबिम्बेनिवृत्तेनिरु  
पाधिकंमुखमात्रं विद्यते कल्पनाहीनं द्वैविध्यभानभ्रमराहितं  
बिम्बप्रतिबिम्बव्यवहारहीनं परमार्थमुखमेव विद्यतइत्यर्थः ।  
दृष्टांतं दर्शयित्वा तद्वदुपाध्यभावे दार्ष्टान्तिकेप्येतद्दर्शयति ।  
तथा धीवियोगइति । तथातेनैवप्रकारेणधियोबुद्धेर्वियोगे  
तत्त्वमस्यादिवाक्योत्थयाखंडाकाराकारिताचित्तवृत्त्या  
अविद्यातत्कार्यबाधेनिवृत्तेसति योनिराभासकोनिर्गत  
आभासोयस्मात्सः तथा ।स्वार्थैकप्रत्ययः।निःप्रतिबिम्बोज्ञा  
वब्रह्माविभागरहितः सोहमित्यन्वयः । नित्योपलब्धिस्व  
रूपइत्यादिपूर्ववत्सर्वत्र।अयमभिप्रायः । आत्माज्ञानोद्धूतो



योबुद्ध्यादिरूपाधिस्तत्रप्रतिबिंबरूपेणात्मानमध्यस्यतदुद्भवं  
चसुखदुःखादिकमात्मन्यध्यस्यतिसोयमध्यासलक्षणोबंधस्त  
त्वज्ञानेनसकारणस्यतस्यबाधएवमोक्षइतिसर्वमनवद्यम् ॥ ५॥

ननुनिःकंपमेकमित्यादिनासर्वशरीरेष्वेकएवात्मोक्तस्तच्च  
नसंभवतितथासत्येकस्मिन्सुखिनिसर्व एव सुखिनःस्यु  
र्दुःखिनि वा दुःखिनोभवेयुर्नत्वेवमस्त्येव बंधमोक्षगुरुशिष्य  
जन्ममरणादिव्यवस्थान्यथानुपपत्त्याप्रतिशरीरमात्मांतर  
सिद्धिः । तथाचकणादोदितंमूत्रं“नानात्मानोव्यवस्थातः”  
इतिशंकामपाकर्तुंश्लोकमवतारयति । यएकोविभातीति ।  
यद्वायद्यात्मा मनश्चक्षुरादेरगम्यस्वरूपस्तदाकथमस्यसिद्धिः  
पदार्थमात्रस्यतदधीनसिद्धिकत्वादात्मसिद्धावपितदेवसाधन  
मुचितमन्यथातद्रहितस्यस्वपुष्पादिवदत्यंतासत्यत्वमेवस्या  
दित्यत आह—

यएकोविभातिस्वतःशुद्धचेताःप्रका  
शस्वरूपेपिनानेवधीषु ॥ शरावो-

दकस्थोयथाभानुरेकः स नित्यो

पलब्धिस्वरूपो ह मात्मा ॥ ६ ॥

एक अद्वितीयः सजातीयविजातीयस्वगतभेदरहितः ।

वृक्षस्य स्वगतो भेदः पत्रपुष्पफलादितः । वृक्षांतरात्सजातीयो विजातीयः शिलादितः । एको देवः सर्वभूतेषु गूढः सर्वव्यापी सर्वभूतांतरात्मा । अजो ह्येकः । एको वशी सर्वभूतान्तरात्मा । एकमेवाद्वितीयं ब्रह्मा एकं निविष्टं बहुधा गुहासु । क्षेत्रज्ञं चापि मां विद्धि सर्वक्षेत्रेषु भारत । अहमात्मा गुडाकेश सर्वभूताशयस्थितः । अविभक्तं च भूतेषु विभक्तमिव च स्थितम् । एक एव तु भूतात्मा भूते भूते व्यवस्थितः । एकधा बहुधा चैव दृश्यते जलचंद्रवत् । समो मशकेन समो नागेनेत्यादि श्रुतिस्मृतिवाक्यसचिवेनैव इति पदेन सांख्यवैशेषिकादिमतान्त्र्युपगतो नानाजीववादो निराकृत इत्यवगंतव्यम् यानि च जन्ममरणसुखदुःखादीन्यात्मभेदसाधकानि लिंगान्युदाहृतानि तैस्तान्येतदुदाहृतवाक्यापहतविषयत्वात्कालात्ययोपदिष्टानीत्यवगंतव्यम् । तुल्याचसंसर्गतानेकात्मवादे एक

स्मिन्नात्मनि सुखिनिदुःखिनि वा सर्वात्मनां सुखदुःखादि  
मत्त्वप्रसक्तिविभुत्वेन सर्वदेहगतत्वात्सर्वात्मनां विभाति प्रका  
शते स्वतःस्वयमेवनतुज्ञानकर्मत्वेन घटादिवत् । तेषांजड  
त्वेनप्रमाणांतरापेक्षास्वरूपप्रकाश उचितैव नतु स्वस्फुरण  
स्वरूपस्यात्मनः । अदृष्टोद्गष्टानान्योतोस्ति द्रष्टेतिश्रुतेः  
शुद्धनिर्भलंरजस्तमःक्रोधादिमलानभिभूतं चेतश्चित्स्वरू  
पं यस्यशुद्धचेताः पुरुषस्तस्यस्वतएवसाधनं विनैवात्मा  
स्फुरतित्यर्थः । यद्वाआत्मनोभेदसिद्धौ प्रमाणापेक्षामपाक-  
रोति । स्वतइति । प्रमाणापेक्षांविनैवासिद्धमवगतंचेतः चैत  
न्यंज्योतिः स्वरूपं यस्यसतथोक्तः । यतोवाचोनिवर्त्तते अ  
प्राप्यमनसासहेति नतत्रचक्षुर्गच्छतिनवाग्गच्छतिइत्यादि  
प्रमाणविषयत्वमात्मनउपपादनंपुरस्तात् । अपिशब्दः एक  
पदेनसंबध्यते स्वप्रकाशस्वरूप एकोप्यात्माअनेकासुधीषु  
बुद्धिषुप्रतिबिंबतामवाप्य तत्तद्गतसुखदुःखाद्यनेकोपाध्य  
धिष्ठानत्वेननानेव प्रतिशरीरं भिन्न इवविभातिप्रकाशतेप्रती  
यत वा यः सोहमित्यन्वयः॥ दृष्टान्तमाह । शरावोदकस्थद्व



ति । शरावेषु उदकानि शरावोदकानि शरावशब्देन प्रतिबिंबोपाधिजलपूर्णपात्रमवगंतव्यं न तु पार्थिवताग्रहम् । तेषु तिष्ठतीति शरावोदकस्थः । यथा यद्यप्येक एव भानुरादित्यो नानाबहुरूपो निश्चलचंचलस्वच्छमलिनादिभेदेन प्रतिभातीति संबन्धः । एवमात्माप्येक एव परमार्थतः सन्मायाकल्पितमौढ्यपाण्डित्यशौर्यभीरुत्वादिभेदभिन्नासु नानाबुद्धिषु नानेव भासत इत्यर्थः ॥ ६ ॥

ननु भवत्वात्मन उपाधिरूपादेकस्यैव बहुधा व्यवस्था कथं निरीहस्य देहोन्द्रियादिसंबन्धरहितस्य सर्वधर्मातीतस्य श्रुतिस्मृतिपुराणसिद्धस्येह लोकपरलोकगतिरुपपद्यत इत्याशंक्य जलचांचल्येन चंद्रचांचल्यवदुपाधिगत्या तत्र गतिभ्रमो न त्वमूर्तस्य गतिः संभवतीति दृष्टान्तपूर्वकमाह—

यथा सूर्य एकोप्यनेकश्चलासु स्थिरास्वप्यबन्वग्विभाव्यस्वरूपः ॥  
चलासु प्रभिन्नासु धीष्वेक एव सानि  
त्योपलब्धिस्वरूपो ह मात्मा ॥ ७ ॥

यथासूर्यएकइति । यथायेनप्रकारेणशरावादिगतासुचं  
चलासु स्वच्छत्वमलिनत्वाद्युपाधिविशिष्टास्वप्सु जलेषुप्र  
तिबिंबितः सूर्यएकोनेकोनानारूपतयाप्रतिभासतेनत्वाका  
शेदेदीप्यमानस्य रवेर्भ्रममंतरेण बहुत्वस्वच्छत्वमलिनत्वा  
दिकंकालत्रयेऽप्यस्ति । चलासुचंचलासुस्थिरासुस्थितासु  
तिष्ठंतीषु अपिशब्दः स्वच्छमलिनबहुस्वल्पादिसमुच्चया  
र्थः । अबन्वग्विभाव्यस्वरूपः अपामनुगच्छतीत्यबन्वक्  
अपांगमनं स्वच्छत्वमलिनत्वाद्युपाधिवैशिष्ट्यमधिगच्छती  
त्यर्थः । तत्रतद्वद्विभाव्यंजलचलनाद्यनुकारेणानुक्तंस्वरू  
पंयस्यसतथा । अन्येत्वनन्वग्विभाव्यस्वरूपइतिपाठमं  
गीकुर्वते । व्याख्यातंचतैरेव अन्वंचतिगच्छतीत्यन्वक् ना  
न्वगिति । अनन्वक्तेनविभाव्यस्वरूपंयस्यसतथोक्तः ।  
एवंबहुव्रीहिसमासंकृत्वापश्चान्नञासमासः कर्तव्यः अय  
मर्थः रविर्जलानुगतो न भवत्यपितु तथैवाकाशेदेदीप्यमानो  
भ्रान्त्याजलानुगतः प्रतीयते । दृष्टांतं दर्शयित्वा दाष्टीति  
कमाह चलासुकर्मानुसारेणेहलोकपरलोकगमनशीलासु

भिन्नासुप्रतिशरीरं तिष्ठंतीषुधीषुतदन्वग्विभाव्यस्वरूपस्तद्ग  
त्यादिधर्मेणधर्मवानिवभांत्याप्रतीयमानोनतुस्वतः क्रियात  
स्यामूर्त्तस्यतदसंभवात् । ध्यायतीवलेलायतीवेतिश्रुतेः ।  
सइत्यादिपूर्ववत् ॥ ७ ॥

तस्मात् गुरुशिष्यबंधमोक्षस्वर्गनरकादिव्यवस्थोपाधि  
गतात्मनि चंद्रादिचांचल्यवत् भांत्याप्रतीयते नत्वक्रिय  
स्यनिरस्तधर्माधर्मसंबंधस्य कापिचेष्टासंभवतीत्युक्तं तन्न सुं  
दरं बुद्ध्यादिवदात्मनः क्रमद्रष्टृत्वेनतद्वेदेवपरिणामित्वमना  
त्मत्वं परिच्छिन्नताचर्किनस्यादित्याशंक्ययादिक्रमदृष्टत्वं  
स्यात्तदैवंस्यान्नत्वेवमस्त्यन्यथाघटदर्शनोत्तरकालएव संदे  
होविपर्ययोवास्यान्नत्वेवमस्ति तस्माद्बुद्धिस्तद्वृत्तयः सत्यः  
कदाचिदविदितानतिष्ठंतीतिदृष्टांतपूर्वकमाह—

यथानेकचक्षुःप्रकाशोरविर्नक्रमेण  
प्रकाशीकरोतिप्रकाश्यम् ॥ अने  
काधियोयस्तथैकःप्रबोधःसनित्ये  
पिलब्धिस्वरूपोहमात्मा ॥ ८ ॥



यथानेकचक्षुःप्रकाशोरविरिति । यथायेनप्रकारेण  
 रविरादित्योनेकचक्षुःप्रकाशः अनेकानियानिचक्षुषितेषां  
 प्रकाशो यस्यसोनेकचक्षुःप्रकाशो युगपदनेकानि चक्षुष्यधि  
 तिष्ठतीत्यर्थः । ननुक्रमेणैकैकस्यचक्षुषःप्रकाशीकरोति  
 तदधिष्ठातृत्वेनतदनुगतत्वात् । अनेकचक्षुषांप्रकाशोने  
 कचक्षुःप्रकाशः । अत्रबहुवचनस्यत्रित्वमात्रपर्यवसानं न  
 कल्पनीयंसर्वान्कर्पिंजलानालभेतइत्यादिवत्तत्राशक्यत्वात्  
 तथाकल्पना । अत्रतुतस्यैवसर्वाधिष्ठातृत्वात्सर्वप्रका  
 शकत्वंनतुबुद्ध्यादिवत्क्रमेणप्रकाशीकरोतिप्रकाशयं अप्र  
 काशान्प्रकाशान्करोतीति प्रकाशीकरोतीतिचि्वप्रत्य  
 यः । अभूततद्भावेकृद्भवस्तियोगेसंपद्यकर्त्तरिचि्वः । अप्रका  
 शात्मकंजडंवस्तुजातमुदयमात्रेणप्रकाशयतीत्यर्थः । तथा  
 तेनैवप्रकारेणैकश्चासौप्रबोधोऽधिष्ठाता अनेकाधिय इतिद्वि  
 तीयाबहुवचनम् । अनेकान्यंतःकरणानितद्वृत्तीश्वयोयुगप  
 तप्रकाशीकरोतिसोहमात्मेतिसंबंधः । ननुक्रमेणतानित  
 द्वृत्तीर्वातत्प्रकाशयति । ननुबुद्धिसाक्षीबुद्धिव्यतिरिक्तोना

स्ति सैव ग्राह्यग्राहकतयेति शाक्यभिक्षुपक्षीयाः प्रत्यवति  
 ष्ठेते चापाकृतास्त्रोटकाचार्यैः । तथा विदितत्वमवि  
 प्रतिपन्नतयामतिषु प्रगतं विषयेषु यथा । यत एवमतः परसं  
 विदिता विदितत्वत एव यथा विषयाः । ननु भवंतु मतयः प  
 रसंवेद्याः स्वसंवेद्यतायां तु न कंचन दोषं पश्याम इत्यत आह ।  
 परसंविदिताः सततं हियतो न विदुः स्वममी विषयास्तु त  
 तः । मतयोपि तथा परसंविदितानां विदुः स्वममूर्विषयास्तु  
 यथेति ॥ स इत्यादि पूर्ववत् ॥ ८ ॥

ननु सर्वप्रवर्तकत्वेन बुद्धितद्बुद्धीनामापि विरेवास्तु प्रवर्त  
 कः किमात्माभ्युपगमेन । तथा च श्रुतिः—यो देवः सवितास्म  
 कं बुद्धिवृत्तिप्रवर्तकः इति गायत्रीव्याख्याने योगियाज्ञव  
 ल्क्योप्युक्तवान् । चिंतयामो वयं भर्गो धियो यो नः प्रचोदया  
 त् । धर्मार्थकाममोक्षेषु बुद्धिवृत्तिः पुनः पुनरित्याशंक्यतत्रा-  
 पिसावितृपदस्य सूते जगदिति योगाश्रयणेन ब्रह्मपरतैवेत्याह ।  
 विवस्वत्प्रभातमिति । यद्वा नित्यबोधस्वरूप आत्मा अक्रमप्र-  
 काश इत्युक्तं तदसत्तत्साधकप्रमाणाभावेनाजडप्रकाशरूप-  
 स्य कस्याचिदसंभवात्संभवे वा प्रमाणाविषयत्वेन घटादिवज्ज-

डत्वादयोदोषाः स्युरित्याशंक्यदृष्टान्तपूर्वकमुत्तरमाह--

विवस्वत्प्रभातं यथा रूपमक्षं प्रगृ-  
ह्णातिनाभातमेवं विवस्वान् ॥ य-  
दाभातमाभासयत्येकमेकं सनि  
त्योपलब्धिस्वरूपोहमात्मा ॥९॥

विवस्वतादित्येनप्रभातं प्रकर्षेण भातंप्रकाशितं तत्प्र-  
भयाव्याप्तं रूपादिवस्तुजातं यथायेनप्रकारेणाक्षंचक्षुः प्र-  
गृह्णाति प्रकर्षेणनीलपीतादिगुणवैशिष्ट्येनबोधयतीत्यर्थः ।  
नाभातंनतदप्रकाशितम् । दृष्टान्तमुक्त्वादाष्टांतिकमाह । एवम-  
मुनाप्रकारेण विवस्वान् सूर्यो यदाभातंयेनचिद्रूपेणप्रकाशि-  
तं भासयति एकंप्रधानं समस्तस्यजगतोक्षंचक्षुरेकमक्षंभग-  
वदक्षत्वेन प्रधानतोचितैव । अयमभिप्रायः नयनाधिष्ठातृत्वे-  
नादित्यानुग्रहोपेतंचक्षुरूपदिगृह्णाति तथा भगवत्तेजसोधि-  
ष्ठानभूतो विवस्वानपि तत्प्रसादोपेतएवजगत्प्रकाशयतिसर्व-  
जगच्चक्षुःस्थानीयस्यरवेर्भगवदनुग्रहमंतरेणप्रकाशकत्वं ना-  
स्ति । किंपुनरन्येषामितिदर्शयितुंतदुक्तम् । ननु विवस्वदा-



दिप्रकाशमपि यथान्येनानुगृहीतं प्रकाशयति । तद्वेदात्मापि  
केनचित्प्रकाशांतरेणानुगृहीतमेव प्रकाशयति इति चेन्न  
तस्यापि स्वप्रकाशेन्यापेक्षायामनवस्थास्यात्तदतिरिक्तस्य  
प्रकाशस्याभावात्तस्यापि जडत्वे जगद्वाध्यं स्यात् । नान्यो-  
तोस्ति द्रष्टेत्यादिवेदांतकदंबेन द्रष्टृतरस्यप्रतिषेधाच्च । यदा  
दित्यगतंतेजो जगत्भासयतेखिलम् । यच्चंद्रमसि यच्चाग्नौ तत्ते  
जोविद्धिमामकमिति ज्योतिषामपितज्ज्योतिस्तमसः परमु-  
च्यते इतिस्मृतेश्च प्रतिषिद्धप्रकाशान्तरालाघवादात्मैवान-  
न्यप्रकाशोभ्युपगंतव्यः । तथाच सूर्यादिगतप्रकाशमात्रस्य  
तत्प्रकाशत्वान्नतत्परप्रकाशयतेति । स इत्यादिपूर्ववत् ॥ ९ ॥

ननु स्वप्रकाशस्वरूप आत्मासर्वजगत्प्रकाशक इत्युक्तं  
च न संभवति । सर्वसंबंधे संगत्वक्षतिरतिरिक्तसंबंधे च प-  
रिच्छिन्नता स्यात् घटादिवदित्याशंक्योत्तरमाह-

समस्तेषु वस्तुष्वनुस्यूतमेकं सम-  
स्तानि वस्तूनि यन्न स्पृशंति ॥ विय-  
द्वत्सदा शुद्धमच्छस्वरूपं स नि-  
त्योपलब्धिस्वरूपोहमात्मा ॥ १० ॥

समस्तेष्विति। समस्तेषु प्रत्यक्षादिप्रमाणगोचरेषु मूर्तामूर्त  
वस्तुजातेष्वनुस्यूतमनुगतं सच्चिद्रूपाभ्यां सन्न घटः सत् जलं  
सतीव्यक्तिरित्यादिजडपदार्थेषु सत्तान्वयप्रतीतेः । घोरमूढ  
धीवृत्योर्द्वयोरप्यात्मनोन्वयाभ्युपगमात् । घटसत्त्वं पटसत्त्वं  
मित्यादौ विशेषणीभूतानां घटादीनामेव भेदः प्रतीयते न तु वि  
शेष्यांशेन प्रत्ययो भवति । यदि तु विशेषणभेदप्रत्ययान्यथानु  
पपत्याविशेष्यभेदोभ्युपगंतव्यस्तदा घटाकाशमठाकाशादा  
वपि विशेष्यभेदः प्रमाणसिद्धः स्यात् । तथाच सामान्याभ्यु  
पगमोऽप्यसिद्धांतः स्यात् इति न किंचिदेतत् । ननु सर्वानुगतं  
महासामान्यमेकमात्मा तु न तथा तदसत् । सदेव सोम्येदमग्र  
आसीदिति श्रुतेः । असन्नेव स भवति । असत् ब्रह्मेति चेद्वेद अ  
स्ति ब्रह्मेति चेद्वेद संतमेनं ततो विदुरित्याद्या ब्रह्मस्वरूपमेव स  
त्त्वं प्रतिपादयन्ति ब्रह्मात्मा व्यतिरिक्तसत्तान् अभ्युपगमात् । वि  
शेषणभेदेऽपि विशेष्याभेदमपाकरोति । एकं भेदविशिष्टेष्वनुस्यू  
तमपि निर्भेदं समस्तानि वस्तूनि यदात्मस्वरूपं शुक्तिरजतवन्न  
स्पृशन्ति । न तत्र स्वसंबन्धमापादयन्ति । कल्पितस्य स्वरूपासत्त्वे

नाधिष्ठानसंबंधाभावात् । निरवयवशुद्धस्य व्याप्यगुणदोषा  
लेपेदृष्टान्तमाह । विषदाकाशे यथा सर्वगतमपि शुद्धमेकं तथा  
सर्वतोर्यामित्वेन सर्वानुस्यूतमपि शुद्धं निर्मलं बुद्ध्यादिगत  
रागादिमलरहितम् । प्रज्ञानमेवेति श्रुतेः । अतएवाच्छस्वरू  
पमच्छं स्वच्छं सर्गादिसर्वधर्मातीतं यद्वस्तु सोऽहमात्मेत्यन्व  
यः । असंगो नहि सज्जते । असंगो ह्ययं पुरुष इति श्रुतेः १० ॥

नन्वसंगश्चेदात्मा कथमहं सुखी दुःखी संसारी बद्ध इत्या  
दिधर्मवत्तया प्रतीयते इत्याशङ्क्याह—

घनच्छन्नदृष्टिर्घनच्छन्नमर्कं यथा  
मन्यते निःप्रभं चातिमूढः ॥ तथा  
बद्धवद्भाति यो मूढदृष्टेः स नित्यो  
पलब्धिस्वरूपोऽहमात्मा ॥ ११ ॥

घनच्छन्नदृष्टिरिति । घनेन भेदेन छन्ना आच्छादिता दृष्टि  
दर्शनं चक्षुर्यस्य स घनच्छन्नदृष्टिः पुरुषः घनाभिभूतदृष्टिरित्य  
र्थः । स घनच्छन्नं घनेनाभिभूतं यथा येन प्रकारेणाङ्कमादित्यं म  
न्यते जानाति कथं भूतमर्कं निःप्रभं निर्गताप्रभा दीप्तिर्यस्मात्स



तथोक्तस्तम् । नन्वल्पपारिमाणेन कथं महत्पारिमाणस्य रवेश्छन्न  
 त्वं मन्यते इत्याशङ्क्याह । अतिमूढः अतिशयेन विवेकरहित  
 इत्यर्थः । दृष्टान्तमुक्त्वा दार्ष्टान्तिकमाह तथा आदित्यविपरी  
 तभानप्रकारेण बद्धः संसारी सुखदुःखीतितेन तुल्ये वर्तत इति  
 बद्धवत् । ननु वस्तुतो मूर्त्तस्या द्वितीयस्या विद्यादिसंबन्धाधि  
 ष्टानस्य बन्धमोक्षौ संभवतस्तयोरेवस्तुभूतत्वात् । तदुक्तं  
 श्रुतौ न निरोधो न चोत्पत्तिर्न बद्धो न च साधकः । नमुमुक्षुर्न  
 वै मुक्त इत्येषा परमार्थेतेति श्रुतेः । वस्तुगत्या एवंभूतोपि  
 मूढः आत्मानात्मविवेकरहितादृष्टिर्बुद्धिर्यस्य स मूढदृष्टिः  
 पुरुषस्तस्य वेदान्तश्रवणसंस्काररहितांतःकरणस्य एवंभाति  
 सोहमित्यन्वयः ॥ ११ ॥

तथाच जन्ममरणसुखदुःखस्वर्गनरकबन्धमोक्षादिव्यव-  
 स्थोपाधिगतैवात्मनि सर्वधर्मातीते केवले निरस्ता विद्यात  
 त्कार्यसंबन्धे भ्रमात्प्रतीयते इति दृष्टान्तपूर्वकमाह—

उपाधौ यथा भेदतासन्मणीनां  
 तथा भेदता बुद्धिभेदेषु तेपि ॥ यथा

चंद्रिकाणां जले चंचलत्वं तथा  
चंचलत्वं तवापीह विष्णो ॥ १२ ॥

उपाधाविति ॥ उप समीपे आधीयते स्थाप्यते यःस उपा  
धिर्जपाकुसुमादिः निर्गुणस्य निर्भेदस्य निष्क्रियस्य च सगु-  
णसक्रियसभेदेन यद्भानकारणं तदुपाधिः । तदेव दृष्टान्तपूर्व  
कमाह । सन्नमणीनामिति विशुद्धमणीना यथा येनप्रका  
रेण जपाकुसुमादींश्चनलमण्यादिसंबंधात्तमुपरागमवाप्य  
शुद्धस्फटिकादीनामपि तत्तदाकारेण भानं भवति । दार्ष्टी  
तिकमाह । तथा तेन मण्यादिप्रकारेण बुद्धीनां भेदाः बुद्धि  
भेदास्तेषु बुद्ध्याद्युपाधिषु सत्सु तेपि तवापि भेदता नानारू-  
पता कूटस्थत्वादिरूपेण भवति । तद्यथाअधिष्ठानतयादे  
हद्वयावच्छिन्नचेतनः कूटवन्निर्विकारेण स्थितः कूटस्थ  
उच्यते । अज्ञानोपहितं विंबचैतन्यमश्वरः अंतःकरण  
तत्संस्कारावच्छिन्नअज्ञाने प्रतिविंबितं चैतन्यं जीव इतिके  
चित् । इंद्रियैरस्मिन्घटसंनिकर्षे अंतःकरणमपि अस्मिद्वा-

रा घटाकारतामेति तच्च सावयवत्वात्परिणम्यमानं देहाभ्यंत  
 रघटादौ देहघटयोर्मध्ये च सम्यग्व्याप्य वर्तते तत्रच देहम  
 ध्यवर्त्ती तद्भागोहंकाराख्यः कर्तृशब्दवाच्यो भवति । देह  
 विषयमध्यवर्त्तीदंडायमानस्तद्भागो वृत्तिज्ञानाख्यः क्रिया  
 शब्दाभिधेयो भवति । घटादिविषयव्याप्तः तद्भागो विषयस्य  
 ज्ञानकर्मत्वापादकोभिव्यक्तियोग्यमित्युच्यते । त्रिभाग  
 स्यांतःकरणस्यातिस्वच्छत्वाच्चैतन्यं तत्राभिव्यक्तिमेति ।  
 तत्राभिव्यक्तस्य चैतन्यस्यैकत्वेऽप्यभिव्यंजकांतःकरणभाग  
 लक्षणोपाधित्रैविध्यात्तस्यापि त्रैविध्यं व्यपदिश्यते । कर्तृभा  
 गानुगतश्चिदात्मा प्रमाताक्रियाभागानुगतश्चिदंशः प्रमाणंविष  
 यानुगताभिव्यक्तियोग्यत्वभावावच्छिन्नश्चिदंशः प्रामिति रिति  
 विषयगतं ब्रह्मचैतन्यमज्ञातं सत्तदेव फलमित्युच्यते  
 बिंबप्रतिबिंबमुखानुगतमुखस्वरूपवत् । जीवेश्वरानुगतं  
 सर्वानुसंधातृचैतन्यं साक्षीत्युच्यते । ईश्वरोऽपि त्रिविधः स्वो  
 पाधिभूताविद्यागुणत्रयभेदात्सोऽपि ब्रह्मविष्णुरुद्रभेदात् त्रि  
 विधो भवति । कारणीभूतसत्त्वगुणविशिष्टो विष्णुः पालकः



कारणीभूतजोगुणविशिष्टो ब्रह्मा स्रष्टा हिरण्यगर्भस्तु न ब्रह्मामहाभूतकारणत्वात् । स्थूलभूतकारणत्वेनौपचारिकी ब्रह्मेति संज्ञा । कारणीभूततमोगुणविशिष्टत्वादुद्रः संहर्ता । ब्रह्मोपाधिस्तु सूत्रकारेणैवोपदिष्टः । जन्माद्यस्य यत इति । अस्य प्रत्यक्षादिप्रमाणगोचरस्य जगतो यतो निमित्ता जन्मादिजन्मस्थितिभंगं तद्ब्रह्म । ब्रह्मसंज्ञाप्यौपाधिक्येवातस्य संज्ञासंज्ञिसंबंधरहितत्वात् । तथा जीवोपि त्रिविधः । उपाधिभेदेन विश्वतैजसप्राज्ञसंज्ञाभेदमधिगच्छति । तथा अविद्यांतःकरणस्थूलशरीराविशिष्टो जाग्रदवस्थाभिमानो विश्वः । विश्वण्वस्थूलशरीराभिमानरहित उपाधियावच्छिन्नः स्वमाभिमानो तैजसः शरीरांतःकरणोपाधिद्वयहीनांतःकरणसंस्कारावच्छिन्नाज्ञानमात्रविशिष्टः सुषुप्त्यवस्थाभिमानो प्राज्ञः । एवं स्तंवादिव्रह्मांतरूपंबकचतुर्मुखाद्याः संज्ञास्तथा सरस्वतीश्रीभवानीत्याद्याश्चैतस्यैवोपाधिभेदेन संज्ञा अवगंतव्याः । सर्वं खल्विदं ब्रह्मेति श्रुतेः । ननु सर्वात्मकत्वेन सर्वत्र सर्वदा चेत्सत्त्वमात्मनः कथमिह लोकपरलो

कादौ कर्मनिबन्धना तत्क्रियापुराणादौ प्रसिद्धा तस्यामूर्तधर्मत्वादित्याशङ्क्याह। यथा चंद्रिकाणामिति । चंद्रिकाश्चंद्रप्रतिबिंबालक्षणयोच्यन्ते। चंद्रका इति पाठेऽपि चंद्रप्रतिबिंबा एवावगंतव्याः स्वार्थे कप्रत्ययः। यथा आकाशे देदीप्यमानस्य चंद्रमसः चंचलत्वं स्वच्छत्वं मलिनत्वं तत्र न संभवति केवलं भ्रान्त्या तद्धर्मत्वेन प्रतीयते प्रतिबिंबद्वारा तथा हे विष्णो हेव्यापनशील इह पुराणाद्युपवर्णितकर्मकार्यसंसारमंडल आध्यासिकसंबन्धबुद्धिगतचंचलत्वमूढास्तदधिष्ठाने ब्रह्मणाधिगच्छन्ति। न तु निरस्तधर्माधर्मसंबन्धेऽपि कापि क्रिया संभवति। ध्यायतीवलेलायतीवेति श्रुतेः। न चान्यथा ख्यात्याभ्युपगमो वृत्त इति वाच्यमत्र सर्वधर्मविशिष्टस्याज्ञानबुद्ध्यादेरारोपाभ्युपगमाद्धर्मिणोन्यत्र सत्त्वानभ्युपगमात्तच्छंकायानावकाशशेषोपीति सर्वमनवद्यम् ॥ १२ ॥

इति श्रीवेदान्तसिद्धान्तदीपिकाहस्तामलकटीका समाप्ता ॥

श्रीः

## अथ निर्वाणपंचकम् ॥

ॐ श्रीगणेशाय नमः ॥ शंकरं परमानंदं सच्चिदानंदं  
विग्रहम् ॥ नित्यं निरंजनं शंभुं नमामि जगदीश्वरम् ॥ १ ॥  
नाकृतं कृतेभवति । अकृते मोक्षं कृतेन कर्मणा न भवति  
इति कर्मपक्षनिरासः । भेदोपासनायां दोषमाह ।

ॐ आत्मनि अन्यत्र वेद अथ तस्य योन्यां देवता  
मुपासते मृत्योःसमृत्युमाप्नोति यद्ग्रहणानेवपश्यति द्वितीयाद्वै  
भयं भवति यस्तस्मिन्नुदरमंतरं कुरुते अथ तस्य भयं भव  
तीत्यादिवाक्यं श्रुत्वा परीक्ष्य लोकान्कर्मचितान् वैहसौ  
म्यब्राह्मणो निर्वेदमायातं इति प्रव्राजिनोलोकमेतमिच्छं  
तः प्रव्रजंति ब्राह्मणाः किं प्रजया करिष्यामो येषां नोयमा  
त्माऽयं लोकः तमेव विदित्वातिमृत्युमेतीतिश्रुतेः । पुत्रैषणा  
याश्च वित्तैषणायाश्च लोकैषणायाश्चव्युत्थायाथब्राह्मणाभि  
क्षाचर्यचरंति।निर्वेदमायातः त्वंपदार्थविवेकायसंन्यस्य सर्व  
कर्मणां शांतोदांतउपरतस्तितिक्षुःसमाहितोभूत्वागुरुंप्रपृच्छे



त कस्मिन् भगवो विज्ञाते सर्वमिदं विज्ञातं भवति । तथाच श्रुतिः । आत्मनि खल्वरेदृष्टे इदं सर्वं विज्ञातं भवति । यथा सोम्यैकेन मृत्युर्पिडेन सर्वमृण्मयं विज्ञातं स्यात् । वाचारंभणं विचारो नामधेयं सृत्तिकेत्येव सत्यं इत्यादि श्रुतीनां सिद्धांतं मनसि निधाय निर्वाणपंचकं शिष्याय प्राह भगवान् शंकरः—

नाहं देहो नैन्द्रियाण्यंतरंगं नाहंकारः  
प्राणवर्गो न बुद्धिः ॥ दारापत्यक्षेत्रवि  
त्तादिदूरः साक्षी नित्यः प्रत्यगा  
त्मा शिवो हम् ॥ १ ॥

नाहं देह इति । अहं अयं परिदृश्यमानस्थूलदेहो नाकथमिति चेत् तस्याऽनात्मत्वात् । अनात्मत्वं कथमिति चेत् । जडत्वात् दृश्यत्वात् भूतकार्यत्वात् शुक्लशोणितजन्यत्वात् । यद्यद्भूतकार्यं तत्तदनात्मा यथा घटः । इन्द्रियाण्यप्यनात्मरूपाणि । भूतकार्यत्वात् एवमंतरंगम् । नोप्यनात्मा संकल्पविकल्पकत्वात् । सुषुप्तौ अभावात् । तस्मादिदं मनोप्यनात्मा बुद्धिरिति अनात्मा कथमि

तिचेत् । त्रिगुणात्मकत्वात् । निश्चयात्मकत्वात् । तस्मा  
 त् इयं बुद्धिरनात्मा । अहंकारोप्यनात्मा कथमितिचेत् क  
 र्तृत्वभोक्तृत्वमुखित्वदुःखित्वादियुक्तत्वात् सर्वानर्थमूल  
 कारणत्वात् सुषुप्तौ अभावात् । तस्मादहंकारोप्यनात्मा  
 प्राणवर्गोप्यनात्मा कथमितिचेदुच्यते प्राणापानव्यानोदा  
 नसमानरूपाः । अंतरबाधव्युत्पत्तित्वात् तस्मात् प्राणव-  
 र्गोप्यनात्मा देहादिबुद्धिपर्यंतेन ग्रंथेन स्थूलदेहसूक्ष्मदेहनि  
 रासःयावत् उपलक्षणं शरीरमप्यनात्मा।कारणं नाम अवि  
 द्या साचतुर्विधा अनित्ये नित्यबुद्धिः अशुचौ शुचिबुद्धिः  
 असुखे सुखत्वबुद्धिः अनात्मन्यात्मबुद्धिः स्थूलसूक्ष्मशरी  
 रद्वयस्यकारणम् । अतः त्रिगुणात्मकं स्वस्वरूपज्ञानविरोधि  
 च।अज्ञानेनावृतं ज्ञानं तेन मुह्यंति जंतवः।इतिभगवद्वचनात्  
 एतादृशमज्ञानं कथं नाशितमिति चेत्।ज्ञानेन तु तदज्ञानं  
 येषां नाशितमात्मनः।तेषामादित्यवत्ज्ञानंप्रकाशयतितत्परम्  
 ॥ १ ॥इति भगवद्वचनात्। आत्मज्ञाननिष्ठानामज्ञानं नास्त्ये  
 व । अज्ञानं कथंभूतमिति चेत् तच्छुणु । अज्ञानमध्यारो

पापवादपूर्वकम् । यथा असर्पभूतायां रज्जौ सर्पारोपवद्वस्तु  
 न्यवस्त्वारोपोऽध्यारोपवस्तुसच्चिदानंदाद्वयं ब्रह्म अज्ञानं स  
 कलजडसमूहोऽवस्तु । अज्ञानमपि द्विविधं ज्ञानशक्तिं क्रिया  
 शक्तिभेदात् रजस्तमोरहितं सत्त्वं ज्ञानशक्तिरित्युच्यते । स  
 त्वात्संजायते ज्ञानं रजसोलोभएवचेति स्मृतेः । क्रियाशक्तिर्द्वि  
 विधा । आवरणशक्तिर्विक्षेपशक्तिश्च । रजःसत्त्वरहितं तमः  
 आवरणशक्तिरित्युच्यते । कृष्णं तमः आवरणात्मकत्वात् ।  
 इति तमःसत्त्वरहितरजोविक्षेपशक्तिरित्युच्यते । रज  
 सो लोभ एवचेति स्मृतेः । लोभादीनां विक्षेपकत्वं प्रसिद्धम् ।  
 अथवा अज्ञानमपि द्विविधं मायाअविद्याभेदात् । चैत  
 न्यमपि त्रिविधं साक्षीश्वरजीवभेदात् । पुनः मायासमष्टिरूपा  
 त्रिविधा । कारणसूक्ष्मस्थूलभेदात् । अविद्याव्यष्टिरूपा-  
 त्रिविधा । कारणसूक्ष्मस्थूलभेदात् । पुनः ईश्वरोपित्रिविधः  
 ईश्वरहिरण्यगर्भविराड्भेदात् । अथवा ब्रह्मविष्णुशिवभे  
 दात् । जीवोपि त्रिविधः प्राज्ञतैजसविश्वभेदात् । तथाहि  
 ईश्वरस्य समष्टिरखिलकारणत्वात् कारणशरीरम् । आनंदप्र  
 चुरत्वात् कोशवदाच्छादकत्वात् आनंदमयः कोशः । स



सर्वोपरमत्वात् सुषुप्तिः । हिरण्यगर्भस्य समष्टिस्थूलप्रपंचापे  
 क्षया सूक्ष्मत्वात्सूक्ष्मशरीरं विज्ञानमयः कोशः । ज्ञानशक्ति  
 मान्कर्तृरूपः मनोमयकोशः । इच्छाशक्तिमान्करणरूपः प्राण  
 मयकोशः । क्रियाशक्तिमान् कार्यरूपः जाग्रद्वासनामयत्वात्  
 स्वप्नः विराजः समष्टिस्थूलभोगायतनत्वात् स्थूलशरीरं अन्न  
 विकारत्वात् अन्नमयः कोशः । श्रोत्रादिज्ञानेन्द्रियशब्दादि  
 विषयज्ञानत्वात् जाग्रत्प्राज्ञस्य व्यष्ट्यहंकारादिकारणत्वा  
 त् कारणशरीरम् आनन्दप्रचुरत्वात् कोशवदाच्छादकत्वात्  
 आनन्दमयकोशः । सर्वोपरमत्वात्सुषुप्तिः तैजसस्यापि व्यष्टि  
 स्थूलप्रपंचापेक्षया सूक्ष्मशरीरं विज्ञानमयमनोमयप्राणमयः  
 कोशः जाग्रद्वासनामयत्वात् स्वप्नः विश्वस्य व्यष्टिः स्थूलभो  
 गायतनत्वात् स्थूलशरीरं अन्नविकारत्वात् अन्नमयः  
 कोशः । श्रोत्रादिज्ञानेन्द्रियशब्दादिविषयज्ञानत्वात् जाग्रत्  
 एवं समष्टिव्यष्ट्योर्वनवृक्षयोरिव एतदुपहितयोरीश्वरजीव  
 योरपि वनवृक्षावच्छिन्नाकाशयोरिवामेदः वनवृक्षतदव  
 च्छिन्नाकाशयोर्वा आधारानुपहिताकाशवत् अनयोराधा

रभूतं यदनुपहितं चैतन्यतुरीयं साक्षि इत्युच्यते। अयमेवाध्या-  
 रोपः । अपवादो नाम यथा रज्जुविवर्तस्य सर्पस्यावस्तुनो  
 अज्ञानस्य प्रपंचस्य अपि ब्रह्ममात्रं भवति एवं सर्वद्वैतोपमर्दने  
 न अज्ञानं नश्यत्येव तर्हि अस्त्येवाज्ञानम्। प्रकृते किमायातं  
 दारापत्यक्षेत्रवित्तादिदूरः इति । पत्नीपुत्रक्षेत्रधनादिकमपि  
 परित्यज्य स्थूलदेहेन सह स्वर्गं वा नरकं वा गच्छति व्यावहा-  
 रिको जीवः संसारी स एव । इह लोके परलोकादिषु संचर-  
 तीति सर्वानुभवासिद्धमिति किं वक्तव्यम् । तर्हि इदं परिदृश्यमा-  
 नं देहमपि अविद्यकं प्रत्यक्षं यथा तथा ब्रह्मादिपि पीलिकांतं प-  
 रोक्षप्रत्यक्षरूपं सर्वं जगत् सायिकमनात्मरूपम्। चिदात्मा की-  
 दृश इत्यत आह । साक्षीति । ज्ञाता ज्ञातं साक्षादीक्षते इति  
 साक्षी द्रष्टा। ननु एकः कूटस्थो निर्धर्मकः साक्षी नाद्रियते अ-  
 प्रामाणिकत्वात् इति चेन्न । तमेव भांतमनुभाति सर्वं तस्य  
 भासा सर्वमिदं विभाति । न दृष्टेर्द्रष्टारं पश्येत् । अदृष्टो द्रष्टाना-  
 न्यो तोस्ति द्रष्टानान्योस्ति मंता इत्यादिवेदांतप्रमाणराजेन  
 तस्यैव सर्वसाक्षित्वेनाभिषिक्तत्वात् । नित्यः कालत्रये

प्यबाध्यमानः देशतः कालतः वस्तुतः पारिच्छेदरहितः ।  
 शिवः सच्चिदानन्दस्वरूपः मायाविद्याजगज्जीवेश्वरादिदृश्या  
 दृश्यप्रपञ्चविलक्षणः प्रत्यगात्मा साक्षी ब्रह्मैव सत्यंतस्मात्तत्र  
 अन्यत्सर्वमनित्यं स आत्मा सोहमस्मीति । अस्मिन्नर्थे श्रुति  
 स्मृतिप्रभृतीनि बहूनि प्रमाणानि । ब्रह्मविद्ब्रह्मैव भवति ।  
 तरतिशोकमात्मवित् । शिवमद्वैतं चतुर्थं मन्यन्ते । निष्क  
 लो निष्क्रियो निर्विकारो निर्विकल्पो निरञ्जनः शुद्धो देव एको  
 नारायणः पुरुष एवेदं सर्वं । सर्वस्वत्विदं ब्रह्म । नेहनाना  
 स्ति किञ्चन । तथा च स्मृतिः । अजो नित्यः शाश्वतोऽयं पुराणो  
 नहन्यते हन्यमाने शरीरे । इत्यादि श्रुति स्मृतिसहस्रेभ्यः । श्रु  
 ति स्मृतीममैवाज्ञा इति प्राह स्वयं हरिः । तद्वेदितव्यं मुमुक्षुभिः  
 आत्मनोऽन्यत्र प्रियां त्वां रोदिष्यसि पाप्मरा देहवादिनः इदं  
 मे स्यात् इदं मे भूयात् इदं मे पुनर्भविष्यतीति दुःखसंसारार्ण  
 वे मज्जन्ति । तदुक्तं कैश्चित् । अलभ्यमानस्तनयः पितरौक्लेश  
 येच्चिरम् । लब्धोऽपि गर्भपातेन प्रसवेन च बाधते ॥ १ ॥ जातस्य  
 ग्रहरोगादिः कुमारस्य च मूढता । उपनीतेऽप्यविद्यत्वमनु



द्वाहश्च पंडिते ॥ २ ॥ यूनश्च परदारादिदारिद्र्यंचकुटुंबिनः।  
 पित्रोर्दुःखस्य नास्त्यंतोधनी चेन्म्रियतेतदा ॥ ३ ॥ एवं आशा  
 याशक्लेशाहंकारादिकर्तृत्वभोक्तृत्वसुखित्वदुःखित्वजन्मप्रलय  
 युक्तसंसारसमुद्रे पुनः पुनः मग्ना भवंति इत्यर्थः ॥ १ ॥

ननु प्रत्यगभिन्नः परमात्मा जगत्जीवेश्वरादिभ्योभिन्न  
 इति चेत् प्रत्यक्षानुमानयोः प्रत्यक्षस्य बलवत्त्वात् तेषां देहा  
 दीनां अनुमानेन अनात्मत्वे सिद्धेऽपि अहंजीवइति वा प्रत्यक्ष  
 सिद्धत्वात् एष जीवः एष आत्मा स्यात् तस्मात्परमात्माहं  
 कथं भवेयमित्यत आह—

रज्ज्वज्ञानाद्भाति रज्जुर्यथाहिःस्वा  
 त्माज्ञानादात्मनो जीवभावः ॥  
 आप्तोक्त्याहि भ्रांतिनाशे सरज्जुर्जी  
 वो नाहं देशिकोक्त्या शिवोहं ॥ २ ॥

रज्ज्वज्ञानादिति । दृष्टान्तः । यथामहांधकारेकालत्रयेऽप्य  
 विकाररज्ज्वज्ञानात् इयं रज्जुरिति यथार्थज्ञानाभावतया  
 भ्रांत्यानिर्विकाररज्जुःअहिः सर्पो भाति प्रकाशते सर्पाकारेण

विभाति यथा आप्तवचनात्नायंसर्पः किंतुरज्जुरेवतत्तन्मात्पूर्ववर्तमानकालेभ्रमकाले भ्रमनिवृत्तिकालेपि कालत्रयेपि नायं सर्पःरज्जुरेवेतिश्रुत्वामत्वादृष्टारज्जौसर्पभांतिनिवृत्तिर्भवति तथा देशिकोक्त्यागुरुवचनात्महावाक्यश्रवणमनननिदिध्यासनात् ब्रह्मात्मव्यतिरेकेण जीवोनास्तितस्मादसत्यं जीवः किंतु परब्रह्मैव भवतिइतिश्रुत्वामत्त्वानित्यापरोक्षं परंब्रह्म भूत्वा आचार्यप्रसादेनच असंभावनाविपरीतभावना निवृत्तिपूर्वकं नित्यापरोक्षब्रह्मैवाहमस्मीतिसिद्धमित्यर्थः २ ॥

ननुप्रत्यक्षतया प्रतीयमानस्यप्रपंचस्यकथमसत्यत्वंसंभवेदित्याशंक्य स्वप्नदृष्टान्तेन तस्यासत्यत्वादिति परिहरति—

आभातीदं विश्वमात्मन्यसत्ये स  
त्यज्ञानानंदरूपे विमोहात् ॥ नि  
द्रामोहात्स्वप्नवत्तन्नसत्यं शुद्धः पृ  
र्णो नित्य एकः शिवोहम् ॥ ३ ॥

आभातीदमिति । विश्वं विविधाकारं सर्वपरिदृश्यमानमि

दं देवमनुष्यपशुपक्षिमृगतिर्यगादिरूपं ब्रह्मादिपिपीलिकांतं  
 स्थावरजंगमात्मकं सकलं जगत् असत्यरूपं विमोहात्  
 अज्ञानात् माययासत्यज्ञानानंदरूपे आत्मनि ब्रह्मणिकालत्र  
 येप्यसत्यमेव सत्यमिव भाति प्रकाशते । अत्र दृष्टांतमाह  
 यथा निद्रामोहात् निद्रास्वरूपात् मायापरवशात् पुरुषस्य  
 जीवस्य असत्यः स्वप्नः सत्यमिवाभाति प्रकाशते । तथा  
 असत्यमिदं जगदात्मस्वरूपं न भवति । अनात्मैव । किंतु  
 शुद्धः शुभ्रो ज्योतिषां ज्योतिरिति श्रुतिः । पूर्णः । सर्वव्यापी  
 सर्वभूतांतरात्मेति श्रुतेः । नित्यः दृढः एकः अद्वितीयः  
 एकमेवाद्वितीयं ब्रह्मेति श्रुतेः । शिवः एवंभूत आत्मा सोऽहं  
 मस्मीत्यर्थः ॥ ३ ॥

ननु अहंजातोऽहं बालोऽहं युवाऽहंवृद्धोऽहंनष्टोऽहंकर्त्ता  
 ऽहं भोक्ताऽहं सुख्यहं दुःख्यहंपश्यामिगच्छामीत्यादि अनु  
 भूयमानस्य समात्मत्वं कथमिति शिष्याभिप्रायं मनसि निधा  
 य गुरुः हे शिष्य जरा मरणादिदेहधर्मः शब्दस्पर्शरूपरसगंधा  
 इंद्रियधर्मः क्षुत्पिपासादिप्राणधर्मः संकल्पविकल्पौ मनोधर्मः



निश्चयानुसंधानादिबुद्धिधर्मः विचारणावधारणादिचित्त  
धर्मः कर्तृत्वभोक्तृत्वादिअहंकारधर्मः ज्ञातृत्वानुभवितृत्वादि  
अंतःकरणधर्मः आत्मधर्मो न कश्चिदित्याह—

नाहं न जातो न प्रवृद्धो न नष्टो देह  
स्योक्ताः प्राकृताः सर्वधर्माः ॥ कर्तृ  
त्वादिश्चिन्मयस्यास्ति नाहंकार  
स्यैव ह्यात्मनो मे शिवोहम् ॥ ४ ॥

नाहमिति। नाहं जातः किंतु षड्विकारशून्यत्वात् जा-  
यतेऽस्ति वर्द्धते विपारिणमते अपक्षीयते विनश्यतीति षड्भा-  
वविकारा देहधर्माः मम धर्मो न किंचन। किंतु अहंकारस्यैव  
प्रकृतिधर्माः। नैवचिन्मयस्य सच्चिदानंदस्वरूपस्य सर्वसाक्षि-  
णः ममैते धर्माः कदाचित्किंचित्कश्चित् धर्मलेशो नास्ति।  
अस्मिन्नर्थे भगवद्वचनं प्रमाणम्। न जायते म्रियते वा कदाचि-  
न्नायं भूत्वा भविता वा न भूयः। अजो नित्यः शाश्वतोऽयं पुरा-  
णो न हन्यते हन्यमाने शरीरे ॥ १ ॥ इति। असंगो ह्ययंपुरुष  
इति श्रुतेः। यद्यद्भौतिकं यद्यज्जन्मादिकम् तत्तदनात्मेतिसि

द्वम् । तस्मात् शिवोहमस्मीतिकर्तृत्वादिअहंकारधर्मत्वात् ।  
मायापरवशात् भ्रान्त्यामयाअनुभूयमानत्वादिदानीं तु सद्गुरु  
पदेशेन ज्ञात्वा तस्मादहमात्मा ब्रह्मैवेत्यर्थः ॥ ४ ॥

मुमुक्षुणामविद्यानिवृत्त्यर्थं ज्ञानदाढ्याय च निःसंशयज्ञा  
नार्थं पुनर्वदति—

मत्तो नान्यत्किंचिदत्रास्ति दृश्यं  
सर्वं बाह्यं वस्तु मायोपकलृप्तम् ॥  
आदर्शातर्भासमानस्य तुल्यं मय्य  
द्वैते भाति तस्माच्छिवोहम् ॥ ५ ॥

मत्तो नान्यदिति । मत्तोऽन्यत् इतरत् कदाचिदपि किं  
चिदपि नास्ति किंबहुना । स ब्रह्मा सशिवः सविष्णुः सेंद्रः  
सोऽक्षरः परमः स्वराट् स प्राणः स कालाग्निः स चंद्रमाः  
इत्यादि श्रुतिभ्यः प्रतिपादितत्वात् । एकमेवाद्वितीयं  
ब्रह्म सिद्धंसोहमस्म्येव । मय्येव सकलं जातं मयिसर्वप्रतिष्ठि  
तम् । मयि सर्वं लयं याति तद्ब्रह्माद्वयमप्यहम् । अत्र दृष्टान्तः । व  
स्तुमायोपकलृप्तं आदर्शातर्भासमानस्य तुल्यं यथाऽऽदर्शे प्रति

विंबितं मुखं ग्रीवास्थमुखंभवति।आदर्शमुखं नास्ति तथापि  
 तत्प्रतिविंबितं मुखं ग्रीवास्थमुखादन्यन्नास्ति । आदर्शस्य  
 स्वच्छत्वात् तस्मिन्प्रतिविंबितं मुखाभासं मुखमेव न वास्तवं  
 विंबभूतं यथार्थभूतं मुखं न भवति । तथाअंतःकरणस्यावि  
 द्याकल्पितस्य स्वच्छद्रव्यत्वात् तस्मिन् प्रतिविंबितं चैतन्यं  
 जीवचैतन्यं तत्प्रतिविंबं ब्रह्मात्मस्वरूपमेव वास्तवस्वरू  
 पमेव बुद्धौ स्वच्छत्वेन साक्षिविंबग्राहकत्वात् साक्षिचिदा  
 भासयोस्तादात्म्याध्यासः तस्मिन्निवृत्ते कृतकृत्यो भवति  
 विज्ञाय देवं सर्वपाशोपहानिः तमेव विदित्वातिमृत्युमेति  
 नान्यःपंथाविद्यतेयनाय भिद्यते हृदयग्रंथिशिद्यतेसर्वसंशयाः  
 इत्यादिश्रुतेः । ननु दर्पणमुखयोर्जपाकुसुमस्फटिकयोः साव  
 यवयोः प्रतिविंबदर्शनात् नीरूपस्यात्मनः कथं प्रतिविंब  
 तयाभ्युपगम इत्याशंक्याह ॥ जानुप्रामितजलेमेघस्यग्रहन  
 क्षन्नोदराकाशस्य प्रतिविंबदर्शनात्।चएवं निरवयवस्यात्मनः  
 प्रतिविंबो भवति।ननुआत्मनःप्रतिविंबेकिंप्रमाणमिति चेत्  
 शृणु । रूपंरूपंप्रतिरूपोबभूवदृश्यतेजलचंद्रवत्मायाभसेन  
 जीवेशौ करोतीत्यादि वदता वेदांतप्रमाणराजेन तस्यैव



सर्वप्रतिबिंबत्वेनाऽभिषिक्तत्वात् अतः अंतःकरणस्या  
विद्याकल्पितत्वात् साक्षाभास्यत्वात् उत्पत्तिमत्त्वात् जड  
त्वात् अज्ञानकार्यत्वात् सोपाधिकत्वात् । तस्मात्प्र  
तिबिंबितं चैतन्यमेव । तथापि आदर्शाभावे मुखाभावः  
अंतःकरणाभावे प्रतिबिंबाभावः प्रतिबिंबाभावे जीवत्वा  
भावः तदभाव ईश्वरत्वाभावः तदभावे मायाऽविद्याभावे  
तयोरभावः तस्मात् नित्यशुद्धबुद्धमुक्तपरमानंदाद्वयं ब्रह्मै  
वाहमहमस्मीति सर्ववेदांतसिद्धांतोयम् । नान्यत्पश्यति नाऽ  
न्यच्छृणोति नान्यत् वदति तदेव भूमायोवै भूमास्त एव  
सुखं यदन्यत्तदल्पं एतस्यैवानंदस्यान्यानि भूतानि मात्रा  
मुपजीवंति । तस्मिन्सर्वाणिभूतानि आत्मैवाभूद्विजानतः ।  
तत्र को मोहः कः शोक एकत्वमनुपश्यतः इत्यर्थः ॥ ५ ॥

हरिः ॐ तत्सदिति श्रीमद्भगवत्पाद  
पूज्यश्रीमच्छंकराचार्यविरचितनिर्वा  
णपंचकं श्रीमत्परमहंसपरिव्राजकश्री  
स्वामिनित्यानंदसरस्वतीविरचितनि  
र्वाणपंचकविवृतिसमेतसंपूर्णम् ॥ ५ ॥

॥ श्रीः ॥

# अथ मनीषापंचकम् ।



श्रीगणेशाय नमः ॥ अथ श्रीमनीषापंचकं प्रारभ्यते ॥  
श्रीमद्यतीन्द्रमानम्य जगन्नाथमुनिं गुरुम् ॥ मनीषापंचकव्या-  
ख्या तन्यते मधुमंजरी ॥ १ ॥ तत्रादौ कथा निरूप्यते । स-  
त्याचार्यस्य गमने कदाचिन्मुक्तिदायकम् ॥ काशीक्षेत्रं प्रति  
सह गौर्यामार्गेतुशंकरम् ॥ १ ॥ अंत्यवेशधरं दृष्ट्वा गच्छगच्छे-  
ति चाब्रवीत् ॥ शंकरः सोपि चांडालस्तं पुनः प्राहशंकरम् २  
अस्यार्थः । कदाचित् मुक्तिदायकं काशीक्षेत्रं प्रतिआचार्य-  
स्य शंकराचार्यस्यगमनेसतिमार्गेगौर्या सहशंकरमन्त्यवेषध-  
रं चांडालवेषधारिणं दृष्ट्वा गच्छगच्छेति च अब्रवीत् उक्तवा-  
न् । तं शंकरं प्रतिनाम आचार्यं प्रति चांडालोपिसः शंकरः  
पुनः प्राह प्रत्युत्तरं दत्तवान् । किं तत् तथाहि—

अन्नमयादन्नमयमथ वा चैतन्यम-  
व चैतन्यात् ॥ द्विजवरदूरीकर्तुंवांछ-  
सि । क ब्रूहि गच्छगच्छेति ॥ १ ॥

अन्नमयादिति।अद्यते यजनैस्तदन्नं अनुंभवति च भूता  
 नि यत्तदन्नम्।अद भक्षण इतिधातोरन्नशब्दस्योत्पन्नत्वात्।  
 अदन्तियच्च भूतानितस्मादन्नंतदुच्यतेइतिश्रुतेश्च । तदन्नमय  
 स्तत्प्रधानस्तद्विकारो वा स्थूलदेहोऽन्नमय इत्युच्यते।तस्मा  
 दन्नमयाचंडालत्वजातिविशिष्टाद्विप्रत्वजातिविशिष्टाद्वा अन्न  
 मयमुक्तलक्षणं स्थूलदेहमन्यतरजातिविशिष्टं दूरिकर्तुं  
 दूरतः पारिहृत्य गंतुंहेद्विजवर जन्मनाजायतेशूद्रःकर्मणा जा  
 यते द्विजः।वेदाध्यायी भवेद्विप्रो ब्रह्म जानातिब्राह्मणइतिस्म  
 रणात् । द्विजानांद्विजन्मनांकर्मिणांवा मध्ये वरःश्रेष्ठःअत्यं  
 तकर्मित्यर्थः । गच्छगच्छेति वचसा वांछसि अभिलषसि  
 मनःपूर्वकत्वात् वाग्व्यापारस्य।यद्धि मनसा ध्यायति तद्वा  
 चा वदति वाङ् मे मनसिप्रतिष्ठितामनोमे वाचिप्रतिष्ठितम्  
 इत्यादिश्रुतिभ्योवाग्व्यापारस्य मनोव्यापारपूर्वकत्वंसिद्धम्।  
 तदुक्तं भाष्यकृता श्रीविष्णुदिव्यसहस्रनामभाष्ये।मनसावा  
 चा अग्रे संकल्पयत्यथ वाचाव्याहरतियाद्धिमनसाध्यायति  
 तद्वाचा वदति इतिश्रुतिभ्यांसंस्मरणंध्यानंचनामकीर्तनेएवां



तर्भूतमिति किं ब्रूहीति काकुस्वरेण आक्षेपःकृतः ।  
 पक्षांतरमवलंबयत्यथ वेति । अथ वा उत चैतन्यमेव  
 चैतन्यात् । न च भिन्नः चैतन्यधर्मः चेतनस्याद्वितीय-  
 त्वेन व्यक्तिभेदस्यानंगीकारेण जातेरनंगीकारात् । तच्च  
 चैतन्ये कूटस्थरूपं प्रतिबिम्बरूपमवच्छिन्नरूपमेव नान्यत् ।  
 तादृशादेव चैतन्यात् पूर्वोक्तोभयजातिविशिष्टस्थूलदेहांतर्व-  
 त्तिनो दूरीकर्तुं वांछसि । किं ब्रूहि गच्छगच्छेति पूर्व-  
 वदनुषज्यते ॥ १ ॥

द्वेधा विकल्पो द्वितीयविकल्पमादौपरिहरन् प्रतिबि-  
 म्बावच्छिन्नचैतन्याभ्यां तयोश्चैतन्ययोर्दूरीकरणेच्छा न  
 युज्यत इति क्रमेण सदृष्टान्तमाह—

किं गंगांबुनि बिंबितंबरमणौ चंडा  
 लवाटीपयःपूरे वांतरमस्तिकांच  
 नघटीमृतकुंभयोर्वांबरे ॥ प्रत्यग्व  
 स्तुनि निस्तरंगसहजानंदावबोधां

# बुधौ विप्रोयं श्वपचोयमित्यपि महान्कोयं विभेदोत्तमः ॥ २ ॥

किमिति । गंगांबुनि आर्यावर्त्तक्षेत्रे काश्यादिपुण्य-  
नगरप्रांते देवतामनोहारिणी विष्णुपदोद्भवा भागीरथी  
जाह्नवीत्यपरपर्यायनाम्नी विलसति गंगातस्याः सर्वपाप-  
क्षयकरं परममोक्षप्रापकं च यदंबु जलं तस्मिन् अंबर-  
मणौ अंबरे नभसि मणिरिव दीप्यति स येन विराजमान  
त्वादंबरमणिः सूर्यः तस्मिन् बिंबिते प्रतिबिंबिते सति  
प्रतिच्छायया दृश्यमाने सतीति यावत् । तथैव  
चंडालवाटीपयःपूरे चंडालाः श्वपचास्तेषां वाटी वीथी  
तस्यां पयःपूरं चर्मक्लेदनादिना दुर्गन्धं दुर्मलिनंजलं  
तस्मिन् बिंबिते सतीत्यनुषज्यते । अंतरं भेदोऽस्ति  
विद्यते किमित्याक्षेप उभयत्रापि योज्यः । नांतरमनु  
भूयते । विद्वदविद्वत्साम्येनेत्याक्षेपमुराभिप्रायः । एवं प्रति  
बिंबपक्षांगीकारे भेदभ्रमस्यानवकाशं प्रदर्श्यावच्छिन्नपक्षे

पितं दर्शयति । काञ्चनेन सुवर्णेन निर्मिता घटी कुम्भः  
 काञ्चनः मृदाप्रसिद्धया गन्धादिगुणवत्या निर्मितः कुम्भो  
 मृत्कुम्भस्तयोस्ताभ्यामवच्छिन्नमाच्छादितमम्बरं नभो यत्  
 तस्मिन् अन्तरेतरमस्तिकिमित्याक्षेपः । नास्त्येवेति तात्पर्यम्  
 अत्रोभयपक्षयोः प्रतिबिम्बयोरवच्छिन्नयोर्वा बिम्बेन वाऽनव  
 च्छिन्नेनप्रतिबिम्बाभ्यामवच्छिन्नाभ्यां वा बिम्बस्याऽवच्छि  
 न्नस्य प्रतिबिम्बयोरवच्छिन्नयोर्वा परस्परं न कदाचिद्भेदगं  
 धस्यावकाशः । व्यवहारभेदस्योपाधिपरामर्शमन्तरेणाविभा  
 व्यमानत्वात् । विचाराभावजीवस्य द्वैतमिथ्यात्वमस्य वि  
 चारवर्द्धिर्न वस्तुत्वमवसीयते । किंतु विचारविकलैरेवेत्य  
 तो विचारवता भवता कथमुच्यते गच्छगच्छेतीत्यभिप्रायः ।  
 संप्रति दृष्टान्ते सोपाधिकयोरन्योन्यमनुपाधिकेन ताभ्यां तस्य  
 च भेदाभावेऽप्युपाधिमतयोरार्यावर्त्तादिपुण्यापुण्यक्षेत्रयोरथ  
 च तत्स्थगंगादिपुण्यापुण्यजलयोर्भेदेऽस्य विद्यमानत्वात्  
 दाष्टान्तिकेऽपि विप्रत्वाविप्रत्वजातिविशिष्टयोः स्थल  
 सूक्ष्मदेहयोस्तत्संस्कारतदभावविशिष्टयोरन्तःकरणयोश्चभेद



स्यानुभूतत्वात् । विप्रत्वजातिविशिष्टतत्संस्कारोपेतदे  
 हृतदंतर्वर्त्यतःकरणाभ्यां तज्जातिरहिततत्संस्कारशून्यदेह  
 तदंतर्वर्त्यतःकरणयोर्दूरीकरणेच्छायुक्तैवेति वदता शंकित  
 इव पुनरप्यध्यस्तप्रपंचविधुरे परमात्मनिविज्ञाते न किंचि-  
 दन्यद्विद्यत इति । यत्र त्वस्य सर्वमात्मैवाभूत्केन कं पश्ये  
 दित्यादिश्रुतिमवष्टभ्य सर्वात्मकत्वमात्मनोऽभवत् । उपा  
 धिदृष्ट्यापि तदूरीकरणेच्छा न घटिष्यते इति प्रथमं विकल्पं  
 परिहरति । प्रत्यग्वस्तुनीति । प्रातिलोम्येन मिथ्याध्यस्त  
 सर्वप्रपंचवैलक्षणेन अंचति प्रकाशयति इतिप्रत्यक् परमा  
 त्मा सच वस्तु अनध्यस्तात्मस्वभाववत्त्वेसतिकल्पितसमस्त  
 वस्त्वधिष्ठानभूतः तस्मिन्प्रत्यग्वस्तुनि । किंच निर्गतप्रपंच  
 रूपस्तरंगोयस्मात्सहजानंदावबोधांबुधेः सहजस्वभावः  
 आनंदः सुखम् । अवबोधः स्फुरणस्वभावभूतो न केनापि निर्व  
 र्तिता आनंदश्चासाववबोधश्चेति सहजानंदावबोधः स एवांबु  
 धिरिवांबुधिरपर्यंतत्वात् तस्मिन् निस्तरंगसहजानंदावबो  
 धांबुधौ प्रत्यग्वस्तुन्यहमित्यनुभूयमाने सतीति शेषः । वि

प्रोष्यं द्विजातिरध्ययनशीलः श्वपचोष्यं चांडालः पशुघ्ना  
तक्र इति च इयत्तापरिच्छेदशून्योऽयं विभेदभ्रमः द्वैतभांति  
कः कुतःसंभवति न कुतोपीत्यर्थः । प्रत्यगेकरसस्य वस्तु  
नो निष्प्रपंचोक्तेरिति भावः ॥ २ ॥

एवं केवलपारमार्थिकदृष्टिमवलंब्याऽऽक्षिप्तः सन् आचा-  
र्योऽयं देवस्तारकोपदेष्टा पूर्णपुरुषो विश्वेश्वरो भवितुमर्हतीति  
निश्चित्य यथोक्तमेवमेतत् । एतादृशदृष्टिमात्रेण भवादृशेषु ना-  
स्माकं चंडालत्वादिप्रतीतिरित्यभिप्रेत्य जाग्रदित्यादिभिः  
पंचभिः श्लोकैः स्वानुभवं निरूपयति । तत्र तावच्चतुर्षु वेदेषु  
यानि प्रसिद्धानि प्रज्ञानं ब्रह्म अहं ब्रह्मास्मि तत्त्वमसि अयं  
मात्माब्रह्मेत्येवंरूपाणि क्रमेण ऋग्यजुःसामाथर्वणोपनिषद्  
तानि महावाक्यान्यर्थतोऽनुक्रामति । जाग्रदित्यादिना—

जाग्रत्स्वप्नसुषुप्तिषु स्फुटतराया  
संविदुज्जृम्भते याब्रह्मादिपिपीलि  
कांततनुषु प्रोताजगत्साक्षिणी ॥

सैवाहंनचदृश्यवस्त्विति दृढाप्रज्ञा  
 पियस्यास्ति चेच्चांडालोस्तुसतु  
 द्विजोस्तुगुरुरित्येषामनीषामम ॥ १ ॥

अस्यायमर्थः । यस्यापि कस्यचित्पुरुषविशेषस्य दृष्ट  
 प्रज्ञाऽस्ति चेत्सपुरुषश्चांडालोद्विजोवास्तु गुरुरित्येषाममनी  
 षेत्यन्वयः । अत्र सैवाहं नचदृश्यवस्त्विति प्रज्ञायाःप्रकार  
 उक्तः । स्फुटतरेति संविदः सर्वप्रसिद्धिद्योतनार्थम् । जानामी  
 त्यादिसंव्यवहारेषु प्रज्ञानस्यविजृम्भमाणत्वात् । प्रज्ञानानु  
 भवविहीनस्य लोष्ठवत् नरसमाकृतेःशास्त्रार्थविचारे अनधि  
 काराच्च । अथवा स्फुटतरेति संविदोऽनावृतत्वमुच्यते ।  
 तस्याः सर्वाधिष्ठानतया सर्वप्रकाशकत्वेनावरणाज्ञानस्यापि  
 भासकत्वात् । तमेव भांतमनुभाति सर्वमित्यत्र श्रुतौ सर्व  
 शब्देनाऽऽवरणस्यापि विवक्षितत्वात् । चैतन्यप्रसिद्धिद्यो  
 तनं तु यच्छब्देनभवति । ननुयच्छब्देनचैतन्यस्यप्रसिद्धिर्वि  
 वक्षिता चेत्तर्हि साप्रसिद्धिः केत्याकांक्षायामाह । जाग्रत्स्वप्नसु



बुद्धिर्जिति । इन्द्रियैरर्थोपलब्धिर्जागरितम् । करणेषूपसंहते  
 बु जागरितसंस्कारजप्रत्ययः स्वविषयः स्वमः । सर्वप्रकार  
 कज्ञानोपसंहारे बुद्धेः कारणात्मनावस्थानं सुबुद्धिः । इत्येवं  
 लक्षणका जाग्रदाद्यवस्थाः प्रसिद्धाःतासुप्रसिद्धास्ववस्थासु  
 संविदपिप्रसिद्धा । यथा प्रसिद्धाऽर्कान्नाद्भुतइ(?) व चंद्रमाः  
 एवं प्रसिद्धास्ववस्थासु संविदपि प्रसिद्धा। नन्वेवंशास्त्रकृतपरि  
 श्रमाणां संवित्प्रसिद्धिरस्तुअतिरिक्तानां कथमिति चेदुच्यते।  
 शब्दांतरेण व्यवहृतत्वादिति। संवित्प्रज्ञानं चैतन्यं बोधः सा  
 क्षिकूटस्थः स्वयमात्मेत्येवंप्रकारकैःशब्दैर्व्यवहर्तुमसंस्कृता  
 अपिदेशभाषादिसांकेतिकशब्दैरात्मानं चैतन्यरूपं सर्वसंव्य  
 वहारसाधकत्वेन व्यवहरंति । ज्ञापकं च तेषां वर्तनं विजाना  
 मीत्यादि । तत्र विजानामीत्यादिव्यवहारो बोधैकहेतु  
 क इत्यनुमानादिस्वप्रमाणेनाविजानंतोऽपि प्रसिद्ध्या जा  
 नंत्येव । इदानीं ज्ञानमास्ति व्यवहारोप्यस्ति इदानीं तु  
 ज्ञानं नास्ति व्यवहारोपि नास्ति इतिअन्वयव्यतिरेकेज्ञानं  
 विवेकिनांगुरुमुखात् सिद्धमपि अविवेकिनामनुभवतएवसिद्धं

तद्यथा चंद्रमा भगवतईश्वरस्यहृदयं नेत्रमित्यादिरूपेणशिष्टै  
विज्ञातोपि मूढैर्ज्ञात एवस्वप्रकाशत्वेन शिशिरकरत्वेनमंडला  
द्याकारेण च । एवमेव संवित्स्वतःसिद्धास्वप्रकाशेत्यादिना  
लिंगसिद्धिकांत्यादिविशिष्टानुभवविवेकेनाविज्ञातापिसंवित्  
व्यवहारसाध्यात्वप्राधान्येन विज्ञाता भवति । तस्मात्त  
विवेकविकलानामप्यात्मसंवित्सिद्धिरस्तीति बोद्धव्यम् ।  
व्यवहारबलेनेत्यभिप्रेत्याह । उज्जृम्भित इति । उदधिकं  
यथास्यात्तथा जृम्भते उल्लसति । व्यवहारहेतुतया प्रकाशत  
इत्यर्थः । यद्वा उदपि जृम्भत इतिहेतुः । संवित्सिद्धौ विद्वत्स्व  
विद्वत्सुचाहमिति सर्वदा भानात्विद्वांसो हिवयंस्म इति जा  
नन्ति । अविद्वांसोपि तथा किंतु प्रकारांतरेण । अतएवविद्वद  
विद्वद्भेदः । जाग्रदित्यारभ्य उज्जृम्भत इत्यन्तेन इयता ग्रंथसं  
दर्भेण प्रज्ञानं ब्रह्मेति महावाक्यस्यप्रज्ञानशब्दस्यार्थउक्तोभ  
वति । अधुना ब्रह्मशब्दस्यार्थमाह । या ब्रह्मादिपिपीलिकांत  
तनुषु प्रोता जगत्साक्षिणीति ब्रह्माचतुर्मुखआदिर्येषां तेब्रह्मा  
दयः पिपीलिकाकीटविशेषोस्तो येषांतेपिपीलिकांताः ब्रह्मा

दयश्चेति पिपीलिकांताश्चेति ब्रह्मादिपिपीलिकांताः प्राणि  
नस्तेषां तनवःशरीराणि तासु जगतःप्रपंचस्यसाक्षिणीसाक्षा  
दव्यवधानेन ईक्षणकर्त्रीतिहेतोः प्रोता अनुगततयावर्तमाना  
याप्रसिद्धासंविद्व्याख्याता एवं ब्रह्मशब्दस्य परिपूर्णत्वमर्थमु  
क्त्वातेन प्रत्यगात्मन एकत्वमभिवदति । सैवाहमेति । सैवप्र  
सिद्धैव संविदहं अहंपदलक्षितः अहंप्रत्ययव्यवहारयोग्यश्चि  
दात्मानचदृश्यवस्तु दृशाव्याप्यत इति । दृश्यंजगत्तद्वस्तुज  
गतो वस्तुत्वंकल्पितसंबन्धेन परमार्थवस्तुनिविद्यमानमुपर्यते  
जंगतः कल्पितत्वेन वस्तुतो वस्तुत्वाभावेपिव्यवहारसत्य  
त्वांगीकाराद्योग्यं वस्तुत्वमस्तीत्यभिप्रायः । तदहं न भवा  
मि दृश्यवस्तुनो जडत्वात् पारिच्छिन्नत्वाच्चइति। दृढप्रज्ञादृढा  
संशयाभावनादिभिरबाधिताप्रज्ञामतिरज्ञानां देहात्मप्रज्ञेव  
यस्यकस्यचिदपि पुरुषस्य श्रुत्याचार्यप्रसादमहिम्ना अस्ति  
विद्यते चेद्यदि स तु पुरुषश्चंडालःपशुघातकोऽस्तुभवतुअथ  
वाद्विजो जात्या विप्रोस्तु गुरुःसर्वज्ञो भगवानिति। ज्ञानीत्वा  
त्सैवमेतमिति स्मृतेः। तस्मादात्मज्ञं ह्यर्चयेद्भूतिकामइत्या



दिश्रुतयश्चाएषा एतादृशी मममनीषा मदीया बुद्धिर्ममानुभ  
 व इति यावत्। इदमत्राकूतं यस्तु पुरुषधौरेयो जाग्रत्स्वप्नसु  
 षुप्तिषु स्फुटतरा या संविदुज्जृम्भते इति इयता ग्रंथेनोक्तप्रज्ञान  
 शब्दार्थं बुद्ध एतस्यार्थस्य याब्रह्मादिपिपीलिकांततनुषु प्रो  
 ता जगत्साक्षिणीति एतावता ग्रंथेनोक्तब्रह्मशब्दार्थत्वं वि  
 ज्ञाय एतद्विज्ञानस्य फलभूतं सैवाहं न चदृश्यवस्त्विति इयता  
 ग्रंथेनोक्तवाक्यार्थानुभवं कुर्वन् स्थितप्रज्ञोभूत्वा सदा समा  
 हितः सन् वर्तेत न तस्मिन्मम चंडालत्वादिविपरतिज्ञानं किं  
 तु ब्रह्मत्वमतिरेवाब्रह्म वेद ब्रह्मैव भवति इति श्रुतेरिति। यद्य  
 पि सर्वमात्मेति विज्ञानात्तत्त्वपचत्वादिप्रतीतिर्नपारमार्थिकी  
 तथापि व्यवहारसांकर्याऽनापत्तये व्यवहारे भट्टनय इति  
 न्यायात् भावनया स्वात्मनः सर्वात्मकत्वमनुभवन् क्रि  
 या यावत्प्रारब्धं द्वैतव्यवहारे यथापूर्वं यथाशास्त्रं विदुषावर्ति  
 तव्यमिति च । लोकसंग्रहमेवापि संपश्यन् कर्तुमर्हसीति  
 स्मृतेराचार्यस्याभिप्रायांतरं विज्ञायते । ननु चंडालोऽस्तु  
 स तु द्विजोऽस्तु गुरुरित्येषा मममनीषेतिकथमभियुक्तैर्वक्तुम्

चितमितिचेन्न । आक्षेप्तुर्देवस्य चंडालवेषधारित्वात्  
 आक्षेपस्यापि संपश्य विप्रोयं श्वपचोयमित्यपि महान्कोयं  
 विभेदभ्रमइत्येवंरूपत्वात् उत्तरस्य चोत्तरयनुसारित्वात् । अथ  
 परमार्थवस्तुन उपनिषदेकसमधिगम्यत्वेनवेदाधिकारिणा  
 भवे तदनुभवस्तथापियश्च कश्चन योगभ्रष्टोगहनाकर्मणोगति  
 रिति वचनात् किंचित् कर्मशेषतया चंडालदेहधार्यपि भवे  
 ब्रह्मतास्मिञ्जन्मनि न तस्याध्ययनापेक्षा जन्ममात्रेणैव प्रार  
 ब्धकर्मणो नष्टत्वात् भूतपूर्वगत्या ब्रह्मानुभवस्य सिद्धत्वात्  
 न तस्मिन्मम चंडालत्वादिभ्रमः । नहि ज्ञानेनसदृशं पवित्रमि  
 ह विद्यत इति स्मृतेः । अत्रापितापिता भवति मातामातालो  
 का अलोका देवा अदेवा वेदा अवेदास्तेनोऽस्तेनो भवति  
 भ्रूणहाऽभ्रूणहा चांडालोऽचांडाल इत्यादिश्रुतेश्च ॥ १ ॥

इदानीं यजुर्वेदोपनिषद्गताऽहंब्रह्मास्मीति महावाक्यार्थ  
 मभिवर्णयति ॥

ब्रह्मैवाहमिदं जगच्च सकलं चिन्मा  
 त्रविस्तारितं सर्वं चैतदविद्यया त्रि

गुणया शेषं मया कल्पितम् ॥ इत्थं  
 यस्य दृढा मतिः सुखतरे नित्ये परे  
 निर्मले चंडालोऽस्तु स तु द्विजो  
 स्तुगुरुरित्येषा मनीषा मम ॥ २ ॥

ब्रह्मैवाहमिति । यस्यमतिः सुखतरे नित्येपरेनिर्मलेदृ  
 ष्टा स तु पुरुषश्चंडालोऽस्तुद्विजोवास्तुममगुरुरित्येषामनीषे  
 त्यन्वयः । इत्यादिविशेषणैर्विशेषिते परे किमिति दृढेत्या  
 कांक्षायामाह । ब्रह्मैवाहमित्यादि । अहमहंशब्दप्रत्यया  
 भ्यामुपलक्षित आत्मा ब्रह्मैवाहं परिपूर्णः परमात्मैव । किं च  
 इदं सकलं समस्तं जगच्चेतनात्मकं चिन्मात्रविस्तारितं चिन्मा  
 त्रे चिदेकरसे ब्रह्मणि विस्तारितं प्रपञ्चितम् । केन विस्तारित  
 मित्याशंकायामाह । सर्वं चैतदिति । एतत्परिदृश्यमा  
 नमशेषं ब्रह्मादीश्वरसहितं सर्वं जगत्त्रिगुणयात्रिगुणात्मिक  
 या अविद्ययामायया मया अध्यक्षेण कल्पितं रचितं दृश्यमेवं  
 प्रकारेण निश्चित्येति शेषः । दृढप्रज्ञा दृढबुद्धिरसंभावनादिभि



न बाधितेत्यर्थः । यस्यापि यस्य वाकस्यचित्पुरुषवरस्यअ  
स्ति विद्यतेचेत् । इत्यनेन ज्ञाननिष्ठाया दुर्लभत्वमुक्तम् । सतु  
चंडालोस्त्वित्यादि स्पष्टम् ॥ २ ॥

अधुना सामशाखोपनिषदुक्ततत्त्वमसीति महावाक्य  
स्यार्थमाह ।

शश्वन्नश्वरमेव विश्वमखिलं नि-  
श्चित्य वाचा गुरोर्नित्यं ब्रह्म निरंत  
रं विमृशता निर्व्याजशांतात्मना ॥  
भूतं भावि च दुष्कृतं प्रदहता सच्चि  
न्मये पावके प्रारब्धाय समर्पितं  
स्ववपुरित्येषा मनीषा मम ॥ ३ ॥

शश्वदिति । अखिलं जगत् कारणं सत्तामात्रं वस्तुयन्नि  
र्दिष्टं सदेवसौम्येदमग्रआसीदित्यादिना तदेव त्वंनततोभि  
न्नोऽसि । भेदस्य मिथ्यात्वात् वस्तुन एकरूपत्वादित्युप  
देष्टुराचार्यस्य वाचा वचसा ब्रह्म पारिपूर्णवस्तु निरंतरं स्वात्म

नोभिन्ननिश्चित्य निश्चयेनज्ञात्वाअखिलंसमस्तंविश्वंजगत्  
 शश्वत्सर्वदानश्वरमेव तु नित्यमिति । नित्यंसर्वदा विमृश  
 ता आलोचयता अत एव निर्व्याजशांतात्मना निर्व्याजोनि  
 ष्कपटः शांत उपरतः आत्मांस्तःकरणं यस्य तेनभूतमतीतं  
 भाव्यागामि चकारेण वर्तमानंच यत् दुष्कृतं दुःखानुभव  
 कारणं पापं सच्चिन्मये अहंब्रह्मास्मीतिज्ञानस्वरूपेपावकेअ  
 ग्नौ प्रदहताप्रकर्षेण दहनंकृतवतातेन पुरुषधौरेयेणब्रह्माविन्मु  
 ख्येनेति यावत् । स्वं स्वकीयं वपुःशरीरं प्रारब्धाय अवश्यं  
 भाविफलाय कर्मणेसमर्पितं सम्यगऽर्पितंप्रारब्धाधीनंकलेवरं  
 कृतम् । तस्य जीवितेमरणेवा नस्वयं बुद्धिःविक्रियतइतिभा  
 वः । सतु चांडालोऽस्तु द्विजोवाऽस्तु गुरुरित्येतदनुषंगितव्यं  
 शिष्टं स्पष्टार्थम् ॥ ३ ॥

संप्रत्यज्यमात्माब्रह्मेत्यथर्वणशाखोपनिषद्गतमहावाक्य  
 स्यार्थमाह ।

या तिर्यङ्नरदेवताभिरहमित्यंतः  
 स्फुटागृह्यते यद्भासाद्ब्रह्मदयाक्षदेह

विषया भांति स्वतोऽचेतनाः ॥ तां  
भास्यैः पिहितार्कमंडलनिभां स्फूर्तिं  
सदा भावयन्योगी निर्वृतमानसो  
हि गुरुरित्येषा मनीषामम ॥ ४ ॥

या तिर्यगिति। या प्रसिद्धा स्फूर्तिः स्फुरणं चैतन्यमिति  
यावत् । तिर्यङ्नरदेवताभिः तिर्यग्भिः पशुभिः नैरर्भनु  
ष्यैः देवताभिर्देवैश्च अहमित्यहंप्रत्ययव्यवहारयोग्यतया  
अंतर्विज्ञानमयशब्दवाच्यायां बुद्धौ स्फुटमनावरणं यथा  
तथा गृह्यते अनुभूयते। किं च यद्भासायस्याः स्फूर्तेर्भासाप्रका  
शेन हृदयाक्षिदेहविषयः हृदयं हृदिहृद्गोलके अयनमस्येति  
हृदयं मनःअक्षीणि इंद्रियाणि ज्ञानकर्माख्यानिदेहःस्थूलः  
विषयाः शब्दाद्याः वचनाद्याश्च एते सर्वे स्वतः स्वभावतः  
अचेतनाः जडा अपीत्यपिशब्दोद्भूतव्यः । भांति प्रसन्नेचेत  
ना इवेत्यर्थः। पुनर्भास्यैः प्रकाश्यैः हृदयाक्षिदेहविषयैः पिहि  
तार्कमंडलनिभां पिहितमाच्छादितं मेघैर्यदर्कमंडलं सूर्यमंडलं



तन्निभांतत्सदृशीं स्फूर्तिं व्याख्यातां सदानित्ययोगी निर्जि  
 तेंद्रियो भावयन्नहमिति ध्यायन्नितिआत्मशब्दार्थो व्याख्या  
 तः । यस्याःस्फूर्तिस्तिर्यक् नरदेवताभिरहमित्यंतःस्फुटा गृ  
 ह्यते इति । ब्रह्मणो रूपमुक्तम् । यद्भासाहृदयाक्षिदेहविषया  
 भांति स्वतो चेतना इत्यात्मनो रूपमुक्तम् । तां भास्यैः  
 पिहितार्कमंडलनिभां स्फात सदा भावयन्नितिहि ब्रह्मात्मनो  
 रेकत्वमुक्तम् । यच्छब्दद्वयेन स्फूर्तिं समष्टिव्यष्ट्युपाधिवि  
 शिष्टां लक्षयित्वा तच्छब्देनैकान्वयेन तस्य योजितत्वात् ।  
 एवं निर्वृतमानसो मोक्षसुखयुक्तमानसो हि प्रासिद्धांयःसगुरु  
 रित्यादिस्पष्टम् । अथवाहिशब्दोहेत्वर्थेयस्मान्निर्वृतमानसः  
 तस्माद्गुरुरिति ॥ ४ ॥

एवं महावाक्यचतुष्टयस्य जीवब्रह्मैक्यपरत्वमभिवर्ण्य  
 तन्निष्ठस्य गुरुत्वमपि व्याख्याय अधुना फलितमाह ।

यत्सौख्यांबुधिलेशलेशत इमेश  
 क्रादयो निर्वृता यच्चित्ते नितरांप्र

शांतकलने लब्ध्वा मुनिर्निवृतः ॥  
 यस्मिन्नित्यसुखांबुधौ गलितधी  
 ब्रह्मैव न ब्रह्मविद्यः कश्चित्समुद्रेन्द्र  
 वंदितपदो नूनं मनीषामम ॥ ५ ॥

यत्सौख्यांबुधीति । यत्प्रसिद्धं विद्वत्सौख्यं सुखमंबुधिः समुद्र  
 इव समुद्रः अपर्यंतत्वात् । एतस्यैवानंदस्यान्यानि भूतानि मा  
 त्रामुपजीवन्तीति श्रुतेः । तस्य सौख्यांबुधेर्लेशलेशतः सूक्ष्मात्  
 सूक्ष्मतरात् लेशमात्रादित्यर्थः । इमे प्रसिद्धाः शक्रादयः इंद्रा  
 दयः ब्रह्मवहस्पतिप्रभृतयः आदिशब्देनोच्यन्ते । निवृता मुक्ता  
 आनन्दिनो जाता इत्यर्थः । यत्सुखं चित्तं ऽतः करणे नितरामत्यं  
 तं प्रशांतं कलनं चलनं यस्मिन् तत्तथा तस्मिन् सतिलब्ध्वा प्रा  
 प्य अपरोक्षतया अहमित्यनुभूयेत्यर्थः । सुमतिर्मनःशीलो नि  
 वृतो मुक्तो भवतीत्यर्थः । यस्मिन् योगिप्रत्यक्षगम्ये प्रसिद्धेति  
 सत्यसुखांबुधौ सुखमेवांबुधिः सुखांबुधिः नित्यश्वासौ सुखां  
 बुधिश्चेति नित्यसुखांबुधिः । सुखस्य विषयजनितस्य वृत्त्यधी

नतयाक्षणिकत्वमपि अविषयजनितस्य वृत्त्यधीनत्वाऽभावा  
 न्नित्यसुखत एवापरिच्छिन्नत्वं चेतिविज्ञेयम् । तत्रतस्मिन्नि  
 त्यसुखांबुधौ गलिता भ्रष्टा विलीनेत्यर्थः । धीर्बुद्धिब्रह्माका  
 रवृत्तिरिति यावत् यस्य सतथा सन्नह्यैवब्रह्मस्वरूप एवब्र  
 ह्मवित् ब्रह्मवेत्तीति ब्रह्मवित् सनभवति वृत्तेरुपरतत्वात् ।  
 वृत्त्यधीनं हि वेद्यत्वं वेदितृत्वं चयएतादृशःकश्चित्इत्यनेनब  
 ह्मविन्निर्विकल्पसमाधिमान् लोके दुर्लभतर इतिगम्यते।सर्व  
 सिद्धो ब्रह्मविद्वरिष्ठः सुरेन्द्रवंदितपदः सुराः देवाःतेषामिन्द्रः  
 स्वामी शतमखःतेन वंदितं नमस्कृतंपदं पादोयस्यसतथानू  
 नंसत्यमस्मिन्नर्थे न संशयः एवं मममनीषेतिस्पष्टम्॥५॥

मनीषापंचकस्यैवं कृता टीका मनोहरा ।

बालगोपालेंद्रनाम्ना मुनिना मधुमंजरी ॥

इति श्रीमनीषापंचकं व्याख्यासहितं संपूर्णम् ।



श्रीः ।

## अथ ब्रह्मविदाशीर्वापद्धतिः ।



श्रीगणेशाय नमः ॥ हरिः ॐ ॥ अथ ब्रह्मविदाशीर्वाद  
पद्धतिर्विधारण्योक्ता ॥ हिरण्यगर्भादिस्थावरांतेषु शरीरेषु  
यदेकंचैतन्यमस्तितदेवाहमस्मीतिदृढज्ञानसिद्धिर्भूयात् ॥ १ ॥  
लयविक्षेपकषायरसस्वादेभ्यो रक्षितं वित्तमविघ्नेन ब्रह्मण्यव  
स्थितं भूयात् ॥ २ ॥ नित्यनिर्विकारासंगाद्वितीयपरिपूर्णं  
सच्चिदानन्दस्वप्रकाशब्रह्मानुभवसिद्धिर्भूयात् ॥ ३ ॥ अ  
हमादिदृश्यं विलक्षणात्मप्रत्ययानुभूतप्रत्यक्चिन्मात्रानुभ  
वसिद्धिर्भूयात् ॥ ४ ॥ सजातीयविजातीयस्वगतभेदरहि  
ताखण्डसच्चिदानन्दानुभवसिद्धिर्भूयात् ॥ ५ ॥ नित्यशुद्धबु  
द्धसत्यपरमानन्दद्वितीयब्रह्मात्मानुभवसिद्धिर्भूयात् ॥ ६ ॥  
स्वगतादिभेदरहितसच्चिदानन्दलक्षणब्रह्माभिन्नकूटस्थप्रत्यक्  
चैतन्यसर्वसाक्षीति चिद्रूपानुभवसिद्धिर्भूयात् ॥ ७ ॥  
स्वात्मनोन्यत्वेन प्रातिभातंसकलंसाक्ष्यं जगत्स्वाविद्याविल

( ११४ ) ब्रह्मविदाशीर्वादपद्धतिः ।

सितत्वेन स्वानन्यत्वात् स्वात्ममात्राद्वितीयब्रह्मात्मानुभ  
वसिद्धिर्भूयात् ॥ ८ ॥ असंभावनाविपरीतभावनार  
हितत्वेन करतलामलकवदहं ब्रह्मास्मीत्यप्रतिबंधापरोक्षब्र  
ह्मात्मसाक्षात्कारो दृढीभूयात् ॥ ९ ॥ यो ब्रह्मादिस्तंबप  
र्येतानां सर्वेषांप्राणिनां देहमध्ये तत्तद्देहसाक्षित्वेन भासमानः प  
रिपूर्णात्मास्तिस्रोऽयं परमात्मा केवलं मुमुक्षोः पुरुषस्य सत्स्वरू  
पमित्येवं रूपात्मसाक्षात्कारो दृढीभूयात् ॥ १० ॥ वास  
नाक्षयमनोनाशतत्त्वज्ञानाभ्यासवशाज्ज्ञानरक्षा तपःसिद्धिः  
सर्वसमतत्त्वं दुःखनिवृत्तिः सुखाविर्भाव इत्येतत्पंचप्रयोजन  
सिद्धिर्भूयात् ॥ ११ ॥ मैत्रांकरुणाविदितोपेक्षेति सद्वास  
नापाटवेन रागादिदुर्वासनाक्षयः सम्यक् भूयात् ॥ १२ ॥ नि  
रंतरमात्मानुसन्धानवशान्मनसो वृत्तिरूपपरिणामपरित्यागे  
न निरुद्धताकारेण परिणामो दृढीभूयात् ॥ १३ ॥ शमादिपूर्व  
कश्रवणमनननिदिध्यासनाभ्यासबलाद्विषयासक्तिः प्रज्ञाभां  
यकुतर्को विपर्ययदुराग्रहश्चेति वर्तमानप्रतिबन्धचतुष्टयनि  
वृत्तिद्वारा प्रतिबंधापरोक्षब्रह्मसाक्षात्कारो दृढीभूयात् ॥ १४ ॥

उपक्रमादिषड्विधालिङ्गैरशेषवेदांतानामद्वैते ब्रह्मणि तात्पर्या  
वधारणम्भूयात् ॥ १५ ॥ गुरुमुखहृतस्याद्वितीयवस्तुनो  
वेदानुगुणयुक्तिभिरनवरतमनुचितं भूयात् ॥ १६ ॥ विजा  
तीयदेहादिप्रत्ययानंतरितसजातीयसच्चिदानंदात्मप्रत्ययप्रवा  
हो निरंतरं भूयात् ॥ १७ ॥ असंगोहंचिदात्माहमितिप्रत्यगा  
त्मनिनिवेशिते वृत्तिरहितेसंस्कारविशेषमात्रतया सूक्ष्मरूपे  
णावस्थिते चित्तेआत्मनःस्वरूपभूतपरमानंदोनिरंतरं सम्य  
गाविर्भूयात् ॥ १८ ॥ अहमात्मा साक्षीकेवलचिन्मात्रस्वरूपो  
नाज्ञानं तत्कार्यं च किंतु नित्यशुद्धबुद्धमुक्तसत्यपरमानंदाद्व  
यंब्रह्मैवाहमस्मीत्यभेदेनावस्थानंसमाधिरंतःसमाधिना दृग्दृ  
श्यविवेकेबहिःसमाधिनाब्रह्मसर्गविवेकेचदृढेजाते तेन विवे  
कद्वयेनायं गलितदेहाभिमाने विज्ञातपरमात्मतत्त्वश्च भूयात्  
॥ १९ ॥ देहाद्वहिःसकलनामरूपात्मकेषुवस्तुष्वपि सर्पधारा  
दिषुरज्जुरिवव्याप्तः सच्चिदानंदलक्षणोयः परमात्मासएवपर  
शब्देनोच्यते अंतरहमादिदृश्यविलक्षणोऽस्मत्प्रत्ययालंबनभू  
तः प्रत्यक्चिन्मात्ररूपः साक्ष्याख्योऽयं जीवात्मासएवावरश



ब्देनोच्यतेपरश्चासाववरश्चेतिपरावरः प्रत्यगभिन्नपरमात्मात  
स्मिन्नेवमंतर्बाहिःपररूपेणावररूपेण चावस्थितेपरमार्थतः  
परावरेब्रह्माणि त्वंवाहमस्मि भगवोदेवतेवाहं वातत्त्वमसीतिश्रु  
त्यनुसारेणाहंब्रह्मास्मि ब्रह्मैवाहमस्मीतिव्यवहारेणाखंडैकर  
सत्त्वेनसाक्षात्कृते सति तेनपरावरब्रह्मसाक्षात्कारेणास्य  
परावरब्रह्मसाक्षात्कृतवतस्तव हृद्ग्रंथिभेदः सर्वसंशयनिवृत्तिः  
सर्वकर्मक्षयरूपः परमपुरुषार्थः सम्यगभूयात् ॥ २० ॥  
अहंकारात्मनोरेकत्वभ्रमनिवृत्तिरूपो ग्रंथिभेदोदृढीभूयात्  
॥ २१ ॥ आत्मादेहद्वयातिरिक्तोनवाव्यतिरिक्तत्वेपि कर्तृ  
त्वादिधर्मयोनिनवाकर्तृत्वेपितस्यब्रह्मणो भेदोस्तिनवाअ  
भेदोपितज्ज्ञानं कर्मादिसहितंमुक्तिसाधनं केवलंवाआत्मासा  
क्षीकर्त्ता वास्माक्षित्वेपिअस्यब्रह्मत्वंअस्तिनवाब्रह्मत्वेपितद्बु  
द्ध्यावेदितुं शक्यं नवाशक्यत्वेपितद्वेदनमात्रेणमुक्तिरस्तिन  
वाममपरमार्थतोब्रह्मत्वमस्तिनवाब्रह्मत्वेपिवाद्ग्रह्यं मम सा  
क्षात्कृतं नवासाक्षात्कृतोपि इतःपरंकर्तव्यमस्तिनवाकर्तव्या  
भावेपि इदानींममजीवन्मुक्तित्वमस्तिनवाजीवन्मुक्ति

त्वेपि वर्त्तमानदेहपातानंतर्भाविविदेहमुक्तिर्भविष्यतिनवाताव  
 त्प्राप्तावपि कालांतर्जन्म पुनर्भविष्यतिनवेत्यादिसर्वसंशय  
 निवृत्तिर्भूयात् ॥ २२ ॥ अनारब्धानामागामिजन्महेतूनामने  
 ककोटिजन्मार्जितानां प्रारब्धव्यतिरिक्तानां संचितकर्मणां  
 निवृत्तिरूपः परमपुरुषार्थः सम्यग्भूयात् ॥ २३ ॥ यत्पूर्णानंदैक  
 बोधंतद्ब्रह्माहमस्मीतिब्रह्मात्मानुभवमात्रपर्यवसानेबुद्धिर्निरन्त  
 रंभूयात् ॥ २४ ॥ यस्मिन्कालेद्वैतभानं नास्तिनिद्रापिनाग  
 च्छतियस्मिन्काले उपलभ्यमानंयत्सुखमस्तिसब्रह्मानंदइति  
 ब्रह्मानंदानुभवनिरन्तरसिद्धिर्भूयात् ॥ २५ ॥ मनोव्यापारा  
 भावसमयेयत्सुखंभासते तत्सुखमात्मस्वरूपमित्यात्मनिश्चयः  
 सम्यग्भूयात् ॥ २६ ॥ स्वस्वप्नःस्वातिरेकेणयथानास्तितथै-  
 वजाग्रदपि स्वातिरेकेण नास्ति तेनाद्वितीयात्मानुभवःसम्य-  
 ग्भूयात् ॥ २७ ॥ वासनाक्षयमनोनाशाभ्यांनिर्वासनेवृत्तिशू  
 न्येचित्तेसंशयविपर्ययदोषद्वयाभावेन प्रतिबंधाभावादुत्पन्नंत  
 त्वज्ञानमबाधितेनसुराक्षितंभूयात् ॥ २८ ॥ पंचम्यादिभूर्मात्रय  
 रूपायां जीवन्मुक्तौसंपाद्यमानायां द्वैताभासाभावेनसंशयवि

( ११८ ) ब्रह्मविदाशीर्वादपद्धतिः ।

पर्ययप्रसंगाभावादुत्पन्नतत्त्वज्ञानमबाधेनरक्षितंभूयात् २९ ॥  
स्वप्ने स्थूलशरीराभिमानेऽप्यस्मिन् जागृदाद्यवस्थाचतुष्टयेय  
थिद्रूपात्मामणिषु सूत्रमिवानुस्यूततयानिरंतरं भासते सच्चि  
द्रूपात्मैवाहमस्मीत्यन्वयव्यतिरेकाभ्यां शरीरत्रयस्यव्यावृत्तिं  
तत्साक्षिचैतन्यस्यानुवृत्तिंचपश्यतो ममशरीरत्रयव्यतिरेका  
त्मानुभवः सम्यग्भूयात् ॥ ३० ॥ भगवन्तंपरमेश्वरं प्रीतिपूर्वकं  
भजतो ममोपर्यनुकंपार्थेभगवान्वासुदेवआत्मभावस्थः स  
न्विवेकप्रत्यग्रूपेण भक्तिप्रसादस्नेहसिक्तेन मद्भासनाभिनिवेश  
वातेरितेन ब्रह्मचर्यादिसाधनसंस्कारवत्प्रज्ञावर्तिनाविरक्तां  
तःकरणाधारेण विषयव्यावृत्तचित्तरागद्वेषकलुषितमिवाता  
पवरकस्थेन नित्यप्रवृत्त्यैकाग्र्यध्यानजनितसम्यक्दर्शनभा  
स्वताज्ञानदीपेनाज्ञानजमविवेकतो जातं मिथ्याप्रत्ययरूपं  
मोहांधकारं तमोनाशयत्वित्याशीर्निरंतरं भूयात् ॥ ३१ ॥  
परमेश्वरं प्रीतिपूर्वकंभजंतोये भक्तायेनबुद्धियोगेनसम्यग्दर्श  
नलक्षणेनात्मभूतं भगवंतं परमेश्वरमात्मत्वेनोपयांति प्रति  
पद्यंते तं बुद्धियोगंभगवान् वासुदेवोमेददात्वित्याशीर्निरंतरं



भूयात् ॥ ३२ ॥ असंगोहं चिदात्माहमिति प्रत्यगात्मनि वे  
 शिते वृत्तिरहितेन संस्कारमात्रशेषतया सूक्ष्मरूपेणावस्थिते  
 चित्ते आत्मनः स्वरूपः परमानन्दो निरंतरं सम्यग्भूयात् ॥ ३३ ॥  
 विकारे अन्तरिक्षेण स्वाध्यस्तं सर्वसाक्षादव्यवधानेन स्वरूप  
 बोधेनेक्षते पश्यतीति साक्ष्यनुभवस्तस्य सम्यग्भूयात् ॥ ३४ ॥  
 देहेन्द्रियादिसकलजडावभासकत्वेन चिद्रूप इति चिदात्मानु  
 भवः सम्यग्भूयात् ॥ ३५ ॥ आत्मनिकदाचित्  
 प्रियाभावेन परमप्रेमास्पदत्वेन चात्मा परमानन्दरूप इति आनं  
 दात्मानुभवः सम्यग्भूयात् ॥ ३६ ॥ आभासरूपस्य वि  
 श्वस्य भानं भासं विधेर्विना कदाचिद्भानाभावाज्ञानरूपात्मा  
 सर्वगत इति सर्वगतात्मानुभवः सम्यग्भूयात् ॥ ३७ ॥ अस  
 ज्जडदुःखात्मकाहंकारादिभ्यो विलक्षणतया प्रातिकूल्येन स  
 त्यज्ञानानन्दरूपेण अचतिप्रकाशति इति प्रत्यगात्मनः सम्य  
 ग्भूयात् ॥ ३८ ॥ पश्चाद्भासमानस्य जडस्य प्रथमतो भास  
 मानं चैतन्यत्ववद्भास्तवस्वरूपमिति निश्चित्य जडमुपेक्ष्य चि

न्यात्रमेव चित्तं निरंतरं भूयात् ॥ ३९ ॥ सर्वाण्येवैतानि प्र  
ज्ञानस्य नामधेयानि भवन्तीति वाक्येन देहेन्द्रियादिसाक्षीरूपं  
यत्प्रज्ञानं त्वंपदार्थरूपं निर्णीतं देवैष ब्रह्मेत्यादि वाक्येन जग  
त्कारणतया निर्णीतं परं ब्रह्म न चानयोरीषदपि भेदोऽस्तीत्यै  
तरेयमहावाक्यज्ञानसिद्धिर्निरंतरं भूयात् ॥ ४० ॥ यतः  
सर्वत्रावस्थितं प्रज्ञानं ब्रह्मांतोमग्यवस्थितं प्रज्ञानं ब्रह्मैवात्म  
ज्ञानत्वाविशेषादित्यैतरेयमहावाक्योक्तजीवब्रह्मैक्यज्ञानसि  
द्धिर्निरंतरं भूयात् ॥ ४१ ॥ आत्मसन्निधौ विद्यमानत्वे  
न जडरूपस्यापि देहेन्द्रियादेर्भासमानत्वादात्माचिद्रूप इति चि  
दात्मानुभवः सम्यग्भूयात् ॥ ४२ ॥ आत्मसहितत्वेन दुः  
खात्मकस्य देहादेरपि प्रियतमत्वादात्मापरमानंदरूप इत्यनं  
दानुभवः सम्यग्भूयात् ॥ ४३ ॥ देशतः कालतो वस्तुतः  
परिच्छेदरहिताद्वितीयब्रह्मानुभवसिद्धिर्भूयात् ॥ ४४ ॥  
पूर्वापरपरामर्शमंतरेण सहसोत्पद्यमानस्य क्रोधादिवृत्तिवि  
शेषस्य हेतोश्चिन्तनगतसंस्कारस्य विवेकजन्यायां क्षांतिवास

नायां दृढायां सत्यां ब्रह्मनिमित्तेन क्रोधाद्यनुत्पत्तिः सम्यग्भू-  
 यात् ॥ ४५ ॥ यस्य प्रसादादहमेव विष्णुः मय्येव सर्वेप-  
 रिकल्पितंचेतीत्ययमात्मस्वरूपं विजानामितस्य पादारविंद-  
 योरचंचलाभक्तिर्निरन्तरं भूयात् ॥ ४६ ॥ आचद्रूपस्य  
 सर्वस्य जगतश्चित्सन्निधेर्विद्यमानत्वाच्चिद्रूपात्मसर्वगतइ-  
 तिसर्वगतात्मानुभवः सम्यग्भूयात् ॥ ४७ ॥ सर्वार्थसाध-  
 कत्वे हेतुना सर्वसंबंधत्वेन चात्मा सर्वपारिपूर्णइतिपारिपूर्णा  
 त्मानुभवः सम्यग्भूयात् ॥ ४८ ॥ देशकालव्यवहितत्वेन  
 पारोक्ष्यहेतोरभावात्साधनांतरेनिरपेक्षतया स्वयंप्रकाशमानः  
 चिदात्मा सर्वदा स्वतःसिद्धापरोक्षरूपेत्यपरोक्षानुभवः  
 सम्यग्भूयात् ॥ ४९ ॥ यत्र यद्वस्त्वीक्ष्यते तेन वस्तुनान्य  
 त्रानन्वागतत्वेनात्माऽसंग इति असंगात्मानुभवः सम्यग्भूया-  
 त् ॥ ५० ॥ निरवयवत्वेनासंगत्वेन चात्मनःकेनापि संबन्धा-  
 भावादात्मा नित्यमुक्तइतिनित्यस्वरूपानुभवासिद्धिर्भूयात्  
 ॥ ५१ ॥ अवेद्यत्वे सत्यपरोक्षव्यवहारयोग्यत्वादात्मास्वयं



( १२२ )

ब्रह्मविदाशीर्वादपद्धतिः ।

प्रकाशइति स्वयंप्रकाशात्मानुभवःसम्यग्भूयात् ॥ ५२ ॥

साधनांतरनिरपेक्षतया स्वयमेव भासमानत्वादात्मास्वयम्प्र

काश इतिस्वयंप्रकाशात्मानुभवः सम्यग्भूयात् ॥ ५३ ॥

इति श्रीमत्परमहंसपरिव्राजकाचार्यश्रीमद्विद्यारण्योक्ता

ब्रह्मविदाशीर्वादपद्धतिः समाप्ता ।



## वेदान्तग्रंथ-भाषा ।

ब्रह्मसूत्र—( शारीरक ) व्यासप्रणीत शंकरा  
चार्यकृत शांकरभाष्य और गोविंदानंदकृत  
रत्नप्रभाटीकासहित व्यासाधिकरणमाला  
और शांडिल्यकृत भक्तिसूत्र स्वमेश्वराचार्य  
कृत भाष्यसमेत छपता है ।

ब्रह्मसूत्र—( शारीरक ) “वेदान्त दर्शन ” प्रभु  
दयालकृत वेदान्ततत्त्वप्रकाश भाषाभाष्यस  
मेत मुमुक्षुओंको अतिसुगमतासे सुबोध ज्ञानो  
पयोगी बहुत सरल भाषामें ... ४)

ब्रह्मसूत्र—( वेदान्तदर्शन ) सरल भाषाटीकामें  
भाष्यानुसार ... १७)

वेदान्तपरिभाषा—शिखामणिटीका और मणि  
प्रभाटीका सहित... २॥)

वेदान्तपरिभाषा—अर्थदीपिका टीकासमेत ... १)

वेदान्तपरिभाषा—साधु गोविन्दसिंहकृत अत्यु

त्तम भाषाटीकासमेत ... .. १६८)

वेदान्तसार—संस्कृतमूल और संस्कृतटीका व

भाषाटीकासमेत इसमें संपूर्ण वेदान्तका तत्त्व

रूपसार वर्णितहै ... .. ॥॥

वेदान्तसंज्ञा—भाषाटीकासमेत इस छोटेसे

ग्रंथके अभ्याससे वेदान्तकी संज्ञादि प्रक्रिया

जाननेसे पंचदशी आदि बड़े ग्रंथोंको सुग

मतासे समझ सकेंगे ... .. ॥=)

वेदस्तुति—श्रीयुत बाबू सीतारामजीकृत भाषा

टीकासमेत श्रीमद्भागवतान्तर्गत दशमस्कं

धोत्तरार्धके ८७ अध्यायमें श्रीकृष्ण भगवा

नूने श्रुतेदेव ब्राह्मण और राजाबहुलाश्वको

सन्मार्गनाम वेदमार्ग उपदेश किया है अर्थात्

इस श्रुतिमें समस्तवेद ब्रह्मप्रतिपादन किया है ॥)



वेदान्त ग्रन्थपंचकम्—( वाक्यप्रदीपः वाक्य-  
सुधारसः हस्तामलकः निर्वाणपंचकम् मनी-  
षापंचकम् ) यह पांचोंग्रंथ अवश्य विचारने  
योग्यहैं ... .. ॥

वैराग्यभास्कर-श्रीस्वामि गोपालदास विरचित  
स्वकृत संस्कृत कारिका और भाषाटीकास  
मेत इसमें वैराग्यभेदादि संन्यासधर्म निषि-  
द्धान्त्यागात्मकधर्म और संकीर्ण धर्मादि  
वर्णित हैं ... .. ॥

भागवत वेदस्तुति-श्रीधरीटीका और श्रीधरी-  
टीकाकी बंसीधरीटीका श्रीधरानुयायिनी,  
विश्वनाथी, तोषिणी, नीलकण्ठी, आदि  
पंचटीकाओं समेत ... .. १)

अपरोक्षानुभूति-श्रीशंकराचार्यकृत और स्वामी  
विद्यारण्य मुनिकृत दीपिकासहित और  
पंडितरामस्वरूपजीकृत भाषाटीकासमेत

जिसमें संक्षेपसे वेदान्तप्रक्रिया सरलरीतिसे  
वर्णन है ... .. ॥३॥

अष्टावक्रगीता—भाषाटीकासमेत श्रीअष्टावक्र  
मुनि प्रणीत गुरुशिष्यसंवादमें ब्रह्मविद्याजान  
नेका अतिसरल सुगमोपाय ... .. १)

पंचदशगीता—भाषाटीकासमेत जिसमें श्रीमहा  
भारतान्तर्गत काश्यपगीता शौनकगीता अ  
ष्टावक्रगीता अध्याय ४ नहुषगीता अध्याय  
२ सरस्वतीगीता युधिष्ठिरगीता अध्याय ४  
वक्रगीता धर्मव्याधगीता श्रीकृष्णगीतादिकका  
एकत्र संग्रह है ... .. ॥१॥

अवधूतगीता—श्रीमत्परमयोगिवर दत्तात्रेय  
प्रणीता—रेशमी गुटका ... .. १-)

देवीगीता—भाषाटीकासहित ( श्रीदेविभागवता  
न्तर्गत ) शाक्तलोगोंकोपाठकरने योग्य ... ॥५॥

शिवगीता—पं० ज्वालाप्रसादमिश्रकृत-भाषाटीका  
सहित ( पद्मपुराणोक्त ) १६ अध्यायमें  
श्रीमद्भगवान् रामचंद्रजीको शिवजीने ज्ञानोप  
देश किया है ... .. ॥=)

गणेशगीता पं० ज्वालाप्रसादमिश्रकृत-भाषाटी  
कासहित ( गणेशपुराणोक्त ) गाणपत्यको  
अवश्य पाठ करनेयोग्य ... .. ॥)

कपिलगीता—भाषाटीकासहित श्रीमद्भागवतान्त  
र्गत श्रीभगवान् कपिलदेवजी अपनी माता  
देवहूतिको संपूर्ण ज्ञानोपदेश किया है ... ॥=)

सिद्धान्तचन्द्रिका—( वेदान्त ) ... .. ॥)

पंचदशी सटीक—पं० रामकृष्णारव्य विद्वत्कृत  
तत्त्वविवेक व्याख्या टीका सहित ... २ )

पंचदशी—पं० मिहिरचंद्र कृत अत्युत्तम भाषाटी  
कासहित जिसमें—तत्त्वविवेक, दैवविवेक, महावा  
क्यविवेक, कूटस्थदीप, नाटकदीप, योगा



नन्द-आत्मानन्द ( अद्वैतानन्द ) विद्यानन्द  
विषयानंदादिमें वेदान्तमार्ग दर्शाया है ... ३॥ )

श्रीमद्भगवद्गीता-स्वामी श्रीचिद्धनानंदकृत  
गूढार्थ दीपिका नाम अत्युत्तम भाषाटीका  
मूल अन्वय पदच्छेदकेसहित मुमुक्षुगणोंको  
अतिसरल सुबोधयुक्त ... .. ६ )

श्रीमद्भगवद्गीता-आनंदगिरिकृत भाषाटीका  
सहित जिसमें अन्वयकरके भावाथ स्पष्ट  
किया गया है ग्लेज कागज ... .. २॥ )


” रफ़ कागज ... .. २ )

संपूर्ण पुस्तकोंका “बड़ा सूचीपत्र” अलग है देखना होय तो  
आध आनेकी टिकट भेजकर मुफ्त मँगालीजिये.

पुस्तकोंके मिलनेका ठिकाना—

खेमराज श्रीकृष्णदास,

“श्रीवेङ्कटेश्वर” ( स्टीम् ) यंत्रालयाध्यक्ष—बम्बई.



## अत्रेयमभ्यर्थना.

अत्रास्माकं मुद्रणालये ऋग्वेदादयो वेदा उपनिषदो  
वेदान्तग्रंथा महाभारतादीतिहासाः श्रीमद्भागवतादे-  
महापुराणोपपुगणानि धर्मशास्त्र-कर्मकाण्ड-  
व्याकरण-न्याय-योग-सांख्य-मीमांसादि-  
शास्त्रीयग्रन्थाः काव्य-नाटक-चम्पू-  
प्रस्तुतयो ग्रन्थाः सहस्रनामाद्यनेक-  
स्तोत्रग्रन्थाश्च विविधभाषाग्रन्थाश्च  
सीसकोत्तममहल्लघ्वक्षरैर्मनोहरं  
मुद्रिता आसते योग्यमूल्येन  
कट्याः सन्ति तांश्च ग्राहका  
ययापुस्तकसूचीपत्रं मूल्य-  
प्रेषणेन प्राप्नुयुः ।

अधिकमस्मदीयमूचीपुस्तकानां भिन्नभिन्नविषयाणां  
प्रापणेन "श्रीवेङ्कटेश्वरसमाचार" पत्रिकाप्रापणद्वारा च  
ज्ञेयमिति शम् ।

खेमराज श्रीकृष्णदास,  
"श्रीवेङ्कटेश्वर" स्टीम्-मुद्रणालयाध्यक्ष-मुंबई.







